



Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2017/323 tal-20 ta' Jannar 2017 li jikkoreġi r-Regolament Delegat tal-Kummissjoni (UE) 2016/2251 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet rigward standards tekniċi regolatorji għal tekniċi tal-mitigazzjoni tar-riskju għall-kuntratti tad-derivattivi OTC mhux ikklirjati minn kontroparti ċentrali⁽¹⁾** 1
- ★ **Regolament tal-Kummissjoni (UE) 2017/324 tal-24 ta' Frar 2017 li jemenda l-Anness tar-Regolament (UE) Nru 231/2012 li jstabilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill, fir-rigward tal-ispeċifikazzjonijiet għall-kopolimeru metakrilat bażiku (E 1205)⁽¹⁾** 4
- ★ **Regolament ta' Implimentazzjoni tal-Kummissjoni (UE) 2017/325 tal-24 ta' Frar 2017 li jimponi dazju antidumping definittiv fuq importazzjonijiet ta' ħjut b'saħħithom hafna (high tenacity) ta' poliesteri li jorġinaw mir-Repubblika tal-Poplu taċ-Ċina wara rieżami ta' skadenza skont l-Artikolu 11(2) tar-Regolament (UE) 2016/1036 tal-Parlament Ewropew u tal-Kunsill** 6
- ★ **Regolament ta' Implimentazzjoni tal-Kummissjoni (UE) 2017/326 tal-24 ta' Frar 2017 li jemenda għall-261 darba r-Regolament tal-Kunsill (KE) Nru 881/2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati mal-organizzazzjonijiet tal-ISIL (Da'esh) u tal-Al-Qaida** 30
- Regolament ta' Implimentazzjoni tal-Kummissjoni (UE) 2017/327 tal-24 ta' Frar 2017 li jstabilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex 32

⁽¹⁾ Test b'rilevanza għaž-ŻEE.

DEĊIŻJONIJIET

- ★ **Deciżjoni tal-Kunsill (UE) 2017/328 tal-21 ta' Frar 2017 li temenda d-Deciżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tal-Bank of Greece** 34
 - ★ **Deciżjoni tal-Kummissjoni (UE) 2017/329 tal-4 ta' Novembru 2016 dwar il-miżura SA.39235 (2015/C) (ex 2015/NN) implimentata mill-Ungerija dwar it-taxxa tad-dhul mir-reklamar (notifikata bid-dokument C(2016) 6929)⁽¹⁾** 36
-

Rettifika

- ★ **Rettifika tar-Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jstabilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida (ĠU L 180, 29.6.2013)** 50

⁽¹⁾ Test b'rilevanza għaż-ŻEE.

II

(Atti mhux legiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2017/323

tal-20 ta' Jannar 2017

li jikkoreġi r-Regolament Delegat tal-Kummissjoni (UE) 2016/2251 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet rigward standards tekniċi regolatorji għal tekniki tal-mitigazzjoni tar-riskju għall-kuntratti tad-derivattivi OTC mhux ikklirjati minn kontroparti ċentrali

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet⁽¹⁾, u b'mod partikolari l-Artikolu 11(15) tiegħu,

Billi:

- (1) Ir-Regolament Delegat tal-Kummissjoni (UE) 2016/2251⁽²⁾ ġie adottat fl-4 ta' Ottubru 2016 u ġie ppubblikat fil-15 ta' Diċembru 2016. Huwa jistipula l-istandards għall-iskambju f'waqtu, akkurat u segregat tal-kollateral meta l-kuntratti tad-derivattivi ma jkunux ikklirjati minn kontroparti ċentrali u jinkludi għadd ta' rekwiżiti dettaljati li għandhom jintlaħqu biex grupp jikseb l-eżenzjoni milli jipprovdur margni għal tranzazzjonijiet intragrupp. Minbarra dawn ir-rekwiżiti, meta wahda miż-żewġ kontropartijiet fil-grupp tkun domiciljata f'pajjiż terz li għalih determinazzjoni tal-ekwivalenza skont l-Artikolu 13(2) tar-Regolament (UE) Nru 648/2012 tkun ghadha ma ġietx ipprovduta, il-grupp irid jiskambja marginjiet ta' varjazzjoni u inizjali ssegregati b'mod xieraq għat-tranzazzjonijiet intragrupp kollha mas-sussidjarji f'dawn il-pajjiżi terzi. Sabiex tiġi evitata l-applikazzjoni tar-rekwiżiti tal-margini u filwaqt li jitqiesu rekwiżiti simili għall-obbligi tal-ikklerjar, ir-Regolament Delegat jipprovdur għal dewmien fl-implimentazzjoni ta' dan ir-rekwiżit partikolari sabiex jithalla biżżejjed żmien għall-ikkompletar tal-proċess li jwassal tad-determinazzjoni tal-ekwivalenza, filwaqt li ma jirrikjedix allokazzjoni ineffiċjenti tar-riżorsi għal gruppi b'sussidjarji domiciljati f'pajjiżi terzi.
- (2) Fl-Artikolu 37 tar-Regolament Delegat (UE) 2016/2251, id-dispożizzjoni dwar l-applikazzjoni tal-introduzzjoni gradwali tar-rekwiżiti tal-margini ta' varjazzjoni għal tranzazzjonijiet intragrupp b'mod analogu mad-dispożizzjoni tal-Artikolu 36(2) (li jikkonċerna r-rekwiżiti tal-margini inizjali) hija nieqsa. Għalhekk għandhom jiżiedu żewġ paragrafi godda mal-Artikolu 37, li huwa l-Artikolu li jispeċifika l-iskeda ta' introduzzjoni gradwali għar-rekwiżiti tal-margini ta' varjazzjoni. Dawk il-paragrafi huma analogi għall-paragrafi 2 u 3 eżistenti tal-Artikolu 36, b'tali mod li meta ssir tranzazzjoni intragrupp bejn entità tal-Unjoni u entità ta' pajjiż terz, l-iskambju tal-margini ta' varjazzjoni ma jkunx mehtieg qabel tliet snin wara d-dhul fis-sehh tar-Regolament fejn

⁽¹⁾ ĠUL 201, 27.7.2012, p. 1.

⁽²⁾ Ir-Regolament Delegat tal-Kummissjoni (UE) 2016/2251 tal-4 ta' Ottubru 2016 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet rigward standards tekniċi regolatorji għal tekniki tal-mitigazzjoni tar-riskju għall-kuntratti tad-derivattivi OTC mhux ikklirjati minn kontroparti ċentrali (ĠUL 340, 15.12.2016, p. 9).

ma jkun hemm l-ebda deċiżjoni ta' ekwivalenza għal dak il-pajjiż terz. Meta jkun hemm deċiżjoni ta' ekwivalenza, ir-rekwiżiti jenhtieg li japplikaw jew erba' xhur wara d-dhul fis-sehh tad-deċiżjoni tal-ekwivalenza, jew skont l-iskeda ta' żmien generali, skont liema minnhom tkun l-aktar tard.

- (3) L-abbozz ta' standards tekniċi regolatorji li fuqu huwa bbażat ir-Regolament Delegat (UE) 2016/2251, ipprezentat mill-Awtoritajiet Superviżorji Ewropej lill-Kummissjoni fit-8 ta' Marzu 2016, kien jinkludi l-istess perjodu ta' dhul gradwali kemm għall-margini inizjali u wkoll għall-margini ta' varjazzjoni. Il-htieġa għal korrezzjoni hija dovuta minhabba żball tekniċu fil-proċess li jwassal għall-adozzjoni tar-Regolament Delegat (UE) 2016/2251 fejn l-inkluzjoni taż-żewġ paragrafi dwar l-introduzzjoni gradwali tar-rekwiżiti tal-margini ta' varjazzjoni għal tranżazzjonijiet intragrupp thalliet barra.
- (4) Għalhekk ir-Regolament Delegat (UE) 2016/2251 jenhtieg li jiġi kkoreġut skont dan.
- (5) Ir-Regolament Delegat (UE) 2016/2251 dahal fis-sehh fl-4 ta' Jannar 2017. Sabiex jiġi evitat kwalunkwe nuqqas ta' kontinwità fl-applikazzjoni tal-perjodi ta' introduzzjoni gradwali inizjali u għall-margni ta' varjazzjoni, dan ir-Regolament jenhtieg li jidhol fis-sehh bhala kwistjoni ta' urġenza b'applikazzjoni retroattiva,

ADOTTAT DAN IR-REGOLAMENT:

Artikolu 1

Fl-Artikolu 37 tar-Regolament Delegat (UE) 2016/2251, jiżdiedu l-paragrafi 3 u 4 li ġejjin:

“3. Permezz ta' deroga mill-paragrafu 1, fejn il-kundizzjonijiet tal-paragrafu 4 ta' dan l-Artikolu jintlahqu, l-Artikoli 9(1), 10 u 12 għandhom japplikaw kif ġej:

- (a) tliet snin wara d-data tad-dhul fis-sehh ta' dan ir-Regolament meta ma tiġi adottata l-ebda deċiżjoni dwar l-ekwivalenza skont l-Artikolu 13(2) tar-Regolament (UE) Nru 648/2012 għall-finijiet tal-Artikolu 11(3) ta' dan ir-Regolament rigward il-pajjiż terz rilevanti;
- (b) id-data l-aktar tard minn dawn li ġejjin meta tiġi adottata deċiżjoni dwar l-ekwivalenza skont l-Artikolu 13(2) tar-Regolament (UE) Nru 648/2012 għall-finijiet tal-Artikolu 11(3) ta' dan ir-Regolament rigward il-pajjiż terz rilevanti:
 - (i) erba' xhur wara d-data tad-dhul fis-sehh tad-deċiżjoni adottata skont l-Artikolu 13(2) tar-Regolament (UE) Nru 648/2012 għall-finijiet tal-Artikolu 11(3) ta' dan ir-Regolament rigward il-pajjiż terz rilevanti;
 - (ii) id-data applikabbli ddeterminata skont il-paragrafu 1.

4. Id-deroga msemmija fil-paragrafu 3 għandha tapplika biss meta l-kontropartijiet għal kuntratt tad-derivattivi OTC ikklirjat mhux centralment jissodisfaw il-kundizzjonijiet kollha li ġejjin:

- (a) kontroparti waħda tkun stabbilita f'pajjiż terz u l-kontroparti l-oħra tkun stabbilita fl-Unjoni;
- (b) il-kontroparti stabbilita f'pajjiż terz tkun jew kontroparti finanzjarja jew kontroparti mhux finanzjarja;
- (c) il-kontroparti stabbilita fl-Unjoni tkun waħda minn dawn li ġejjin:
 - (i) kontroparti finanzjarja, kontroparti mhux finanzjarja, kumpanija azzjonarja finanzjarja, istituzzjoni finanzjarja jew impriża ta' servizzi ancillari soġġetta għal rekwiżiti prudenzjali xierqa u l-kontroparti ta' pajjiż terz imsemmija fil-punt (a) tkun kontroparti finanzjarja;
 - (ii) kontroparti finanzjarja jew kontroparti mhux finanzjarja u l-kontroparti ta' pajjiż terz imsemmija fil-punt (a) tkun kontroparti mhux finanzjarja;
- (d) iż-żewġ kontropartijiet ikunu inklużi fl-istess konsolidazzjoni fuq bażi shiha skont l-Artikolu 3(3) tar-Regolament (UE) Nru 648/2012;
- (e) iż-żewġ kontropartijiet ikunu soġġetti għal proċeduri centralizzati ta' evalwazzjoni, kejl u kontroll tar-riskju;
- (f) jintlahqu r-rekwiżiti tal-Kapitolu III.”.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Huwa għandu japplika mill-4 ta' Jannar 2017.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Jannar 2017.

Għall-Kummissjoni

Il-President

Jean-Claude JUNCKER

REGOLAMENT TAL-KUMMISSJONI (UE) 2017/324**tal-24 ta' Frar 2017**

li jemenda l-Anness tar-Regolament (UE) Nru 231/2012 li jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill, fir-rigward tal-ispeċifikazzjonijiet għall-kopolimeru metakrilat bażiku (E 1205)

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 14 tiegħu,Wara li kkunsidrat ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel ⁽²⁾, u b'mod partikolari l-Artikolu 7(5) tiegħu,

Billi:

- (1) Ir-Regolament tal-Kummissjoni (UE) Nru 231/2012 ⁽³⁾ jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008.
- (2) Dawk l-ispeċifikazzjonijiet jistgħu jiġu aġġornati skont il-proċedura komuni msemmija fl-Artikolu 3(1) tar-Regolament (KE) Nru 1331/2008, kemm b'inizjattiva tal-Kummissjoni jew inkella wara talba.
- (3) Fil-21 ta' Novembru 2014, tressqet applikazzjoni għall-emenda ta' speċifikazzjonijiet li jikkonċernaw l-addittiv tal-ikel kopolimeru metakrilat bażiku (E 1205). L-applikazzjoni saret disponibbli għall-Istati Membri skont l-Artikolu 4 tar-Regolament (KE) Nru 1331/2008.
- (4) L-applikant talab biex tiġi emendata d-definizzjoni tal-addittiv tal-ikel fir-rigward tad-deskrizzjoni qasira tal-proċess ta' manifattura minhabba l-modernizzazzjoni tal-proċess ta' manifattura. Wara revizzjoni bir-reqqa tad-daqs tal-particelli fl-ispeċifikazzjoni attwali, l-applikant talab bidla fid-daqs tal-particelli tat-trab.
- (5) L-Awtorità Ewropea dwar is-Sigurtà fl-Ikel ("l-Awtorità") adottat opinjoni dwar is-sikurezza tal-emenda proposta tal-ispeċifikazzjonijiet għall-kopolimeru metakrilat bażiku (E 1205) bhala addittiv tal-ikel ⁽⁴⁾. Abbażi tad-dejta pprovduta mill-applikant u filwaqt li qieset l-evalwazzjoni oriġinali tas-sustanza fl-2010 ⁽⁵⁾, l-Awtorità kkonkludiet li l-emendi proposti għall-ispeċifikazzjonijiet tal-addittiv tal-ikel kopolimeru metakrilat bażiku (E 1205) mhumiex ta' thassib għas-sikurezza.
- (6) Għaldaqstant ir-Regolament (UE) Nru 231/2012 għandu jiġi emendat skont dan.
- (7) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness tar-Regolament (UE) Nru 231/2012 huwa emendat skont l-Anness ta' dan ir-Regolament.

⁽¹⁾ ĠUL 354, 31.12.2008, p. 16.⁽²⁾ ĠUL 354, 31.12.2008, p. 1.⁽³⁾ Ir-Regolament tal-Kummissjoni (UE) Nru 231/2012 tad-9 ta' Marzu 2012 li jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill (ĠU L 83, 22.3.2012, p. 1).⁽⁴⁾ EFSA Journal 2016;14(5):4490 p. 13.⁽⁵⁾ EFSA Journal 2010;8(2):1513, p. 23.

Artikolu 2

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Frar 2017.

Għall-Kummissjoni
Il-President
Jean-Claude JUNCKER

ANNEX

Fl-Anness tar-Regolament (UE) Nru 231/2012, l-entrati għall-addittiv tal-ikel E 1205 kopolimeru metakrilat bażiku huma emendati kif ġej:

(1) L-entrata għad-definizzjoni qed tinbidel b'dan li ġej:

“Definizzjoni	Il-kopolimeru metakrilat bażiku jiġi mmanifatturat mill-polimerizzazzjoni termika kkontrollata tal-monomeri tal-metakrilat metiliku, il-metakrilat butiliku u l-metakrilat dimetilamminoetiliku (mahlula fil-propan-2-ol) bl-użu ta' sistema donor initiator tar-radikali hielsa. Merkaptan alkiliku jintuża bħala aġent li jimmodifika l-katina. Is-soluzzjoni tal-polimeru hija estruża u granulata f'vakwu biex jitnehhewlha l-komponenti volatili residwi. Il-granuli li jirriżultaw jitqieghdu fis-suq hekk jew isirillhom stadju tat-thin (il-mikronizzazzjoni).”
----------------------	---

(2) L-entrata għad-daqs tal-particella qed tinbidel b'dan li ġej:

“Id-daqs tal-particella tat-trab (meta jintuża jifforma rita)	< 50 µm mill-inqas 95 % < 20 µm mill-inqas 50 % < 3 µm mhux aktar minn 10 %”
---	--

REGOLAMENT TA' IMPLIMENTAZZJONI TAL-KUMMISSJONI (UE) 2017/325**tal-24 ta' Frar 2017****li jimponi dazju antidumping definittiv fuq importazzjonijiet ta' hjut b'sahhithom hafna (high tenacity) ta' poliesteri li joriginaw mir-Repubblika tal-Poplu taċ-Ċina wara rieżami ta' skadenza skont l-Artikolu 11(2) tar-Regolament (UE) 2016/1036 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea ⁽¹⁾ ("ir-Regolament bażiku") u, b'mod partikolari, l-Artikolu 11(2) tiegħu,

Billi:

A. PROĊEDURA**1. Miżuri fis-sehħ**

- (1) Bir-Regolament (UE) Nru 1105/2010 ⁽²⁾, il-Kunsill impona dazju definittiv antidumping fuq importazzjonijiet ta' hjut b'sahhithom hafna (high tenacity) ta' poliesteri li joriginaw fir-Repubblika tal-Poplu taċ-Ċina ("ir-RPC", jew "iċ-Ċina").
- (2) Il-miżuri imposti hadu l-forma ta' dazju *ad valorem* b'rata residwa ta' 9,8 % filwaqt li l-kumpaniji li fuqhom ġew imposti d-dazji antidumping irċevew rata ta' dazju individwali li tvarja minn 5,1 % sa 9,8 %. Fl-investigazzjoni originali nstab li zewġ kumpaniji ma kinux qed iwettqu dumping.

2. Talba għal rieżami tal-iskadenza

- (3) Wara l-pubblikazzjoni ta' avviż ta' skadenza imminenti ⁽³⁾ tal-miżuri antidumping fis-sehħ, il-Kummissjoni rċeviet talba għall-bidu ta' rieżami ta' skadenza ta' dawn il-miżuri skont l-Artikolu 11(2) tar-Regolament bażiku.
- (4) It-talba saret fil-31 ta' Awwissu 2015 minn CIRFS ("The European Manmade Fibres Association" jew "l-applikant") f'isem il-produtturi li jirrapprezentaw aktar minn 25 % tal-produzzjoni totali tal-Unjoni tal-hjut b'sahhithom hafna (high tenacity) ta' poliesteri.
- (5) It-talba kienet ibbażata fuq ir-raġuni li l-iskadenza tal-miżuri aktarx kienet tirriżulta f'kontinwazzjoni u/jew rikorrenza ta' dumping u hsara lill-industrija tal-Unjoni.

3. Bidu ta' rieżami ta' skadenza

- (6) Wara li kkonsultat mal-Kumitat, stabbilit bl-Artikolu 15(1) tar-Regolament bażiku u ddeterminat li kien hemm biżżejjed evidenza għall-bidu ta' rieżami ta' skadenza, il-Kummissjoni habbret fit-28 ta' Novembru 2015, permezz ta' notifika ippubblikata f'*Il-Ġurnal Uffiċjali tal-Unjoni Ewropea* ⁽⁴⁾ ("Notifika ta' bidu"), il-bidu ta' rieżami ta' skadenza skont l-Artikolu 11(2) tar-Regolament bażiku.

⁽¹⁾ ĠUL 176, 30.6.2016, p. 21⁽²⁾ ĠUL 315, 1.12.2010, p. 1.⁽³⁾ ĠU C 77, 5.3.2015, p. 9.⁽⁴⁾ ĠU C 397, 28.11.2015, p. 10.

4. Investigazzjoni tar-rieżami ta' skadenza

4.1. Perjodi rilevanti koperti mill-investigazzjoni tar-rieżami ta' skadenza

- (7) L-investigazzjoni tal-probabbiltà ta' kontinwazzjoni jew ta' rikorrenza ta' dumping u ta' dannu kopriet il-perjodu mill-1 ta' Ottubru 2014 sat-30 ta' Settembru 2015 ("il-perjodu tal-investigazzjoni ta' rieżami" jew "PIR"). L-eżami tax-xejriet rilevanti għall-valutazzjoni tal-probabbiltà ta' kontinwazzjoni jew ta' rikorrenza ta' dannu kopra l-perjodu mill-1 ta' Jannar 2012 sat-tmiem tal-perjodu tal-investigazzjoni ta' rieżami (il-"perjodu kkunsidrat").

4.2. Il-partijiet ikkonċernati mill-investigazzjoni u l-kampjunar

- (8) Il-Kummissjoni avżat uffiċjalment lill-applikant, lill-produtturi esportaturi u lill-importaturi maghrufa li huma kkonċernati u lir-rappreżentanti tal-pajjiż esportatur dwar il-bidu tar-rieżami tal-iskadenza.
- (9) Il-partijiet interessati nghataw l-opportunità li jressqu l-opinjoni tagħhom bil-miktub u li jitolbu seduta ta' smigh fil-limiti ta' żmien stipulati fin-Notifika ta' bidu. Ebda parti interessata ma talbet smigh quddiem il-Kummissjoni.
- (10) Fid-dawl tal-ghadd apparentement kbir ta' produtturi esportaturi Ċiniżi kif ukoll ta' importaturi mhux relatati fl-Unjoni, fin-Notifika ta' bidu kien previst kampjunar skont l-Artikolu 17 tar-Regolament bażiku.
- (11) Sabiex il-Kummissjoni tkun tista' tiddeċiedi jekk ikunx meħtieġ kampjunar u, jekk iva, biex tagħzel kampjun rappreżentattiv, il-produtturi esportaturi u l-importaturi Ċiniżi mhux relatati ġew mitluba jipprezentaw irwiehhom fi żmien 15-il jum mill-bidu tar-rieżami u jipprovdu lill-Kummissjoni bl-informazzjoni mitluba fin-Notifika ta' bidu.
- (12) Ebda produttur esportatur Ċiniż ma kkoopera mal-investigazzjoni.
- (13) B'kollox ġew ikkuntattjati sitt importaturi mhux relatati fl-istadju tal-pubblikazzjoni tan-Notifika ta' bidu. Waslu twegibiet minghand 15-il importatur mhux relatati. Minhabba l-ghadd kbir ta' importaturi li kkooperaw il-Kummissjoni hadet kampjun. Il-Kummissjoni għażlet il-kampjun fuq il-baži tal-akbar volum rappreżentattiv ta' importazzjonijiet li jistgħu jiġu investigati b'mod raġonevoli fiż-żmien disponibbli. Il-kampjun magħżul oriġinarjament kien jikkonsisti fi tliet kumpaniji u kien jirrappreżenta 29 % tal-volum ta' importazzjonijiet stmat mir-RPC lejn l-Unjoni u 85 % tal-volumi ta' importazzjonijiet irrapportati mill-15-il persuna li wieġbu. Giet riċevuta biss it-twegiba ta' importatur mhux relatat wiehed għall-kwestjonarju.
- (14) B'kollox ġew ikkuntattjati għaxar utenti maghrufin fl-istadju tal-pubblikazzjoni tan-Notifika ta' bidu. Waslu twegibiet minghand erbgħa minnhom. Il-kampjunar ma kienx previst għall-utenti u l-Kummissjoni ddeċidiet li tinvestigahom kollha.
- (15) Hames produtturi tal-Unjoni li rrappreżentaw madwar 97 % tal-produzzjoni tal-Unjoni ta' hjut b'saħħithom hafna (high tenacity) ta' poliesteri fil-PIR kkooperaw mal-Kummissjoni. Fid-dawl ta' dan in-numru żgħir, il-Kummissjoni ddeċidiet li ma tapplikax kampjunar.

4.3. Il-kwestjonarji u l-verifika

- (16) Intbagħtu kwestjonarji lill-hames produtturi tal-Unjoni li kkooperaw u lil produttur wiehed f'pajjiż analogu potenzjali, li qabel li jikkoopera.
- (17) Saru zjarat ta' verifika fil-bini tal-kumpaniji li ġejjin:

(a) Il-produtturi tal-Unjoni:

- Brilen Tech S. A., Spanja
- Sioen Industries NV, Il-Belġju

- DuraFiber Technologies (DFT) SAS, Franza
- DuraFiber Technologies (DFT) GmbH, il-Ġermanja
- PHP Fibers GmbH, il-Ġermanja

(b) Produttur f'pajjiż analogu:

- DuraFiber Technologies, l-Istati Uniti tal-Amerka ("l-Istati Uniti")

B. IL-PRODOTT IKKONĊERNAT U PRODOTT SIMILI

1. Il-prodott ikkonċernat

- (18) Il-prodott ikkonċernat huwa ħjut b'saħħithom ħafna (high tenacity) ta' poliesteri (għajr ħajt tal-ħjata), mhux disponibbli għall-bejgħ għall-konsumaturi, inkluż il-monofilament ta' anqas minn 67 deċiteks li joriġina mir-RPĊ ("il-prodott ikkonċernat" jew "HTY") li bħalissa jaqa' taħt il-kodiċi NM 5402 20 00.

2. Prodott simili

- (19) L-investigazzjoni tar-rieżami kkonfermat li l-prodott ikkonċernat, il-ħjut b'saħħithom ħafna (high tenacity) ta' poliesteri prodott u mibjugħ mill-industrija tal-Unjoni fis-suq tal-Unjoni u l-ħjut b'saħħithom ħafna (high tenacity) ta' poliesteri prodott u mibjugħ fil-pajjiż analogu (l-Istati Uniti) għandhom l-istess karatteristiċi fiżiċi, tekniċi u kimiċi bażiċi u l-istess użi bażiċi. Għaldaqstant, dawn il-prodotti jitqiesu li huma prodotti simili fis-sens tal-Artikolu 1(4) tar-Regolament bażiku.

C. IL-PROBABBILTÀ TA' TKOMPLIJA JEW TA' RIKORRENZA TAD-DUMPING

- (20) Skont l-Artikolu 11(2) tar-Regolament bażiku, il-Kummissjoni l-ewwel eżaminat jekk l-iskadenza tal-miżuri eżistenti tistax twassal biex id-dumping mir-RPĊ ikompli jew jerga' jseħh.

1. Kooperazzjoni mir-RPĊ

- (21) Ebda produttur esportatur Ċiniż ma kkoopera mal-investigazzjoni. Fin-nuqqas ta' kooperazzjoni mill-produtturi esportaturi fir-RPĊ, l-analiżi globali, inkluż il-kalkolu tad-dumping, kienet ibbażata fuq fatti disponibbli skont l-Artikolu 18 tar-Regolament bażiku. Għaldaqstant, il-probabbiltà ta' kontinwazzjoni ta' rikorrenza ta' dumping giet ivvalutata billi ntuzat talba ta' rieżami ta' skadenza, flimkien ma' sorsi oħrajn ta' informazzjoni, bħal statistiċi tal-kummerċ dwar l-importazzjonijiet u l-esportazzjonijiet (l-Eurostat u d-dejta tal-esportazzjoni Ċiniza), it-tweġiba mingħand il-produttur ta' pajjiż analogu u informazzjoni oħra disponibbli pubblikament⁽¹⁾.
- (22) In-nuqqas ta' kooperazzjoni affettwat it-tqabbil tal-valur normali mal-prezz tal-esportazzjoni ta' tipi ta' prodott differenti. Skont l-Artikolu 18 tar-Regolament bażiku, tqies xieraq li jiġu stabbiliti kemm il-valur normali kif ukoll il-prezz tal-esportazzjoni fuq bażi globali.
- (23) Skont l-Artikolu 11(9) tar-Regolament bażiku, l-istess metodoloġija użata sabiex jiġi stabbilit id-dumping fl-investigazzjoni oriġinali giet segwita kull meta nstab li ma nbidlux iċ-ċirkostanzi.

(¹) F'dan ir-Regolament, l-informazzjoni kollha disponibbli pubblikament li saret referenza għaliha giet inkluża fir-rapporti speċifiċi għas-settur (PCI Fibres — World Synthetic Fibres Supply/Demand Reports għall-2008 u l-2013 — ara l-premessi 42, 47, 52 hawn taħt, kif ukoll PCI Fibres — Technical Fibres Report, Settembru 2014 u Jannar 2015 — ara l-premessa 58 hawn taħt), mahruġa minn kumpanija tal-konsulenza jisimha PCI Wood Mackenzie.

2. Dumping matul il-perjodu tal-investigazzjoni ta' rieżami

(a) *Il-pajjiż analogu*

- (24) Il-valur normali ġie ddeterminat abbażi tal-prezzijiet imhallsa f'pajjiż terz xieraq b'ekonomija tas-suq ("il-pajjiż analogu"), skont l-Artikolu 2(7)(a) tar-Regolament bażiku.
- (25) Fl-investigazzjoni oriġinali, it-Tajwan intuża bhala pajjiż analogu għall-iskopijiet tal-istabbiliment tal-valur normali fir-rigward tar-RPĊ. Fin-Notifika ta' bidu, il-Kummissjoni infurmat lil partijiet interessati li qieset l-użu tat-Tajwan bhala pajjiż analogu u stiednet lill-partijiet biex jikkumentaw. In-Notifika ta' bidu żiedet ukoll li, skont l-informazzjoni disponibbli għall-Kummissjoni, setghu nstabu fornituri oħrajn tal-ekonomija tas-suq tal-Unjoni, fost l-oħrajn, fl-Istati Uniti u fir-Repubblika tal-Korea.
- (26) Parti interessata minnhom appoġġat l-għażla tat-Tajwan bhala pajjiż analogu, minhabba t-tagħmir u l-proċess tal-produzzjoni simili għal dawk użati mill-produtturi Ċiniżi. Madankollu, ebda produttur mit-Tajwan ma qabel li jikkoopera mal-investigazzjoni.
- (27) Abbażi tal-istatistika tal-importazzjonijiet u l-informazzjoni mit-talba għal rieżami, apparti t-Tajwan, il-Kummissjoni qieset għadd ta' pajjiżi oħrajn bhala pajjiżi analogi potenzjali, bħar-Repubblika tal-Korea, l-Indja, il-Ġappun u l-Istati Uniti tal-Amerka⁽¹⁾. Intbagħtu talbiet għal kooperazzjoni lill-produtturi u lill-assocjazzjonijiet magħrufin kollha minn dawn il-pajjiżi. Produttur wiehed biss fl-Istati Uniti (Dura Fibres) qabel li jikkoopera.
- (28) Il-Kummissjoni sabet li l-Istati Uniti kellhom rata tad-dazju doganali konvenzjonali sinifikanti (8,8 %) fuq l-importazzjonijiet ta' HTY minn pajjiżi terzi, iżda ebda dazju antidumping. Dura Fibres hija l-uniku produttur tal-prodott ikkonċernat fl-Istati Uniti tal-Amerka li kellu madwar 30 % tas-sehem mis-suq matul il-perjodu ta' investigazzjoni tar-rieżami, huwa soġġett għal kompetizzjoni b'saħħitha mill-pajjiżi esportaturi⁽²⁾.
- (29) Fid-dawl ta' dan li ntqal hawn fuq u fin-nuqqas ta' xi kumment ieħor, il-Kummissjoni kkonkludiet li l-Istati Uniti huma pajjiż analogu xieraq skont l-Artikolu 2(7)(a) tar-Regolament bażiku.

(b) *Valur normali*

- (30) L-informazzjoni riċevuta minghand il-produttur li kkoopera fil-pajjiż analogu ntuzat bhala bażi għad-determinazzjoni tal-valur normali.
- (31) Skont l-Artikolu 2(2) tar-Regolament bażiku, il-Kummissjoni l-ewwel eżaminat jekk il-volum totali tal-bejgħ domestiku tal-prodott simili lil klijenti indipendenti magħmul minn produtturi li kkooperaw fl-Istati Uniti kienx rappreżentattiv meta mqabbel mal-volum totali mir-RPĊ għall-Unjoni, jgħid jekk il-volum totali ta' tali bejgħ domestiku kienx jirrappreżenta mill-inqas 5 % tal-volum totali tal-bejgħ f'esportazzjoni tal-prodott ikkonċernat lejn l-Unjoni. Fuq din il-bażi, instab li l-bejgħ domestiku fil-pajjiż analogu kien rappreżentattiv.
- (32) Il-Kummissjoni mbagħad eżaminat ukoll jekk il-bejgħ domestiku tal-prodott simili jistax jitqies li qed isir fil-perkors normali tal-kummerċ skont l-Artikolu 2(4) tar-Regolament bażiku. Għalhekk, il-valur normali ġie bbażat fuq il-prezz domestiku effettiv, li ġie kkalkolat bhala prezz medju tal-bejgħ domestiku li sar matul il-perjodu tal-investigazzjoni ta' rieżami.

(c) *Prezz tal-esportazzjoni*

- (33) Kif iddikjarat fil-premessa 15 hawn fuq, il-produtturi esportaturi Ċiniżi ma kkooperawx fl-investigazzjoni. Għalhekk, il-prezz tal-esportazzjoni ġie stabbilit fuq il-bażi tal-aħjar informazzjoni disponibbli, skont l-Artikolu 18 tar-Regolament bażiku.

⁽¹⁾ Ir-Repubblika tal-Korea flimkien maċ-Ċina u mat-Tajwan tirrappreżenta aktar minn 90 % tal-importazzjonijiet totali ta' HTY matul il-perjodu ta' investigazzjoni tar-rieżami. L-Indja u l-Ġappun, għad li b'volumi ta' importazzjoni limitati, ġew ikkunsidrati minhabba l-volumi ta' produzzjoni ġenerali u d-daqs tas-suq domestiku tagħhom.

⁽²⁾ L-importazzjonijiet, inkluż iċ-Ċina, irrappreżentaw madwar 71 % tal-konsum totali fl-2015 (sors: id-Dipartiment tal-Kummerċ tal-Istati Uniti u l-Kummissjoni dwar il-Kummerċ Internazzjonali tal-Istati Uniti).

- (34) Il-prezz CIF fil-fruntiera tal-Unjoni ġie stabbilit fuq il-bażi tal-istatistiki disponibbli fuq Eurostat. Il-volumi importati mill-produtturi Ċiniżi li nstabu li ma kinux qed iwettqu dumping fl-investigazzjoni oriġinali (madwar 40 % tal-importazzjonijiet Ċiniżi) ma ġewx ikkunsidrati għad-determinazzjoni tal-prezz tal-esportazzjoni.
- (35) Parti interessata ddikjarat li l-volumi minn produtturi Ċiniżi li nstabu li mhux qed jagħmlu dumping fl-investigazzjoni oriġinali ma kellhomx jiġu esklużi mill-kalkolu tal-marġni tad-dumping għax ma hemm l-ebda dispożizzjoni f'dan is-sens fir-Regolament bażiku, Madankollu, hija l-prassi tal-Kummissjoni ⁽¹⁾, fl-applikazzjoni tal-interpretazzjoni tal-Ftehim dwar l-Antidumping ipprovdut mill-Korp għas-Soluzzjoni tat-Tilwim tad-WTO fil-każ *Beef and rice* ⁽²⁾, li teskludi kumpaniji mir-rieżami li fir-rigward tagħhom ikun instab marġni ta' dumping *de minimis* fl-investigazzjoni inizjali. Għaldaqstant, it-talba ġiet miċhuda.

(d) *Paragun*

- (36) Il-Kummissjoni qabblet il-valur normali u l-prezz tal-esportazzjoni fuq bażi ta' kif johrog mill-fabbrika. Fejn iġġustifikat mill-htieġa li jiġi żgurat paragun ġust, il-Kummissjoni aġġustat il-valur normali u l-prezz tal-esportazzjoni għal differenzi li jaffettwaw il-prezzijiet u l-komparabilità tal-prezzijiet skont l-Artikolu 2(10) tar-Regolament bażiku.
- (37) Rigward il-prezzijiet domestiċi tal-produttur tal-pajjiż analogu saru aġġustamenti għall-ispejjeż tat-trasportazzjoni domestika u l-ispejjeż tal-ippakkjar ((2 %–4 %) tal-valur tal-fattura) u l-kummissjonijiet (0,5 %–1,5 %). Fir-rigward tal-prezzijiet tal-esportazzjoni, il-valur tal-fabbrika “ex-works” ġie stabbilit billi tnaqqas mill-prezz CIF fil-fruntiera tal-Unjoni l-percentwal għat-trasport, għall-assigurazzjoni, għall-immanigġar u għal allokkazzjonijiet oħrajn, kif stmati fit-talba għal rieżami (12,98 %). Fir-rigward tal-gratifikati għall-bejgħ tal-esportazzjonijiet, parti interessata kkritikat l-applikazzjoni tal-Artikolu 18 tar-Regolament bażiku u ssuġġeriet li jenhtieg li l-gratifikati mill-produttur tal-pajjiż analogu jintużaw minflok l-istima inkluża fit-talba għal rieżami. Madankollu, ma jidhirx li dan il-metodu huwa xieraq billi l-gratifikati rappurtati mill-produttur tal-pajjiż analogu jirreferu għall-bejgħ domestiku fl-Istati Uniti tal-Amerka u ma għandhom l-ebda rilevanza għall-istima tal-gratifikati tal-esportazzjonijiet mir-RPĊ lejn l-Unjoni. Għaldaqstant, fin-nuqqas ta' informazzjoni kredibbli oħra, il-Kummissjoni tiddependi fuq l-istima għal gratifikati ta' bejgħ tal-esportazzjoni pprovduti f'din it-talba.

(e) *Il-marġni tad-dumping*

- (38) Fuq il-bażi ta' dan ta' hawn fuq, il-marġni ta' dumping espress bhala perċentwali tal-prezz hieles fil-fruntiera tal-Unjoni, qabel id-dazju, instab li kien 54,4 %.
- (39) Minkejja d-differenza sinifikanti bejn il-marġni tad-dumping li nstab fl-investigazzjoni oriġinali u dak li rriżulta mill-analiżi kurrenti, ma kien hemm ebda indikazzjoni ta' bidla fl-imġiba tal-esportazzjoni mill-produtturi Ċiniżi. Għall-kuntrarju, huwa plawżibbli li r-raġuni għad-differenza tista' tkun dovuta primarjament għall-impossibbiltà (minhabba n-nuqqas ta' kooperazzjoni mill-produtturi esportaturi Ċiniżi) li ssir analiżi ddettaljata skont it-tip ta' prodott.

(f) *Konkluzjoni dwar id-dumping fil-perjodu tal-investigazzjoni tar-rieżami*

- (40) Il-Kummissjoni sabet li l-produtturi esportaturi Ċiniżi komplew jesportaw il-prodott ikkonċernat lejn l-Unjoni bi prezzijiet oġġetti ta' dumping matul il-perjodu tal-investigazzjoni ta' rieżami.

3. Evidenza dwar il-probabbiltà tal-kontinwazzjoni tad-dumping

- (41) Il-Kummissjoni analizzat ukoll jekk kienx hemm probabbiltà ta' kontinwazzjoni ta' dumping jekk il-miżuri jiġskadu. Meta għamlet dan, analizzat il-kapaċità tal-produzzjoni u l-kapaċità żejda fiċ-Ċina, l-imġiba tal-esportaturi Ċiniżi fi swieq oħra, is-sitwazzjoni fis-suq domestiku taċ-Ċina u kemm hu attraenti s-suq tal-Unjoni.

⁽¹⁾ Ara pereżempju ĠUL 343, 19.12.2008, il-premessa 143.

⁽²⁾ Ara Appellate Body Report Mexico — Definitive Anti-Dumping Measures on Beef and Rice: Complaint with Respect to Rice (WT/DS295/AB/R), adottat fl-20 ta' Diċembru 2005, il-paragrafi 300-307.

(a) *Il-kapaċità ta' produzzjoni u l-kapaċità ta' riżerva fir-RPĊ*

- (42) Id-determinazzjoni tal-kapaċità ta' riżerva fiċ-Ċina tbat i min-nuqqas ta' kooperazzjoni tal-produtturi esportaturi Ċiniżi. Sabiex tiġbor l-akbar ammont ta' informazzjoni possibbli, il-Kummissjoni talbet informazzjoni minghand żewġ assoċjazzjonijiet ta' esportaturi Ċiniżi (il-Kamra tal-Kummerċ Internazzjonali taċ-Ċina, "CCOIC", u l-Kamra tal-Kummerċ taċ-Ċina għall-importazzjoni u għall-esportazzjoni tat-tessuti, "CCCT"), li l-membri tagħhom jammontaw għal aktar minn nofs il-kapaċità tal-produzzjoni stmata taċ-Ċina. Dawn l-assocjazzjonijiet bagħtu tweġiba ddettaljata, li madankollu ma setghetx tiġi vverifikata minhabba n-nuqqas ta' kooperazzjoni mill-produtturi esportaturi. Il-paragrafi li ġejjin juru l-informazzjoni pprovduta, u jgħabbluha ma' informazzjoni oħra disponibbli (mit-talba ta' rieżami u sorsi oħrajn disponibbli ⁽¹⁾).
- (43) Skont is-CCOIC-CCCT, il-kapaċità żejda fiċ-Ċina pprezentat biss żieda limitata fil-perjodu 2012-PIR u setghet tiġi stmata bħala li kienet qed tevolve minn punt tat-tluq ta' 150 000–250 000 tunnelli metriċi (MT) fl-2012 għal livell ta' 200 000–300 000 MT fil-perjodu ta' investigazzjoni ta' rieżami.
- (44) Is-servizzi tal-Kummissjoni għamli kalkolu ddettaljat tal-kapaċità ta' riżerva wkoll fuq il-bażi ta' informazzjoni disponibbli oħra. L-elementi ewlenin ta' dan il-kalkolu huma (i) il-kapaċità installata tal-produtturi Ċiniżi; (ii) id-domanda domestika; (iii) l-esportazzjonijiet lejn pajjiżi oħrajn.
- (45) Rigward il-konsum domestiku taċ-Ċina, il-partijiet interessati kollha jidhru li jaqblu fuq id-dejta li tinsab fit-talba. Din id-dejta tbassar tkabbir fid-domanda domestika fiċ-Ċina fil-perjodu kkunsidrat (+ 20 %, minn madwar 900 000 MT fl-2012 għal madwar 1 150 000 MT fl-2015).
- (46) Rigward id-dejta dwar l-esportazzjonijiet taċ-Ċina, il-Kummissjoni kkunsidrat l-istatistiki taċ-Ċina dwar l-esportazzjonijiet, li wrew tkabbir ta' 47 % fil-perjodu 2012-PIR.
- (47) Fl-aħhar nett, rigward l-istima tal-kapaċità tal-produzzjoni Ċiniża, skont it-talba tal-ilmentatur, li tirreferi għal studju tas-settur rikonossut internazzjonalment ⁽²⁾, il-kapaċità Ċiniża bdiet b'aktar minn 1 600 000 MT fl-2012 u lahqet madwar 2 400 000 MT fil-perjodu ta' investigazzjoni ta' rieżami.

Tabella 1

(f1 000 MT)	2012	2013	2014	PIR
Kapaċità taċ-Ċina ⁽¹⁾	1 633	1 828	2 126	2 370 ⁽²⁾
Domanda domestika ⁽¹⁾	896	985	1 057	1 158 ⁽²⁾
Esportazzjonijiet ⁽³⁾	255	294	362	376
L-użu tal-kapaċità (%)	71	70	67	65
Kapaċità ta' riżerva	482	549	707	836

⁽¹⁾ Stima tal-ilmentatur.

⁽²⁾ Iċ-ċifra tirreferi għas-sena kalendarja 2015 peress li ma kien hemm ebda determinazzjoni preċiża disponibbli għall-PIR.

⁽³⁾ Bażi tad-dejta doganali taċ-Ċina.

- (48) Abbażi ta' dan il-kalkolu, il-kapaċità żejda tal-produtturi Ċiniżi kienet stmata għal aktar minn 800 000 MT fil-perjodu ta' investigazzjoni tar-rieżami, jiġifieri seba' darbiet aktar mis-suq totali disponibbli tal-UE ⁽³⁾ u kwazi disa' darbiet aktar mill-volumi tal-produzzjoni mill-produtturi tal-UE (stmat għal 92 461 MT).

⁽¹⁾ Ara t-talba ta' rieżami, il-paġna 19 u PCI Fibres — World Synthetic Fibres Supply/Demand Reports għall-2008 u l-2013.

⁽²⁾ PCI Fibres — World Synthetic Fibres Supply/Demand Reports għall-2008 (il-paġni 393-410) u l-2013 (il-paġni 379-408).

⁽³⁾ Is-suq disponibbli tal-UE ġie kkalkolat billi ġie kkunsidrat biss il-konsum tal-Unjoni li xorta jista' jassorbi l-prodotti Ċiniżi. Tabilhaqq, minn madwar 217 000 MT ta' konsum stmat fl-Unjoni fil-PIR, madwar 98 000 MT diġà kienu koperti minn prodotti Ċiniżi (li minnhom 39 741 MT mhux soġġetti għall-miżuri u 57 464 MT soġġetti għall-miżuri). Għaldaqstant, il-konsum disponibbli tal-Unjoni huwa kkalkolat għal madwar 119 000 MT.

- (49) Bħala konklużjoni, hemm raġunijiet għaliex wiehed jemmen li l-istima tal-kapaċità proposta minn CCOIC u CCCT hija konservattiva wisq. B'mod partikolari, meta mqabbla mal-istimi tad-domanda domestika u tal-esportazzjonijiet taċ-Ċina, dawn l-istudji jwasslu għal rata ta' użu tal-kapaċità ta' aktar minn 90 % għas-snin 2012 u 2013, li jissuggerixxi li l-kapaċità tal-produzzjoni għal dawk is-snin kienet ferm sottovalutata. F'kull każ, anki jekk jiġi aċċettat dan il-kalkolu, il-kapaċità ta' riżerva eżistenti tal-produtturi Ċiniżi xorta wahda tkun tammonta għal 200 000–300 000 MT, li tiġi [daqs jew akbar mid-]daqs totali tas-suq Ewropew (madwar 217 000 MT, li madwar 98 000 MT minnha hija servita minn prodotti Ċiniżi diġà).
- (50) Fir-rigward tal-kalkolu tal-kapaċità proposta mis-CCOIC u mis-CCCT, l-istess assoċjazzjonijiet ikkontestaw il-konklużjoni li l-istima tal-kapaċità tagħhom tkun konservattiva wisq. Fil-fehma tagħhom, fin-nuqqas ta' dejta vverifikata jenhtieg li kemm l-istima tagħhom kif ukoll l-istudju indipendenti jitqiesu bħala "ugwalment mhux kredibbli". Madankollu, l-istima fornuta mis-CCOIC u mis-CCCT ma kinitx tidher stmata għolja żżejjed fir-rigward tad-dejta inkluża fl-istudju indipendenti biss, iżda anki għal dejta maghrufa jew mhux kontestata bhall-konsum domestiku Ċiniż u l-esportazzjonijiet Ċiniżi. Pereżempju, fir-rigward tas-sena 2012, l-assoċjazzjonijiet Ċiniżi stmaw produzzjoni attwali Ċiniża ta' 1 000 000 MT. Madankollu, għal dik is-sena, is-somma ta' konsum domestiku Ċiniż (dejta li mhijiex ikkontestata mill-assoċjazzjonijiet) u volumi ta' esportazzjonijiet (kif estratti mill-bażi tad-dejta tal-esportazzjonijiet Ċiniżi) ammontat għal 1 151 000 MT, jiġifieri 15,1 % oghla mill-figura ta' produzzjoni stmata. Għaldaqstant, f'dan il-każ, id-dejta pprovduta miż-żewġ assoċjazzjonijiet tidher konservattiva wisq billi l-figuri ta' produzzjoni rrappurtati ma jippermettux li jiġi sostnut il-konsum ikkalkulat.
- (51) Barra minn hekk, id-dejta miġbura mill-assoċjazzjonijiet Ċiniżi tirrappreżenta biss madwar nofs il-produtturi taċ-Ċina, l-istudju indipendenti ġie furnut minn kumpanija ta' konsultazzjoni bi tletin sena esperjenza fil-qasam, li professjonalment tipprowdi lill-abbonati tagħha bi tbassir u stimi dwar is-suq tal-fibri. Għaldaqstant, filwaqt li jitqiesu kemm is-sors tad-dejta kif ukoll il-kredibbiltà tagħha (anki meta mqabbla ma' dak li ġie indikat fi studju indipendenti (1)), mhuwix meħtieġ li tinbidel il-konklużjoni li skontha l-kalkolu tal-kapaċità żejda pprovdut mill-assoċjazzjoni Ċiniża jkun konservattiv wisq. Madankollu, ta' min jgħid li anki jekk jiġi aċċettat il-kalkolu propost, kif deskritt fil-paragrafu segwenti, il-konklużjoni dwar il-kapaċità żejda ma tinbidilx.
- (52) Għaldaqstant, abbażi tal-kalkoli esposti hawn fuq, jidher ċar li l-kapaċità żejda Ċiniża hija enormi u tvarja (skont l-istimi) minn daqs li jirrappreżenta 92–138 % tad-daqs tas-suq tal-Unjoni, għal madwar 385 %. Jekk inqabblu l-kapaċità żejda taċ-Ċina mal-parti tas-suq tal-Unjoni li għadha mhijiex servita mill-prodotti Ċiniżi, din tvarja minn madwar 168–252 % sa madwar 700 %. Finalment, il-kapaċità żejda taċ-Ċina tirrappreżenta minn 216–324 % sa 904 % tal-produzzjoni tal-Unjoni tal-prodott investigat fil-perjodu ta' investigazzjoni ta' riezami.
- (53) Għaldaqstant, il-Kummissjoni kkonkludiet li l-produtturi Ċiniżi għandhom kapaċità żejda enormi għad-dispożizzjoni, meta mqabbla mad-daqs tas-suq Ewropew.

(b) *L-attrawenza tas-suq tal-Unjoni*

- (54) Iċ-Ċina tesporta kwantitajiet sinifikanti tal-prodott ikkonċernat lil pajjiżi terzi apparti l-Unjoni, speċjalment lejn l-Istati Uniti, ir-Repubblika tal-Korea, il-Brażil, l-Indja u t-Turkija. Il-paragun tal-livelli tal-prezz medju għal kull kg wera li l-prezz medju fis-swieq tal-esportazzjoni ewlenin fil-perjodu ta' investigazzjoni ta' riezami kien allinjat jew anqas mill-prezz tal-bejgħ medju lejn l-Unjoni. Fis-suq tal-Istati Uniti (li jinsab fit-tieni post wara l-UE f'termini ta' volumi esportati), il-prezz medju fil-PIR huwa kemxejn aktar baxx minn dak Ewropew (1,85 USD/kg vs 1,89 USD/kg), filwaqt li fis-suq Korean (it-tielet suq tal-esportazzjonijiet għall-prodott ikkonċernat wara l-UE u l-Istati Uniti) il-prezz medju huwa aktar baxx b'mod sinifikanti (1,58 USD/kg, jiġifieri madwar 16 % aktar baxx mill-prezzijiet tal-UE). Fir-rigward ta' dawn is-sejbiet, parti interessata tenniet li hemm tliet swieq ta' esportazzjoni sinifikanti ta' oġġetti Ċiniżi meta l-prezzijiet medji jkun oghla mill-prezzijiet tas-suq tal-Unjoni, jiġifieri l-Kanada (1,90 USD/kg), l-Indoneżja (2,07 USD/kg) u l-Brażil (1,95 USD/kg). Fir-rigward ta' din l-istqarrija, ta' min l-ewwel jinnota li d-differenza fil-prezzijiet hija relattivament aktar baxxa (minn + 0,5 % għal + 9,4 %); barra minn hekk, id-daqs tal-esportazzjonijiet f'dawn is-swieq huwa pjuttost limitat meta mqabbel mal-esportazzjonijiet lejn l-Ewropa. Filwaqt li s-suq tal-Unjoni assorba 30,3 % tal-esportazzjonijiet Ċiniżi fil-PIR, il-Kanada tirrappreżenta biss 3,1 % tat-total u l-Brażil 5,1 %. Barra minn hekk, l-Indoneżja, li huwa l-pajjiż li jenfasizza l-ikbar differenza fil-prezzijiet (+ 9,4 %), jirrappreżenta biss 2 % tal-esportazzjonijiet Ċiniżi, għaldaqstant il-konklużjonijiet li wiehed jista' jislet minn dawn il-prezzijiet huma limitati. Barra minn hekk, il-parti interessata ma ssemmix erba' swieq oħra tal-esportazzjoni li jipprezentaw volumi simili ta' importazzjonijiet, jiġifieri l-Indja (5,6 %), it-Turkija (4,3 %),

(1) PCI Fibres — World Synthetic Fibres Supply/Demand Reports għall-2008 (il-paġni 393-410) u l-2013 (il-paġni 379-408).

it-Tajwan (2,4 %), l-Afrika t'Isfel (2,3 %). F'dawn il-pajjiżi kollha l-prezzijiet medji kienu aktar baxxi minn dawk irrappurtati fl-Unjoni matul il-PIR, b'percentwali li jvarjaw minn madwar 4 % għal aktar minn 12 %. Għaldaqstant, l-evidenza pprovduta ma kenitx biżżejjed biex tinbidel il-konklużjoni fir-rigward tal-attraenza tas-suq tal-Unjoni f'termini tal-prezzijiet.

- (55) Ghalkemm dan it-tqabbil ma jistax jitqies konklużiv minhabba n-nuqqas ta' informazzjoni dwar it-taħlita tat-tip ta' prodott, jidher li l-livell tal-prezzijiet fis-suq ewlieni tal-esportazzjonijiet jindika li l-preżenza tal-prattiki ta' dumping tista' tkun strutturali u komuni anki għal swieq ewlenin ta' destinazzjoni oħrajn tal-prodotti Ċiniżi.
- (56) Madankollu, l-evidenza ewlenija tal-probabbiltà ta' kontinwazzjoni tad-dumping tinstab meta jiġu kkunsidrati l-volumi tal-esportazzjonijiet miċ-Ċina lejn l-UE. Tabilhaqq, l-evoluzzjoni tal-bejgħ mill-esportazzjonijiet fil-perjodu 2012-PIR turi li l-esportazzjoni mill-produtturi Ċiniżi żdiedet b'47 %. Dan huwa minnu anki meta l-analiżi teskludi l-bejgħ taż-żewġ esportaturi li nstabu mhumiex qed jagħmlu dumping fl-investigazzjoni oriġinali u għaldaqstant mhumiex soġġetti għall-miżuri antidumping attwali. Tabilhaqq, il-bejgħ mill-esportazzjonijiet tal-kumpaniji li jifdal fl-istess perjodu segwew tendenza simili (+ 48 %). Meta l-Kummissjoni qabblat din ir-rata ta' tkabbir mar-rata aktar limitata ta' tkabbir tad-domanda domestika fl-istess perjodu (+ 20 %), u mar-rata ferm aktar veloċi ta' tkabbir tal-kapaċità installata fiċ-Ċina (+ 54 % skont l-assocjazzjonijiet tal-esportaturi, u + 69 % skont l-ilmentatur), deher ċar li l-kumpaniji Ċiniżi bilfors li jiddependu fuq strateġiji ta' pprezzar aggressivi fis-suq tal-esportazzjoni tagħhom sabiex jiksbu livell aċċettabbli ta' użu tal-kapaċità.
- (57) Fir-rigward ta' dawn il-figuri ta' esportazzjoni, parti interessata tenniet li s-sehem tal-esportazzjonijiet Ċiniżi diretti lejn is-suq tal-Unjoni qed jonqos. Is-sehem tal-esportazzjonijiet Ċiniżi diretti lejn l-Unjoni naqas fil-perjodu mill-2012 sal-PIR minn madwar 35 % għal 30 %. Fir-rigward ta' din it-talba, ta' min jgħid li l-ewwel nett l-UE għadha s-suq ewlieni tal-esportazzjonijiet għall-esportaturi Ċiniżi. Barra minn hekk, dan it-tnaqqis żgħir huwa prinċipalment konsegwenza tal-prestazzjoni tajba tal-esportaturi Ċiniżi fi swieq oħrajn; prestazzjoni li jidher li hija kkawżata wkoll minn politiki ta' prezzar aggressivi f'dawk is-swieq. Perezempju, fl-istess perjodu mill-2012 sal-PIR, l-esportaturi Ċiniżi lejn ir-Repubblika tal-Korea (suq li fih, kif jidher hawn fuq, il-prezzijiet Ċiniżi huma aktar baxxi mill-prezzijiet fl-UE fil-PIR b'madwar 16 %) żdiedu b'madwar 72 %. Fl-istess hin, fis-suq Indoneżjan, li ssemma' hawn fuq bħala eżempju ta' pprezzar ġust (+ 9,4 % fuq il-prezz medju tal-Unjoni), il-prestazzjoni tal-esportazzjonijiet Ċiniżi batiet, b'volumi li naqsu b'madwar 16 %. Għaldaqstant, fid-dawl ta' din l-analiżi, il-konklużjoni li l-kumpaniji Ċiniżi jkollhom jiddependu fuq strateġiji ta' pprezzar aggressivi fis-suq tal-esportazzjonijiet tagħhom hija kkonfermata.
- (58) Barra minn hekk, rigward it-tbassir għall-futur, studju indipendenti settorjali jbassar li d-domanda fiċ-Ċina għal fibri magħmulin mill-bniedem (kategorija tal-prodotti usa', li tinkludi l-prodott ikkonċernat) se tibqa' kostanti mill-inqas sal-2018 ⁽¹⁾. Studju ieħor jissuġġerixxi wkoll li l-inventarji Ċiniżi huma mimlija, b'riżultat ta' tnaqqis fil-prezzijiet tal-prodott bażiku ⁽²⁾. Dan giegħel lill-industrija downstream tnaqqas il-provvista tagħha ta' hjut b'saħħithom hafna (high tenacity) għall-minimu necessarju, sabiex tevita riskji dovuti għaċ-ċaqliq fil-prezzijiet.
- (59) Għaldaqstant, huwa probabbli li jekk il-miżuri jithallew jiskadu, il-produtturi esportaturi Ċiniżi jibqgħu attivi fi Prattiki ta' pprezzar aggressiv, sabiex jiksbu sehem akbar mis-suq fl-Ewropa għall-kapaċità eċċessiva sinifikanti tagħhom.

4. Konklużjoni dwar id-dumping u l-probabbiltà ta' kontinwazzjoni tad-dumping

- (60) L-investigazzjoni, li bbażat fuq l-aħjar fatti disponibbli, uriet li l-produtturi Ċiniżi kienu qed jagħmlu dumping matul il-perjodu tal-investigazzjoni ta' rieżami. Gie stabbilit li ċ-Ċina għadha kapaċità ta' riżerva enormi għad-dispożizzjoni tagħha (meta mqabbla mad-daqs tas-suq tal-Unjoni). Barra minn hekk, fid-dawl tat-tkabbir bil-mod tas-suq domestiku Ċiniż, il-produtturi esportaturi Ċiniżi għandhom bżonn jibqgħu jdaħhlu fl-Unjoni kwantitajiet sinifikanti tal-prodott ikkonċernat sabiex jiksbu livell aċċettabbli ta' bejgħ.
- (61) F'dawn iċ-cirkustanzi, huwa konkluż li, jekk il-miżuri jithallew jiskadu, huwa ferm probabbli li l-prattiki ta' dumping, li ma twaqqfux mill-miżuri, ikomplu fis-suq tal-UE.

⁽¹⁾ PCI Fibres — Technical Fibres Report, Jannar 2015, paġna 1.

⁽²⁾ PCI Fibres — Technical Fibres Report, Settembru 2014, paġna 8.

D. PROBABBILTÀ TA' KONTINWAZZJONI JEW RIKORRENZA TA' HSARA

1. Definizzjoni tal-industrija tal-Unjoni u tal-produzzjoni tal-Unjoni

- (62) Matul il-perjodu tal-investigazzjoni ta' rieżami, il-prodott simili kien immanifatturat minn sitt produttori tal-Unjoni li jikkostitwixxu "l-industrija tal-Unjoni" skont it-tifsira tal-Artikolu 4(1) tar-Regolament bażiku. L-ebda wiehed minnhom ma oppona l-bidu ta' dan ir-rieżami.

2. Konsum tal-Unjoni

- (63) Il-Kummissjoni stabbilixxiet il-konsum tal-Unjoni fuq il-bażi tal-istatistika disponibbli dwar l-importazzjoni, il-bejgħ reali tal-produtturi tal-Unjoni li kkooperaw fis-suq tal-Unjoni u l-bejgħ stmat tal-produtturi tal-Unjoni li ma kkooperawx. Id-definizzjoni tal-konsum tirreferi għall-bejgħ f'suq hieles, inkluż il-bejgħ lil partijiet relatati iżda mingħajr l-użu ristrett. L-użu ristrett, jiġifieri t-trasferimenti interni tal-prodott simili fost il-produtturi integrati tal-Unjoni għal aktar ipproċessar, ma ġiex inkluż fiċ-ċifra tal-konsum tal-Unjoni, għax dawn it-trasferimenti interni mhumiex f'kompetizzjoni mal-bejgħ minn fornituri indipendenti fis-suq hieles. Il-bejgħ lil kumpaniji relatati ġie inkluż fiċ-ċifra tal-konsum tal-Unjoni billi skont id-dejta miġbura matul l-investigazzjoni, dawk il-kumpaniji relatati kienu hielsa li jixtru l-prodott ikkonċernat ukoll minn sorsi oħra. Barra minn hekk, il-prezzijiet medji tal-bejgħ tal-produtturi tal-Unjoni għal partijiet relatati nstabu li huma konformi mal-prezzijiet medji tal-bejgħ lil partijiet mhumiex relatati.
- (64) Abbazi ta' dan, il-konsum tal-Unjoni żviluppa kif ġej:

Tabella 2

Konsum tal-Unjoni

	2012	2013	2014	PIR
Il-volum (ftunnellati)	196 478	209 076	222 306	217 171
Indiċi	100	106	113	111

Sors: Twegibiet għall-kwestjonarju u l-bażi tad-dejta tal-Artikolu 14(6).

- (65) Il-konsum tal-Unjoni żdied bi 11 % minn 196 478 tunnellata fl-2012 għal 217 171 tunnellata fil-perjodu tal-investigazzjoni ta' rieżami. Il-konsum matul hafna mill-perjodu kkunsidrat kien oghla mill-konsum ta' 205 912-il tunnellata fil-perjodu tal-investigazzjoni originali (minn Lulju 2008 sa Ġunju 2009).
- (66) Parti interessata ddikjarat li s-servizzi tal-Kummissjoni kellhom jinkludu bejgħ ristrett għad-determinazzjoni tal-konsum u li billi jagħmlu dan is-sehem mis-suq Ċiniż kien ikun stabbli. Issuġġeriet li s-servizzi tal-Kummissjoni ddistingwew hażin bejn it-tliet swieq, jiġifieri l-bejgħ lill-kumpaniji mhux relatati, il-bejgħ lill-kumpaniji relatati intiżi għal bejgħ fis-suq hieles u l-bejgħ lill-kumpaniji relatati intiżi għal użu ristrett, filwaqt li allegatament dan il-bejgħ kollu kellu jiġi inkluż fid-determinazzjoni tal-konsum tal-Unjoni.
- (67) L-ewwel nett, ta' min jenfazizza li ma saret l-ebda distinzjoni bejn it-tliet swieq differenti. L-użu ristrett mill-kumpaniji relatati ġie eskluż minhabba li dawn il-prodotti ma jitpoġġewx f'ċirkolazzjoni libera fis-suq tal-UE u għaldaqstant ma jikkompetux mal-importazzjonijiet. Dan il-bejgħ jikkonsisti biss fi trasferiment ta' prodotti lejn l-entitajiet relatati għall-inkorporazzjoni tagħhom fil-proċess tal-produzzjoni ta' prodotti oħrajn, mhux investigati. Għaldaqstant, dan l-użu ristrett ma jistax jitqies bħala parti mill-konsum tal-Unjoni tal-prodott ikkonċernat.
- (68) It-tieni nett, f'kull każ, iż-żieda ipotetika tal-bejgħ ristrett fil-konsum tal-Unjoni ma jagħmilx l-evoluzzjoni tas-sehem mis-suq Ċiniż stabbli. Anzi, it-tendenza tibqa' l-istess fil-parti l-kbira tagħha kif jidher hawn taht fit-Tabella 3.

3. Importazzjonijiet soġġetti għal miżuri mill-pajjiż ikkonċernat

(a) Volum u sehem mis-suq

- (69) Ta' min ifakkar li fl-investigazzjoni oriġinali, il-volumi ta' importazzjonijiet li nstab li ma kinux oġġett ta' dumping kienu esklużi mill-analiżi tal-iżvilupp tal-importazzjonijiet mir-RPĊ fis-suq tal-Unjoni u tal-impatt fuq l-industrija tal-Unjoni.
- (70) Il-volum u s-sehem mis-suq ta' importazzjonijiet oġġett ta' dumping miċ-Ċina ġew stabbiliti abbażi tal-baži tad-dejta tal-Artikolu 14(6) u ġew żviluppanti kif ġej:

Tabella 3

Il-volum u s-sehem mis-suq tal-importazzjonijiet soġġetti għal miżuri

Pajjiż		2012	2013	2014	PIR
Iċ-Ċina	Il-volum (ftunnellati)	44 484	48 339	60 078	57 465
	Indiċi	100	109	135	129
	Sehem mis-suq (%)	22,6	23,1	27	26,5
	Sehem mis-suq fir-rigward tal-konsum flimkien mal-użu ristrett flimkien mal-użu ristrett (%)	21,3	21,8	25,5	24,9

Sors: Baži tad-dejta tal-Artikolu 14(6).

- (71) Filwaqt li l-importazzjonijiet Ċiniżi oġġett ta' dumping kienu jghoddu għal sehem mis-suq ta' 18,8 % u għal 38 404 tunnellati matul il-perjodu tal-investigazzjoni oriġinali, dawn żdiedu b'mod konsiderevoli matul il-perjodu taht kunsiderazzjoni f'dan ir-rieżami. L-importazzjonijiet oġġett ta' dumping żdiedu minn 44 484 għal 57 465 tunnellata tul il-perjodu taht kunsiderazzjoni u ammontaw għal 26,5 % tas-sehem mis-suq matul il-perjodu tal-investigazzjoni ta' rieżami.

(b) Il-prezzijiet tal-importazzjonijiet soġġetti għal miżuri mill-pajjiż ikkonċernat u t-twaqqiġ tal-prezz

- (72) Il-prezzijiet tal-importazzjoni ġew stabbiliti fuq il-baži tal-baži tad-dejta tal-Artikolu 14(6) u, bhala medja, naqsu bi 12 % matul il-perjodu taht kunsiderazzjoni.

Tabella 4

Il-prezzijiet tal-importazzjonijiet soġġetti għal miżuri

Pajjiż		2012	2013	2014	PIR
Iċ-Ċina	Prezz medju (EUR/kg)	1,79	1,63	1,54	1,57
	Indiċi	100	91	86	88

Sors: Baži tad-dejta tal-Artikolu 14(6).

- (73) Minhabba n-nuqqas ta' kooperazzjoni mill-produtturi Ċiniżi u, għalhekk, in-nuqqas ta' dejta dwar il-prezz tal-esportazzjoni relatat mat-tip ta' prodott, il-Kummissjoni ma setghetx tagħmel tqabbil iddettaljat tal-prezzijiet skont it-tip ta' prodott. Għal dawn ir-raġunijiet, il-kalkoli tat-twaqqiġ tal-prezz saru fuq il-baži ta' tqabbil bejn il-prezzijiet medji tal-esportazzjonijiet Ċiniżi soġġetti għall-miżuri u l-prezzijiet medji tal-Industrija tal-Unjoni matul il-perjodu tal-investigazzjoni ta' rieżami. Wara l-aġġustar għar-rata tad-dazju doganali konvenzjonali ta' 4 %, ġie stabbilit margni tat-twaqqiġ tal-prezz ta' 22,7 %. L-investigazzjoni oriġinali sabet margni ta' twaqqiġ tal-prezz simili ta' 24,1 %. Madankollu, dan il-margni kien ibbażat fuq tqabbil tat-tip ta' prodott komparabbli, peress li l-esportaturi Ċiniżi kienu kkooperaw f'dak il-kaz.
- (74) Għaldaqstant, il-Kummissjoni kkonkludiet li hemm imġiba konsistenti min-naħa tal-esportaturi tar-RPĊ fit-twaqqiġ tal-prezz tal-prezzijiet tal-produtturi tal-UE.

- (75) Parti interessata ddikjarat li l-importazzjonijiet mhux oġġett ta' dumping kellhom jiġu inklużi fil-kalkolu tat-twaqqigh fil-prezz.
- (76) Madankollu, il-Kummissjoni tqis li din l-inklużjoni mhijiex iċcertifikata, abbażi tal-applikazzjoni tal-interpretazzjoni tal-Ftehim Antidumping ipprovdut mill-Korp għas-Soluzzjoni tat-Tilwim tad-WTO fil-każ *Beef and rice* ⁽¹⁾, kif diġà ssemma aktar 'il fuq fil-premessa 35.

4. Is-sitwazzjoni ekonomika tal-industrija tal-Unjoni

- (77) B'konformità mal-Artikolu 3(5) tar-Regolament bażiku, il-Kummissjoni eżaminat l-impatt tal-importazzjonijiet oġġett ta' dumping fuq l-industrija tal-Unjoni fuq il-bażi tal-evalwazzjoni tal-indikaturi ekonomiċi rilevanti kollha għal evalwazzjoni tal-istat tal-industrija tal-Unjoni mill-2012 sal-aħħar tal-PIR.
- (78) Biex għamlet dan, il-Kummissjoni ddistingwiet bejn l-indikaturi tal-ħsara makroekonomiċi u dawk mikroekonomiċi. L-indikaturi makroekonomiċi għall-perjodu taħt kunsiderazzjoni ġew stabbiliti, analizzati u eżaminati fuq il-bażi tad-dejta pprovduta mill-industrija tal-Unjoni. L-indikaturi mikroekonomiċi ġew stabbiliti fuq il-bażi tad-dejta miġbura u vverifikata fil-livell tal-produtturi tal-Unjoni li kkooperaw. Minhabba problemi ta' rikonċiljazzjoni rigward id-dejta ta' sussidjarja minnhom tal-grupp DuraFiber wara r-riorganizzazzjoni tagħha (DuraFiber Technologies (DFT) GmbH, il-Germanja), id-dejta ppreżentata u t-tweġiba għall-kwestjonarju tagħha ġew esklużi mid-determinazzjoni tal-indikaturi mikroekonomiċi.
- (79) Parti interessata ddikjarat li l-esklużjoni ta' DuraFiber Germany possibbilment biddlet l-indikaturi tal-ħsara b'mod fundamentali.
- (80) L-ewwel nett ta' min jinnota li l-esklużjoni tad-dejta parzjalment verifikata minn DuraFiber Germany affettwat biss it-twaqqif tal-indikaturi mikroekonomiċi. Għaldaqstant, l-analiżi tal-indikaturi makroekonomiċi mhijiex affettwata. Barra minn hekk, dawn il-mikroindikaturi kienu bbażati fuq id-dejta tal-erba' (4) produtturi tal-Unjoni li jifdal li jirrappreżentaw madwar 80 % tal-produzzjoni tal-Unjoni. Għaldaqstant, l-indikaturi speċifiċi baqgħu rappreżentattivi għall-industrija tal-Unjoni. Fl-aħħar nett, id-dejta parzjalment verifikata pprovduta minn DuraFiber Germany generalment segwiet it-tendenza tal-indikaturi mikroekonomiċi tal-erba' produtturi tal-Unjoni li d-dejta tagħhom giet meqjusa.
- (81) Fid-dawl taż-żewġ kunsiderazzjonijiet ta' hawn fuq, ġie konkluż li l-esklużjoni ta' DuraFiber Germany mill-analiżi tal-mikroindikaturi ma biddlitx it-tendenzi tal-indikaturi tal-ħsara u l-konklużjonijiet korrespondenti huma għaldaqstant rappreżentattivi tal-industrija generali.
- (82) Fit-taqsimiet li ġejjin, l-indikaturi makroekonomiċi huma: il-produzzjoni, il-kapaċità tal-produzzjoni, l-użu tal-kapaċità, stokks, il-volum tal-bejgħ, sehem mis-suq u t-tkabbir, l-impjeggi, il-produttività, id-daqs reali tal-margini ta' dumping u l-irkupru minn dumping preċedenti. L-indikaturi mikroekonomiċi huma: il-prezzijiet unitarji medji, il-kost tal-produzzjoni, il-profittabilità, il-fluss tal-flus, l-investimenti, ir-redditu fuq l-investment, il-possibbiltà li jiżdied il-kapital u l-kostijiet tal-manodopera.

Indikaturi makroekonomiċi

- (a) *Produzzjoni, kapaċità ta' produzzjoni u użu tal-kapaċità*
- (83) Il-produzzjoni totali tal-Unjoni, il-kapaċità ta' produzzjoni u l-użu tal-kapaċità żviluppaw kif ġej matul il-perjodu kkunsidrat:

Tabella 5

Produzzjoni, kapaċità ta' produzzjoni u użu tal-kapaċità

	2012	2013	2014	PIR
Volum tal-produzzjoni (tunnellati)	92 753	91 985	93 990	92 461

⁽¹⁾ Ara r-Rapport tal-Korp tal-Appell Mexico — Definitive Anti-Dumping Measures on Beef and Rice: Complaint with Respect to Rice (WT/DS295/AB/R), adottat fl-20 ta' Diċembru 2005.

	2012	2013	2014	PIR
Volum tal-produzzjoni (<i>Indiċi</i>)	100	99	101	100
Kapaċità ta' produzzjoni (tunnellati)	109 398	108 869	108 690	110 285
Kapaċità ta' produzzjoni (<i>Indiċi</i>)	100	100	99	101
Użu tal-kapaċità (%)	85	84	86	84

Sors: tweġibiet għall-kwestjonarju.

- (84) Matul il-perjodu taht kunsiderazzjoni, il-produzzjoni, il-kapaċità ta' produzzjoni u l-użu tal-kapaċità baqghu stabbli.

(b) *Il-volum tal-bejgħ u s-sehem mis-suq*

- (85) Il-volumi tal-bejgħ u s-sehem mis-suq tal-industrija tal-Unjoni fl-Unjoni żviluppaw matul il-perjodu kkunsidrat kif ġej:

Tabella 6

Il-volum tal-bejgħ u s-sehem mis-suq

	2012	2013	2014	PIR
Volum tal-bejgħ fl-Unjoni (tunnellati)	67 527	69 407	68 007	65 733
Volum tal-bejgħ fl-Unjoni (<i>Indiċi</i>)	100	103	101	97
Sehem mis-suq (%)	34,4	33,2	30,6	30,3

Sors: Bażi tad-dejta tal-Artikolu 14(6) u tweġibiet għall-kwestjonarju.

- (86) Il-volum tal-bejgħ tal-industrija tal-Unjoni fis-suq tal-Unjoni naqas bi -3 % u s-sehem mis-suq rispettiv tagħha naqas b'4,1 punti percentwali, minn 34,4 % għal 30,3 % tul il-perjodu taht kunsiderazzjoni.

(c) *It-**tkabbir***

- (87) Filwaqt li l-konsum tal-Unjoni żdied bi 11 % matul il-perjodu taht kunsiderazzjoni, il-volum tal-bejgħ tal-industrija tal-Unjoni naqas b' - 3 %.

(d) *Impjegi u produttività*

- (88) L-impjegi u l-produttività żviluppaw matul il-perjodu taht kunsiderazzjoni kif ġej:

Tabella 7

Impjegi u produttività

	2012	2013	2014	PIR
Għadd ta' impjegati	941	875	902	911
Numru ta' impjegati (<i>Indiċi</i>)	100	93	96	97

	2012	2013	2014	PIR
Produttività (unità/impjegat)	98,6	105,2	104,2	101,5
Produttività (unità/impjegat) (<i>Indiċi</i>)	100	107	106	103

Sors: Twegibiet għall-kwestjonarju.

- (89) L-impjegi naqsu bi – 3 % matul il-perjodu taht kunsiderazzjoni. Fl-istess hin, il-produttività żdiedet bi 3 % kif jidher fit-Tabella 7 fil-premessa 88.

(e) *Il-kobor tal-marġini tad-dumping u l-irkupru mid-dumping passat*

- (90) Il-marġni tad-dumping stabbilit għaċ-Ċina fl-investigazzjoni oriġinali kien ferm oghla mil-limitu *de minimis*. L-investigazzjoni stabbilixxiet li l-importazzjonijiet ta' ħjut b'sahhithom hafna (high tenacity) ta' poliesteri miċ-Ċina komplew jidhlu fis-suq tal-Unjoni bi prezzijiet oġġett ta' dumping. Il-marġni ta' dumping stabbilit matul dan il-perjodu ta' investigazzjoni tar-rieżami kien ukoll hafna oghla mil-livell *de minimis*, ara l-premessa 38. Dan ikkoinċida ma' zieda fil-volumi ta' importazzjonijiet oġġett ta' dumping miċ-Ċina bi prezzijiet dejjem anqas, li rriżultaw fi gwadann tas-sehem mis-suq matul il-perjodu taht kunsiderazzjoni. Konsegwentement, l-industrija tal-Unjoni tilfet is-sehem mis-suq kif ukoll il-volum ta' bejgħ matul l-istess perjodu. Madankollu, irnexxielha tnaqqas it-telf tagħha.

Indikaturi mikroekonomiċi

(f) *Il-prezzijiet u l-fatturi li jaffettwaw il-prezzijiet*

- (91) Il-prezzijiet medji tal-bejgħ tal-industrija tal-Unjoni lil klijenti mhux relatati fl-Unjoni żviluppaw kif ġej matul il-perjodu kkunsidrat:

Tabella 8

Il-prezzijiet medji tal-bejgħ

	2012	2013	2014	PIR
Prezz medju tal-bejgħ ta' unità fl-Unjoni (EUR/kg)	2,39	2,31	2,23	2,17
Prezz medju tal-bejgħ ta' unità fl-Unjoni (<i>Indiċi</i>)	100	97	93	91
Kost ta' produzzjoni għal kull unità (EUR/kg)	2,50	2,43	2,26	2,19
Kost ta' produzzjoni għal kull unità (<i>Indiċi</i>)	100	97	90	87

Sors: Twegibiet għall-kwestjonarju.

- (92) Il-prezz tal-bejgħ għal kull unità tal-industrija tal-Unjoni lil klijenti mhux relatati fl-Unjoni naqas b'9 %. Dan huwa spjegat f'parti minnu mit-tnaqqis bi 13 % tal-kost ta' produzzjoni għal kull unità. Madankollu, il-prezzijiet naqsu inqas mill-ispejjeż, u dan jispjega l-impatt pożittiv fil-profitabbiltà tal-industrija tal-Unjoni kif jidher hawn taht fil-premessa 98.

(g) *Kostijiet lavorattivi*

(93) Il-kostijiet lavorattivi medji tal-industrija tal-Unjoni żviluppaw kif ġej matul il-perjodu kkunsidrat:

Tabella 9

Kostijiet lavorattivi medji għal kull impjegat

	2012	2013	2014	PIR
Kostijiet lavorattivi medji għal kull impjegat (EUR)	39 273	41 674	39 711	39 850
Kostijiet lavorattivi medji għal kull impjegat (<i>Indiċi</i>)	100	106	101	101

Sors: Twegibiet għall-kwestjonarju.

(94) Il-kostijiet lavorattivi medji għal kull impjegat baqgħu stabbli matul il-perjodu taht kunsiderazzjoni. Dan jista' jiġi spjegat prinċipalment biż-żieda fl-isforzi tal-industrija tal-Unjoni biex tikkontrolla l-kost tal-produzzjoni u b'hekk iżżomm il-kompetittività tagħha.

(h) *Inventarji*

(95) Il-livelli tal-istokk tal-produtturi tal-Unjoni żviluppaw kif ġej matul il-perjodu taht kunsiderazzjoni:

Tabella 10

Inventarji

	2012	2013	2014	PIR
Stokkijiet tal-gheluq (tunnellati)	8 050	6 872	8 244	8 387
Stokkijiet tal-gheluq (<i>Indiċi</i>)	100	85	102	104
L-istokkijiet tal-gheluq bhala percentwal tal-produzzjoni (%)	8,7	7,5	8,8	9,1

Sors: Twegibiet għall-kwestjonarju.

(96) Matul il-perjodu kkunsidrat, l-istokkijiet tal-industrija tal-Unjoni kumplessivament żdiedu b'4 %. Sehem sinifikanti mill-produzzjoni tal-hjut b'saħħithom hafna (high tenacity) ta' poliesteri jikkonsisti fi prodotti standard. Għalhekk l-industrija tal-Unjoni trid iżżomm ċertu livell ta' stokk sabiex tkun f'pożizzjoni biex tissodisfa malajr id-domanda tal-konsumaturi tagħha. L-istokk tal-gheluq bhala percentwal tal-produzzjoni baqgħet relattivament stabbli, wara l-evoluzzjoni tal-produzzjoni tal-industrija tal-Unjoni.

(i) *Il-profittabbiltà, il-fluss ta' flus, l-investimenti, ir-redditu fuq l-investimenti u l-kapaċità li jiġi ġġenerat il-kapital*

(97) Il-profittabbiltà, il-fluss tal-flus, l-investimenti u r-redditu fuq l-investimenti tal-produtturi tal-Unjoni żviluppaw matul il-perjodu taht kunsiderazzjoni kif ġej:

Tabella 11

Profittabbiltà, fluss tal-flus, investimenti u redditu fuq l-investimenti

	2012	2013	2014	PIR
Il-profittabbiltà tal-bejgħ fl-Unjoni lil klijenti mhux relatati (% tal-fatturat mill-bejgħ)	- 4,7	- 5,3	- 1,4	- 1,1

	2012	2013	2014	PIR
Fluss tal-flus (EUR)	- 2 993 463	- 4 156 375	- 4 895 147	- 2 111 763
<i>Il-fluss tal-flus Indici</i>	- 100	- 139	- 164	- 71
Investimenti (EUR)	2 313 235	1 284 905	3 511 528	12 801 375
<i>Investimenti Indici</i>	100	56	152	553
Redditu fuq l-investimenti (%)	- 4,3	- 4,2	- 2,0	- 1,4

Sors: Twegibiet għall-kwestjonarju.

- (98) Il-Kummissjoni stabbilixxiet il-profittabbiltà tal-industrija tal-Unjoni billi esprimiet il-profitt nett qabel it-taxxa tal-bejgħ tal-prodott simili lil konsumaturi mhux relatati fl-Unjoni bhala percentwal tal-fatturat tagħha. Il-profitabbiltà kienet għadha negattiva, għad li tgiebet minn - 4,7 % għal - 1,1 % matul il-perjodu taht kunsiderazzjoni. Madankollu din xorta hija anqas mill-profitt fil-mira ta' 3 % stabbilit fl-investigazzjoni oriġinali.
- (99) Il-fluss tal-flus nett huwa l-kapaċità tal-industrija tal-Unjoni li tiffinanzja wahedha l-attività tagħha u li dan kien negattiv matul il-perjodu taht kunsiderazzjoni. Għad li l-indikatur irregistra titjib sinifikanti ta' 29 %, dan għadu negattiv. Dan iqajjem thassib dwar il-kapaċità tal-industrija tal-Unjoni li tkompli għaddejja bl-iffinanzjar proprju neċessarju tal-attivitàjiet tagħha.
- (100) L-investimenti żdiedu b'mod sinifikanti matul il-perjodu, primarjament sabiex jiġu ssodisfati l-htigijiet ta' manutenzjoni, b'parti żgħira li tikkorrispondi għal modernizzazzjoni, u dan halla impatt żgħir fuq l-espansjoni tal-kapaċità.
- (101) Ir-redditu fuq l-investimenti huwa l-profitt nett f'percentwal tal-valur kontabilistiku gross tal-investimenti. Dan l-indikatur żdied minn - 4,3 % għal - 1,4 % matul il-perjodu taht kunsiderazzjoni bhala riżultat tal-profittabbiltà dejjem akbar u tal-istagħnar fl-investimenti matul il-perjodu taht kunsiderazzjoni.
- (102) B'kunsiderazzjoni tal-profittabbiltà negattiva u tal-fluss tal-flus negattiv, il-hila tal-kumpanija li tiġġenera kapital baqgħet limitata hafna.

(j) *Konkluzjoni dwar id-dannu*

- (103) Matul il-perjodu taht kunsiderazzjoni, hafna mill-indikaturi tad-dannu importanti tal-industrija tal-Unjoni wrew xejra negattiva. Is-sehem mis-suq tagħha naqas b'4,1 punti percentwali minn 34,4 % għal 30,3 %, il-volum tal-bejgħ u l-prezz tal-bejgħ għal kull unità fl-UE naqas bi 3 % u b'9 %, rispettivament. Fl-istess hin, l-impjeggi naqsu bi 3 %, il-volum tal-bejgħ tal-esportazzjonijiet lejn kumpaniji mhux relatati naqas bi 28 %, u l-prezzijiet tal-bejgħ mill-esportazzjonijiet għal kull unità naqsu bi 17 %. Il-produttività żdiedet bi 2,9 %.
- (104) Minkejja t-tendenzi ta' hawn fuq, il-profittabbiltà tgiebet minn - 4,7 % għal - 1,1 % matul il-perjodu taht kunsiderazzjoni. Għad li dan huwa titjib konsiderevoli meta mqabbel mal-profittabbiltà tal-Industrija tal-Unjoni matul il-PI tal-investigazzjoni oriġinali (mill-1 ta' Lulju 2008 sat-30 ta' Ġunju 2009) li kienet ta' - 13,3 %, il-profittabbiltà għadha negattiva. Is-sitwazzjoni ta' telf tal-Industrija tal-Unjoni rriżultat fredditu fuq l-investment negattiv kontinwu. Minkejja dan, il-fluss tal-flus tgieb.
- (105) L-investigazzjoni oriġinali kkonkludiet li s-sehem mis-suq ta' 18,8 % tal-importazzjonijiet Ċinizi li nstabu li kienu oġġett ta' dumping u li waqqgħu l-prezzijiet tal-bejgħ tal-industrija tal-Unjoni b'24,1 % kien biżżejjed sabiex jikkaguna dannu materjali għall-industrija tal-Unjoni. Instabet sitwazzjoni komparabbli matul il-perjodu tal-investigazzjoni ta' rieżami. L-importazzjonijiet oġġett ta' dumping Ċinizi rrapprezentaw 26,5 % tas-sehem mis-suq u waqqgħu l-prezzijiet tal-bejgħ tal-industrija tal-Unjoni bi 18,6 % kif spjegat hawn taht fil-premessa 110.

- (106) Parti interessata ddikjarat li l-industrija tal-Unjoni ma ggarabx hsara materjali, billi l-produzzjoni, il-kapaċità ta' produzzjoni u l-użu tal-kapaċità jibqgħu stabbli. L-evoluzzjoni ta' indikaturi oħrajn bhall-volumi tal-bejgħ u s-sehem mis-suq jitqiesu affettwati hażin bid-definizzjoni żbaljata ta' konsum kif allegat fil-premessa 66.
- (107) L-allegazzjoni ta' kalkolu hażin tal-konsum giet miċhuda fil-premessa 67. Barra minn hekk, skont l-Artikolu 3(5) tar-Regolament bażiku, lanqas ma jistgħu, wiehed jew iktar mill-fatturi ta' hsara relevanti, neċessarjament jagħtu gwida deċiżiva. Għaldaqstant, il-fatt li xi fatturi baqgħu stabbli ma jbidilx il-konklużjonijiet dwar il-hsara.
- (108) Għar-raġunijiet imsemmijin hawn fuq, il-Kummissjoni kkonkludiet li l-industrija tal-Unjoni għadha qiegħda ssufri dannu materjali skont it-tifsira tal-Artikolu 3(5) tar-Regolament bażiku.

5. Il-kawżalità

- (109) Fid-dawl tas-sejbiet ta' hawn fuq ta' dannu materjali, il-Kummissjoni eżaminat jekk l-importazzjonijiet oġġett ta' dumping miċ-Ċina kkawżawx dannu materjali lill-industrija tal-Unjoni. Il-Kummissjoni eżaminat ukoll jekk fl-istess hin kienx hemm fatturi magħrufin oħrajn li setgħu kienu ta' dannu għall-industrija tal-Unjoni.

5.1. Effetti tal-importazzjonijiet oġġett ta' dumping

- (110) L-Industrija tal-Unjoni għadha f'sitwazzjoni ta' rkupru parzjali fragli u huwa meqjus li, minkejja l-miżuri fis-sehh, l-importazzjonijiet oġġett ta' dumping miċ-Ċina komplew jikkawżaw dannu materjali. Meta jitqies l-effett ikkombinat tal-ispejjeż wara l-importazzjoni ta 2,7 % kif ivverifikat fil-livell ta' importaturi mhux relatati li jikkooperaw, ir-rata tad-dazji doganali ta' 4 % u d-dazji antidumping imħallsa matul il-perjodu ta' investigazzjoni tar-rieżami, il-prezzijiet medji tal-importazzjonijiet oġġett ta' dumping Ċinizi xorta nstabu li jwaqqgħu il-prezz medju tal-bejgħ tal-industrija tal-Unjoni b'mod sinifikanti bi 18,6 %. Dawn l-importazzjonijiet komplew jżiedu fl-aħhar snin ukoll, u dan halla impatt negattiv fuq is-suq ġenerali billi baxxa l-prezzijiet u kkontribwixxa għat-tnaqqis fis-sehem mis-suq tal-industrija tal-Unjoni. Il-prezzjoni ssoktata eżerċitata fuq is-suq tal-Unjoni ma ppermettietx lill-industrija tal-Unjoni sabiex tibbenefika bis-shih mit-tnaqqis fil-kostijiet tal-materja prima.
- (111) Parti interessata ddikjarat in-nuqqas ta' korrelazzjoni bejn il-prezzijiet Ċinizi u l-istat tal-industrija tal-Unjoni.
- (112) Madankollu, din l-analiżi kienet ibbażata fuq tendenzi għall-perjodu mill-2011 sal-2015 li huma differenti mill-perjodu kkunsidrat fl-investigazzjoni attwali, li hu mill-2012 sal-PIR (li ntemm f'Settembru 2015). Għaldaqstant, din l-analiżi ma tistax titqies. F'kull każ, ta' min jinnotta li l-prezzijiet tal-importazzjonijiet oġġett ta' dumping Ċinizi ġeneralment naqsu matul il-perjodu kkunsidrat u waqqgħu l-prezzijiet tal-industrija tal-Unjoni. Il-fatt li għal ċerti snin (il-PIR) il-prezz tal-esportazzjonijiet Ċinizi żdied u s-sitwazzjoni tal-industrija tal-Unjoni ma ddeterjoratx ma jpoġġix f'dubju l-validità ta' dik l-osservazzjoni. Għaldaqstant, l-istqarrija giet miċhuda.

5.2. Effetti ta' fatturi oħrajn

- (113) Fuq il-bażi tal-informazzjoni miġbura matul l-investigazzjoni, is-sehem ta' produzzjoni maħsuba għall-użu intern ma nstax li huwa sinifikanti. Madwar 15 % biss mill-produzzjoni tal-industrija tal-Unjoni tintuża internament. Ġeneralment, volum oghla ta' produzzjoni jwassal għal ekonomiji ta' skala li huma ta' benefiċċju għall-produttur ikkonċernat. Parti żgħira biss mill-industrija tal-Unjoni hija integrata vertikament u l-produzzjoni maħsuba għall-użu intern tintuża għal ipproċessar ulterjuri fi prodotti ta' valur miżjud fl-industrija downstream. L-investigazzjoni ma wriet ebda problema fil-produzzjoni li hija relatata ma' dawn il-prodotti downstream. Fid-dawl tal-kunsiderazzjonijiet ta' hawn fuq, il-Kummissjoni tqis li l-produzzjoni maħsuba għall-użu intern tal-industrija tal-Unjoni ma kellhom l-ebda impatt negattiv fuq is-sitwazzjoni finanzjarja tagħha.
- (114) Pajjiżi esportaturi ewlenin għall-Unjoni huma r-Repubblika tal-Korea, it-Tajwan, l-Iżvizzera, il-Belarużja u t-Turkija. L-importazzjonijiet totali tal-prodott ikkonċernat minn pajjiżi terzi inkluzi importazzjonijiet mhux soġġetti għal miżuri miċ-Ċina żdiedu bi 11 % (minn 84 467 għal 93 973 tunnellata) waqt il-perjodu kkunsidrat u jirrappreżentaw 43,3 % tal-konsum tal-Unjoni. Matul l-istess perjodu, il-prezzijiet medji tal-importazzjoni għal

kull unità kienu qed jonqsu b'mod konsistenti minn EUR 2,19 ghal EUR 2,09 ghal kull kg, tnaqqis ta' 4 %. Instabet ukoll tendenza ta' tnaqqis fil-prezzijiet tal-importazzjoni f'hafna mill-esportaturi ta' pajjiżi terzi oħrajn ghas-suq tal-Unjoni (il-Korea – 7 %, l-Iżvizzera – 15 %, il-Belarusjsja – 13 %, it-Turkija – 6 %). Fl-istess hin, il-prezzijiet tal-importazzjoni ghal kull unità mhux soġġetti għall-miżuri mir-RPC naqsu bi 3 % biss.

Tabella 12

Importazzjonijiet minn pajjiżi terzi

Pajjiż		2012	2013	2014	PIR
Iċ-Ċina (importazzjonijiet mhux soġġetti għal miżuri)	Volumi (tunnellati)	29 109	33 865	36 977	39 742
	Indiċi	100	116	127	137
	Sehem mis-suq (%)	14,8	16,2	16,6	18,3
	Prezz medju (EUR/kg)	1,75	1,72	1,69	1,69
	Indiċi	100	99	97	97
Ir-Repubblika tal-Korea	Volumi (tunnellati)	27 948	31 145	33 048	32 545
	Indiċi	100	111	118	116
	Sehem mis-suq	14,2	14,9	14,9	15,0
	Prezz medju (EUR/kg)	2,15	2,13	2,03	2,01
	Indiċi	100	99	95	93
It-Tajwan	Volumi (tunnellati)	10 153	9 599	9 251	8 364
	Indiċi	100	95	91	82
	Sehem mis-suq (%)	5,2	4,6	4,2	3,9
	Prezz medju (EUR/kg)	1,78	1,91	1,85	1,90
	Indiċi	100	107	104	107
l-Iżvizzera	Volumi (tunnellati)	5 610	5 263	4 895	5 190
	Indiċi	100	94	87	93
	Sehem mis-suq (%)	2,9	2,5	2,2	2,4
	Prezz medju (EUR/kg)	4,30	4,09	4,01	3,66
	Indiċi	100	95	93	85
Il-Belarusjsja	Volumi (tunnellati)	3 384	3 189	3 344	2 374
	Indiċi	100	94	99	70
	Sehem mis-suq (%)	1,7	1,5	1,5	1,1
	Prezz medju (EUR/kg)	2,13	2,06	1,99	1,86
	Indiċi	100	97	93	87

Pajjiż		2012	2013	2014	PIR
It-Turkija	Volumi (tunnellati)	1 443	1 545	1 455	1 594
	Indiċi	100	107	101	110
	Sehem mis-suq (%)	0,7	0,7	0,7	0,7
	Prezz medju (EUR/kg)	2,95	2,66	2,65	2,77
	Indiċi	100	90	90	94
Pajjiżi terzi totali inklużi importazzjonijiet mhux soġġetti għal miżuri miċ-Ċina	Volumi (tunnellati)	84 467	91 330	94 222	93 973
	Indiċi	100	108	112	111
	Sehem mis-suq (%)	43,0	43,7	42,4	43,3
	Prezz medju (EUR/kg)	2,19	2,15	2,10	2,09
	Indiċi	100	98	96	96

Sors: Bażi tad-dejta tal-Artikolu 14(6).

- (115) Kif jidher fit-Tabella 12, is-sehem mis-suq tal-importazzjonijiet minn pajjiżi oħrajn u t-tnaqqis fil-prezzijiet tal-importazzjonijiet miċ-Ċina mhux soġġetti għal miżuri ma kinux sinifikanti tant li jistgħu jitqiesu li huma l-kawża tad-dannu tal-industrija tal-Unjoni matul il-perjodu tal-investigazzjoni ta' rieżami.
- (116) Il-Kummissjoni rċiviet kummenti fir-rigward tar-raġunijiet għas-sitwazzjoni negattiva attwali tal-industrija tal-Unjoni bhall-evoluzzjoni fil-prezzijiet tal-materja prima, nuqqas ta' investimenti u ta' modernizzazzjoni, ġestjoni hażina u nuqqas ta' viżjoni, metodi ta' produzzjoni skaduti, nuqqas ta' impjanti fuq skala kbira u kwalità baxxa tal-prodotti mmanifatturati. L-investigazzjoni wriet li s-sitwazzjoni tal-industrija tal-Unjoni ma setgħetx tiġi attribwita għal dawn ir-raġunijiet. Minflok, sabet li l-industrija tal-Unjoni kompliet topera b'mod effettiv f'suq kompetittiv hafna, ottimizat l-użu tal-assi eżistenti, bla ma investiet wisq fl-espansjoni tal-kapaċità u fl-immodernizzar, sabiex b'hekk irnexxielha żżid il-profittabbiltà tagħha wara l-impożizzjoni tal-miżuri definittivi fl-2010. Għalhekk, dawn id-dikjarazzjonijiet gew miċhudin.
- (117) Parti interessata tenniet li l-investimenti allegatament sinifikanti tal-industrija tal-Unjoni affettwaw il-fluss tal-flus u l-profitt tal-industrija tal-Unjoni u li dan l-effett ma kellux jiġi attribwit lill-importazzjonijiet Ċinzi u li dawn il-fatturi kellhom jiġu inkorporati f'analizi separata ta' nonattribuzzjoni.
- (118) L-ewwel nett, minkejja l-investimenti li saru matul il-PIR, il-profitt u l-fluss tal-flus tal-industrija tal-Unjoni tjieb, u dan jenfasisza li dawn l-investimenti kienu ċċertifikati u kellhom effett pożittiv. It-tieni nett, il-profitt jista' jiġi influwenzat biss mid-deprezzamenti *pro rata temporis* relatati mal-investimenti u l-ispejjeż finanzjarji mgarrbin mill-kumpaniji filwaqt li jiffinanzjaw l-investimenti. Fl-aħhar nett, billi d-deprezzamenti huma spejjeż deducibbli li mhumiex akkumpanjati minn hrug ta' flus, il-fluss tal-flus tal-industrija tal-Unjoni ma jstax jiġi affettwat direttament minnhom, l-ispejjeż finanzjarji biss ikollhom effett.
- (119) Xi partijiet iddikjaraw ukoll li kien hemm jew nuqqas ta' dannu kkawżat mill-importazzjonijiet oġġett ta' dumping miċ-Ċina tul il-perjodu taht kunsiderazzjoni, jew li d-dannu kien ikkawżat minn pajjiżi oħrajn. Peress li nstab li l-prezzijiet tal-importazzjonijiet oġġett ta' dumping miċ-Ċina baqgħu jwaqqgħu l-prezzijiet tal-industrija tal-Unjoni u kienu anqas mill-prezzijiet tal-importazzjoni mill-pajjiżi l-oħrajn, din id-dikjarazzjoni giet miċhuda.

- (120) Parti interessata saħqet li l-Kummissjoni kellha tispjega aħjar l-impatt ta' fatturi oħrajn ta' kawżalità fl-hekk imsejha analiżi ta' nonattribuzzjoni tagħha.
- (121) F'dan ir-rigward, ta' min jenfasizza li l-iskop tal-analiżi ta' nonattribuzzjoni huwa li jiġi stabbilit jekk ir-rabta ta' kawżalità osservata bejn l-importazzjonijiet oġġett ta' dumping u l-ħsara materjali tal-industrija tal-Unjoni setgħu nkisru b'fattur iehor, u dan jagħmel il-kawżalità improbabbli jew anki impossibbli. L-ebda wieħed mill-fatturi meqjusa ma kellu din il-kwalità u għaldaqstant l-istqarrija giet miċhuda.

5.3. Konkluzjoni dwar il-kawżalità

- (122) Għad li fatturi oħrajn setgħu kkontribwixxew għad-dannu wkoll, dawn ma nstabux li kienu biżżejjed sabiex ikissru l-kawżalità bejn l-importazzjonijiet oġġett ta' dumping miċ-Ċina u d-dannu tal-industrija tal-Unjoni.

E. IL-PROBABBLITÀ TAL-KONTINWAZZJONI TAD-DANNU

- (123) Instab li l-esportaturi Ċiniżi kellhom kapacià żejda eċċessiva matul il-perjodu meqjus kif indikat fil-premessa 50 meta mqabbel mad-daqs tas-suq Ewropew.
- (124) Matul il-perjodu taht kunsiderazzjoni, l-esportazzjonijiet miċ-Ċina lejn is-suq tal-Unjoni żdiedu b'mod sinifikanti b'29 %. Kif imsemmi fil-premessa 54, iċ-Ċina esportat il-prodott ikkonċernat lejn is-suq tal-Unjoni prinċipalment bi prezzijiet oghla mill-bqija tad-dinja. L-investigazzjoni ma sabet ebda evidenza li din is-sitwazzjoni se tinbidel, tal-inqas fit-terminu qasir. Għaldaqstant, is-suq tal-Unjoni nstab li huwa kemxejn attraenti għall-esportaturi Ċiniżi minhabba l-opportunità li jiġu esportati kwantitajiet sinifikanti bi prezzijiet oghla mill-bqija tad-dinja.
- (125) L-investigazzjoni wriet li 60 % tal-importazzjonijiet Ċiniżi saru bi prezzijiet oġġett ta' dumping u li kien hemm probabbiltà ta' kontinwazzjoni tad-dumping jekk il-miżuri jithallew jiskadu. L-importazzjonijiet oġġett ta' dumping miċ-Ċina komplew iwaqqgħu l-prezzijiet tal-produtturi tal-Unjoni b'mod sinifikanti flivelli simili għal dawk li nstabu fl-investigazzjoni inizjali. Speċifikament, instab li l-importazzjonijiet Ċiniżi soġġetti għal miżuri jwaqqgħu l-prezz bi 22,8 % li juri mġiba aggressiva fl-ipprezzar. Dan aktarx li jkompli jbaxxi l-prezzijiet u jxekkel l-irkupru fragli tal-industrija tal-Unjoni. B'hekk, hemm riskju ċar li d-dannu materjali għall-industrija tal-Unjoni se jkompli jekk il-miżuri jithallew jiskadu.
- (126) Fid-dawl ta' dak li ntqal, huwa konkluz li t-thassir tal-miżuri fuq l-importazzjonijiet miċ-Ċina x'aktarx li jirriżulta fil-kontinwazzjoni tad-dannu materjali għall-industrija tal-Unjoni.

F. L-INTERESS TAL-UNJONI

- (127) Skont l-Artikolu 21 tar-Regolament bażiku, il-Kummissjoni eżaminat jekk iż-żamma tal-miżuri antidumping eżistenti kontra ċ-Ċina tmurx kontra l-interessi tal-Unjoni. Id-determinazzjoni tal-interess tal-Unjoni kienet ibbażata fuq apprezzament tal-interessi varji kollha involuti, inklużi dawk tal-industrija, tal-importaturi u tal-utenti tal-Unjoni.
- (128) Il-partijiet interessati kollha ngħataw l-opportunità li jesprimu l-opinjoni tagħhom skont l-Artikolu 21(2) tar-Regolament bażiku.
- (129) Fuq din il-bażi l-Kummissjoni eżaminat jekk, minkejja l-konkluzjonijiet dwar il-probabbiltà ta' rikorrenza ta' dumping u ta' dannu, eżistewx raġunijiet konvinċenti li jwasslu għall-konkluzjoni li ma kienx fl-interess tal-Unjoni li jinżammu l-miżuri eżistenti.

1. L-interess tal-industrija tal-Unjoni

- (130) L-industrija tal-Unjoni tilfet b'mod konsistenti sehem mis-suq u ġarrbet ħsara materjali matul il-perjodu meqjus. Minkejja dan, tejbet il-profitabbiltà tagħha għal livell li huwa qrib il-punt ta' ekwilibriju (iżda xorta negattiv) filwaqt li l-bejgħ baqa' kwazi fl-istess livell. Dan l-iżvilupp lejn l-istabbiltà fis-suq huwa ferm probabbli attribwibbli għall-miżuri fis-seħħ. Jekk il-miżuri jithassru, l-industrija tal-Unjoni wisq probabbli tispicċa f'qagħda saħansitra aghar.

- (131) Ghaldaqstant, gie konkluż li ż-żamma fis-seħh tal-miżuri kontra ċ-Ċina jkun fl-interess tal-industrija tal-Unjoni.

2. L-interess tal-importaturi/tan-negozjanti

- (132) Hmistax-il importatur mhux relatat imlew formoli tal-kampjunar fl-istadju tal-bidu, u ghalhekk gie deciz li ghandhom jigu applikati provvedimenti fuq il-kampjunar. Intgħażlu tliet importaturi u dawn intalbu jimlew kwestjonarju. Finalment, importatur wiehed biss ippreżenta tweġiba għall-kwestjonarju li kienet ivverifikata.
- (133) L-investigazzjoni sabet li l-kumpanija kienet timporta minn produttur Ċiniż wiehed soġġett għall-miżuri, li miegħu kellha relazzjoni kummerċjali fit-tul. L-investigazzjoni wriet li l-impatt tal-miżuri fis-seħh fuq il-kumpanija ma kienx sinifikanti. Dan huwa kkonfermat mill-fatt li l-importatur iddecieda li ma jbidilx is-sors tal-provvista minkejja l-impożizzjoni tal-miżuri oriġinali.

3. L-interess tal-utenti

- (134) Hamsa u ghoxrin utent dahlu f'kuntatt fl-istadju tal-bidu u talbu li jimlew kwestjonarju. Finalment, ġew riċevuti tweġibiet għall-kwestjonarju minghand erba' utenti biss. Saru żjarat għandhom kollha u d-dejta li ppreżentaw giet ivverifikata. Madankollu, jidher ċar li kien hemm ferm anqas parteċipazzjoni mill-industrija tal-utenti f'dan ir-rieżami ta' skadenza milli kien hemm meta kienu imposti l-ewwel miżuri. Fl-investigazzjoni oriġinali 33 utent ikkooperaw mal-investigazzjoni filwaqt li erbgħa biss hadu sehem fir-rieżami ta' skadenza. Jidher li l-maġġoranza tal-utenti kienet kapaci taggusta għall-impożizzjoni tal-miżuri b'detriment zghir għall-operazzjonijiet tagħhom.
- (135) Għal utent minnhom, li kien attiv fl-industrija tal-hajt għall-hjata, il-Kummissjoni sabet li l-impatt tal-miżuri attwali fuq il-kostijiet u fuq il-profittabbiltà tiegħu ma kienx sinifikanti. Għat-tliet utenti l-oħrajn, li kroll jimportaw HTY miċ-Ċina u li kienu attivi fl-industrija tal-insiġ (ċinturini, ċineg, rada, eċċ.), instab li għad li l-impatt tal-miżuri attwali fuq il-kostijiet tagħhom kien zghir, l-impatt fuq il-profittabbiltà kien inhass aktar, peress li dawn il-kumpaniji jwettqu n-negozju tagħhom b'margini ta' profitt baxxi hafna. Madankollu, jidher li l-impatt tad-dazji kien limitat billi kien hemm hafna fornituri alternattivi disponibbli bi prezzijiet kompetittivi.
- (136) L-utenti li għamlu sottomissjonijiet, ikkumentaw fuq problemi li esperjenzaw mal-produtturi tal-Unjoni, bħal nuqqas ta' kapacità, nuqqas ta' ċerti kwalitajiet u twassil mhux fil-hin. L-utenti ddikjaraw li l-miżuri eżistenti (0 %-9,8 %) flimkien mad-dazju tal-importazzjoni regolari ta' 4 % ibbenefikaw lill-kompetituri tagħhom sabiex jimportaw prodotti downstream fis-suq tal-UE bi prezzijiet orhos peress li l-kompetituri tagħhom ma għandhomx bżonn ihallsu dazji għall-materja prima tagħhom (il-prodott ikkonċernat). Jemmnu li din is-sitwazzjoni se twassal għal trasferiment ulterjuri tal-operazzjonijiet downstream lejn postijiet barra mill-UE u jpoġġu friskju l-futur tal-allegati 4 000 impjegat fl-industrija tagħhom. L-investigazzjoni sabet li l-evidenza li tappoġġa dawn id-dikjarazzjonijiet ma setgħetx issostni li dawn kienu problemi rikorrenti u strutturali fir-rigward tal-industrija tal-Unjoni.
- (137) L-ewwel ta' min ifakkar li l-kooperazzjoni mill-utenti f'din l-investigazzjoni kienet kemxejn limitata meta mqabbla mal-kooperazzjoni fl-investigazzjoni oriġinali (33 utent ikkooperaw fiha), u għalhekk il-problemi ta' hawn fuq aktarx li mhumiex komuni għall-utenti kollha li joperaw fis-suq tal-Unjoni.
- (138) Rigward id-dikjarazzjonijiet speċifiċi tal-utenti li kkooperaw, l-investigazzjoni wriet li l-industrija tal-Unjoni għad għandha biżżejjed kapacità mhux użata (l-użu tal-kapacità matul il-perjodu tal-investigazzjoni ta' rieżami kien ta' 84 %) u toffri firxa wiesgħa ta' prodotti u ta' kwalitajiet. Barra minn hekk, minbarra l-hames produtturi fl-UE, hemm hafna fornituri alternattivi minn pajjizi terzi oħrajn bi prezzijiet kompetittivi u b'firxa wiesgħa ta' prodotti, inkluzi importazzjonijiet Ċiniżi mhux soġġetti għad-dazji antidumping. Minhabba l-livell ta' dazju antidumping relattivament baxx u l-fatt li sehem kbir tal-importazzjonijiet miċ-Ċina mhumiex soġġetti għal miżuri, huwa aktar improbabbli li l-miżuri fis-seħh se jkunu fattur determinanti għar-rilokazzjoni allegata tal-industriji downstream. Finalment, l-evidenza ta' konsenji mhux fil-hin kienet negligibbli.
- (139) Fir-rigward tal-użu tal-kapacità tal-industrija tal-Unjoni matul il-perjodu ta' investigazzjoni tar-rieżami, parti interessata ddikjarat li livell ta' użu tal-kapacità ta' 84 % jirrappreżenta kważi l-kapacità shiha u għaldaqstant ma kienx hemm biżżejjed kapacità mhux użata disponibbli.

- (140) L-investigazzjoni wriet li l-produzzjoni medja tal-iskart tal-industrija tal-Unjoni kienet madwar 6 % tal-produzzjoni totali matul il-PIR, li b'dak il-mod tikkorrispondi għal użu tal-kapaċità massima teoretika ta' 94 %, li hija stima aktar raġonevoli ta' użu tal-kapaċità shiha mill-84 % msemmija fit-talba. Abbażi tal-kapaċità żejda li jifdal ta' mill-inqas 10 %, it-talba għet miċhuda.
- (141) L-istess parti interessata ddikjarat li l-produtturi tal-Unjoni u l-produtturi mhux Ċiniżi mhumiex kapaċi jissodisfaw id-domanda totali u d-daqs tal-ordnijiet uniċi tal-industrija tal-utenti Ewropej.
- (142) Ta' min jinnota li t-komplija tal-miżuri ma tiddilx il-kundizzjonijiet tas-suq sottostanti eżistenti. L-investigazzjoni ma kixfet l-ebda bidliet fundamentali fid-domandi tal-utenti rigward id-daqs jew il-kwalità tal-ordnijiet. Barra minn hekk, huwa fatt stabbilit li l-industrija tal-Unjoni ma tistax tissodisfa d-domanda tas-suq waħidha u li l-importazzjonijiet huma mehtieġa f'dan ir-rigward. Barra minn hekk, u aktar importanti, l-oġettiv tal-miżuri antidumping huwa li jerġġhu jintlaħqu kundizzjonijiet ekwivalenti ta' kompetizzjoni u kundizzjonijiet ta' kummerċ ġust fost il-partijiet kollha kkonċernati billi titneħħa l-hsara materjali kkawżata mill-importazzjonijiet oġġett ta' dumping Ċiniżi. Għaldaqstant, ma hemm l-ebda htieġa li l-Industrija tal-Unjoni tkun kapaċi tforni s-suq tal-Unjoni waħidha. F'dan il-każ, hemm importazzjonijiet minn hafna sorsi differenti, u l-importazzjonijiet soġġetti għal miżuri komplew ukoll minkejja l-preżenza tal-miżuri. Għaldaqstant, it-komplija tal-miżuri fil-forma attwali tagħhom u fil-livell attwali tagħhom ma jwaqqfux lill-utenti milli jiksbu l-prodott Ċiniż. F'dan il-kuntest, id-dispożizzjonijiet tar-Regolament antidumping ġew rispettati u b'konsegwenza ta' dan jenhtieġ li l-argument jiġi miċhud.
- (143) Intqal ukoll li l-produtturi Ewropej ma sfruttawx id-dazji antidumping biex iżidu l-kapaċità tal-produzzjoni tagħhom jew biex jimmodernizzaw it-tagħmir tagħhom, u dan għamilhom inkapaċi li jżommu s-sehem tagħhom mis-suq f'suq li qed jikber u poġġihom f'pożizzjoni komda hafna mingħajr ma ppruvaw ikunu kompetittivi.
- (144) L-ewwel nett ta' min ifakkar, kif intqal hawn fuq, li l-oġettiv tal-miżuri antidumping huwa li jitneħħa dumping dannuż, u ma hemm l-ebda rekwizit legali li jinhtieġ li l-industrija tal-Unjoni tirristruttura jew timmodernizza.
- (145) F'kull każ, kif diġà jidher fil-premessa 138 l-industrija tal-Unjoni kienet kapaċi żżid il-bejgħ tagħha billi kien hemm biżżejjed kapaċità żejda disponibbli. Barra minn hekk, l-evoluzzjoni pożittiva tal-profittabbiltà turi li l-metodi tal-produzzjoni tal-industrija tal-Unjoni xorta huma kompetittivi f'suq li huwa protett mill-prattiki tad-dumping. Barra minn hekk, is-sitwazzjoni tal-industrija tal-Unjoni assolutament ma tistax titqies bhala komda hafna, billi l-investigazzjoni wriet li l-industrija tal-Unjoni komplet isofri hsara materjali matul il-perjodu kkonċernat billi tilfet is-sehem mis-suq u għamlet telf. Hija eżattament is-sitwazzjoni fraġli tal-industrija tal-Unjoni kkawżata mill-inqas parzjalment minn Prattiki passati ta' dumping u t-twaqqiġ kontinwu tal-prezzijiet tagħha li pprevenew l-industrija tal-Unjoni milli tinvesti hafna f'espansjoni tal-kapaċità u modernizzazzjoni evidenti.
- (146) Talba oħra tirrigwarda l-migrazzjoni ta' industriji downstream minhabba l-eżistenza tad-dazji antidumping. It-talba kienet appoġġata billi saret referenza għal sottomissjoni u seduta aktar bikrija li fiha saret l-istess allegazzjoni.
- (147) Ta' min jinnota li l-investigazzjoni sabet li l-impatt fuq il-profittabbiltà tal-utenti kampjunati kien limitat u għaldaqstant ma jistax jitqies bhala d-determinant għall-migrazzjoni tal-industrija tal-utenti tal-Unjoni. Barra minn hekk, it-komplija tal-miżuri ssehh fl-istess livell bhal qabel. Fl-aħhar nett, is-sottomissjoni li takkumpanja s-seduta ma telenka l-ebda kumpanija li effettivament emigrat.
- (148) Importatur ippreżenta talba rigward id-diffikultà ekonomika marbuta mat-tibdil fil-fornituri tal-prodott ikkonċernat minhabba l-perjodu twil mehtieġ għall-fażi tal-ittestjar u r-riskju li jintilfu l-klijenti f'każ ta' kwalità instabbli u twassil irregolari.
- (149) F'dan ir-rigward, ta' min jinnota li għadda perjodu ta' kważi sitt snin li matulu l-miżuri kienu fis-seħh, u li dan jista' jitqies bhala żmien biżżejjed biex importatur isib fornituri alternattivi, anki fl-isfond tal-ittestjar li jiehu l-hin.

4. Konkluzjoni dwar l-interess tal-Unjoni

- (150) Fuq il-bażi ta' dan li ntqal hawn fuq, l-investigazzjoni kkonkludiet li l-impatt tal-miżuri fuq l-utenti u fuq l-importaturi mhuwiex sinifikanti u li, għalhekk, ma hemm ebda raġuni ovvja għat-terminazzjoni tal-miżuri fuq il-bażi tal-interess tal-Unjoni.

G. MIŻURI ANTIDUMPING

- (151) Il-partijiet kollha ġew mgħarrfa bil-fatti u l-kunsiderazzjonijiet essenzjali li abbazi tagħhom kien maħsub li jiġi rrakkomandat li jibqgħu fis-seħh il-miżuri eżistenti. Inghataw ukoll perjodu biex jissottomettu kummenti wara dan l-iżvelar. Il-preżentazzjonijiet u l-kummenti ngħataw il-kunsiderazzjoni dovuta.
- (152) B'hekk huwa ċar minn dan imsemmi hawn fuq li kif stipulat fl-Artikolu 11(2) tar-Regolament bażiku, jinhtieg li jinżammu l-miżuri antidumping applikabbli għall-importazzjonijiet tal-hjut b'sahhithom hafna (high tenacity) ta' poliesteri li joriġinaw miċ-Ċina, imposti mir-Regolament (UE) Nru 1105/2010.
- (153) Sabiex jiġi minimizzat ir-riskju ta' evażjoni minhabba d-differenza kbira fir-rati tad-dazju, huwa kkunsidrat li f'dan il-każ huma meħtieġa miżuri speċjali biex jiżguraw l-applikazzjoni xierqa tad-dazji antidumping. Dawn il-miżuri speċjali, li japplikaw għal kumpaniji li għalihom tkun introdotta rata individwali tad-dazju, jinkludu dan li ġej: il-preżentazzjoni ta' fattura kummerċjali valida lill-awtoritajiet doganali tal-Istati Membri, li għandha tikkonforma mar-rekwiżiti stabbiliti fil-paragrafu 3 tal-Artikolu 1 ta' dan ir-Regolament. L-importazzjonijiet li ma jkunux akkumpanjati b'tali fattura għandhom ikunu soġġetti għad-dazju antidumping residwu li japplika għall-produtturi l-oħra kollha.
- (154) Kumpanija tista' titlob l-applikazzjoni ta' dawn ir-rati ta' dazju antidumping individwali jekk sussegwentement tibdel l-isem tal-entità tagħha. It-talba trid tkun indirizzata lill-Kummissjoni ⁽¹⁾. It-talba jrid ikun fiha l-informazzjoni rilevanti kollha li tippermetti li turi li l-bidla ma taffettwax id-dritt tal-kumpanija li tibbenefika mir-rata tad-dazju li tapplika għaliha. Jekk il-bidla fl-isem tal-kumpanija ma jaffettwax id-dritt tagħha li tibbenefika mir-rata tad-dazju li tapplika għaliha, avviż dwar il-bidla tal-isem jiġi ppubblikat f'Il-Ġurnal Uffiċjali tal-Unjoni Ewropea.
- (155) Dan ir-Regolament huwa skont l-opinjoni tal-Kumitat stabbilit mill-Artikolu 15(1) tar-Regolament (UE) 2016/1036,

ADOTTAT DAN IR-REGOLAMENT:

Artikolu 1

1. B'dan huwa impost dazju antidumping definittiv fuq l-importazzjonijiet ta' hjut b'sahhithom hafna (high tenacity) ta' poliesteri (għajr hjut tal-hjata), mhux disponibbli għall-bejgħ għall-konsumatur, inkluż il-monofilament ta' anqas minn 67 deċiteks, li joriġinaw mir-Repubblika tal-Poplu taċ-Ċina u li jaqgħu taht il-kodiċi NM 5402 20 00.
2. Ir-rata tad-dazju antidumping definittiv applikabbli għall-prezz nett, hieles fil-fruntiera tal-Unjoni, qabel id-dazju, tal-prodotti deskritti fil-paragrafu 1 u mmanifatturati mill-kumpaniji elenkati hawn taht għandha tkun din li ġejja:

Il-kumpanija	Dazju (%)	Kodiċi TARIC addizzjonali
Zhejiang Guxiandao Industrial Fibre Co. Ltd	5,1	A974
Zhejiang Hailide New Material Co. Ltd	0	A976
Zhejiang Unifull Industrial Fibre Co. Ltd	5,5	A975
Il-kumpaniji elenkati fl-Anness	5,3	A977
Hangzhou Huachun Chemical Fiber Co. Ltd	0	A989

⁽¹⁾ European Commission, Directorate-General for Trade, Directorate H, Rue de la Loi/Wetstraat 170, 1040 Bruxelles/Brussel, BELGIQUE/BELGIË.

Il-kumpanija	Dazju (%)	Kodiċi TARIC addizzjonali
Oriental Industries (Suzhou) Ltd	9,8	A990
Il-kumpaniji l-oħrajn kollha	9,8	A999

3. L-applikazzjoni tar-rata individwali tad-dazju speċifikata għall-kumpanija msemmija fil-paragrafu 2 għandha tkun bil-kundizzjoni li tkun ippreżentata fattura kummerċjali valida lill-awtoritajiet doganali tal-Istati Membri, li fiha jidhru dikjarazzjoni ddatata u ffirmata minn uffiċjal tal-entità li tohrog' din il-fattura, identifikat minn ismu/ismha u l-kariga, abbozzata kif ġej: "Jien, is-sottoskritt, niċċertifika li l-(volum) ta' hjut b'sahhithom hafna (high tenacity) ta' poliesteri mibjugha għall-esportazzjoni lejn l-Unjoni Ewropea kopert minn din il-fattura ġie mmanifatturat minn (l-isem u l-indirizz tal-kumpanija) (Kodiċi addizzjonali TARIC) fir-Repubblika tal-Poplu taċ-Ċina. Niddikjara li l-informazzjoni pprovduta f'din il-fattura hija shiħa u korretta." Jekk ma tiġix ippreżentata din il-fattura, tapplika r-rata ta' dazju applikabbli għall-"kumpaniji kollha l-oħrajn".

4. Sakemm ma jkunx speċifikat mod ieħor, għandhom japplikaw id-dispożizzjonijiet fis-sehħ dwar id-dazji doganali.

Artikolu 2

Dan ir-Regolament għandu jidhol fis-sehħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Frar 2017.

Għall-Kummissjoni
Il-President
Jean-Claude JUNCKER

ANNEX

Produtturi esportaturi Ċiniżi li kkooperaw li mhux inkluzi fil-kampjun (Kodiċi addizzjonali TARIC A977):

Isem il-kumpanija	Belt
Heilongjiang Longdi Co. Ltd	Harbin
Jiangsu Hengli Chemical Fibre Co. Ltd	Wujiang
Hyosung Chemical Fiber (Jiaxing) Co. Ltd	Jiaxing
Shanghai Wenlong Chemical Fiber Co. Ltd	Shanghai
Shaoxing Haifu Chemistry Fibre Co. Ltd	Shaoxing
Sinopec Shanghai Petrochemical Co. Ltd	Shanghai
Wuxi Taiji Industry Co. Ltd	Wuxi
Zhejiang Kingsway High-Tech Fiber Co. Ltd	Haining City

REGOLAMENT TA' IMPLIMENTAZZJONI TAL-KUMMISSJONI (UE) 2017/326**tal-24 ta' Frar 2017****li jemenda għall-261 darba r-Regolament tal-Kunsill (KE) Nru 881/2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati mal-organizzazzjonijiet tal-ISIL (Da'esh) u tal-Al-Qaida**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 881/2002 tas-27 ta' Mejju 2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati mal-organizzazzjonijiet tal-ISIL (Da'esh) u tal-Al-Qaida⁽¹⁾, u b'mod partikolari l-Artikolu 7(1)(a) u l-Artikolu 7a(1) tiegħu,

Billi:

- (1) L-Anness I tar-Regolament (KE) Nru 881/2002 jelenka l-persuni, il-gruppi u l-entitajiet koperti mill-iffriżar ta' fondi u riżorsi ekonomiċi skont dak ir-Regolament.
- (2) Fit-22 ta' Frar 2017 il-Kumitat tas-Sanzjonijiet tal-Kunsill għas-Sigurtà tan-Nazzjonijiet Uniti ddecieda li jzid erba' persuni fiżiċi mal-elenu tal-persuni, il-gruppi u l-entitajiet fir-rigward ta' min japplika t-twaqqif tal-fondi u riżorsi finanzjarji. L-Anness I tar-Regolament (KE) Nru 881/2002 għandu għalhekk jiġi emendat skont dan.
- (3) Sabiex jiġi żgurat li l-miżuri previsti f'dan ir-Regolament ikunu effettivi, huwa għandu jidhol fis-seħh minnufih,

ADOTTAT DAN IR-REGOLAMENT:

Artikolu 1

L-Anness I tar-Regolament (KE) Nru 881/2002 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Frar 2017.

Għall-Kummissjoni,

F'isem il-President,

Aġent Kap tas-Servizz tal-Istrumenti tal-Politika Barranija

⁽¹⁾ ĠUL 139, 29.5.2002, p. 9.

ANNEX

Fl-Anness I tar-Regolament (KE) Nru 881/2002, jiddaħhlu l-entrati li ġejjin taht l-intestatura “Persuni fiżiċi”:

- (a) “Bassam Ahmad Al-Hasri (magħruf ukoll bhala: a) Bassam Ahmad Husari b) Abu Ahmad Akhlaq c) Abu Ahmad al-Shami). Data tat-twelid: a) 1.1.1969 b) bejn wiehed u iehor fl-1971. Post tat-twelid: a) Qalamun, Provinċja ta’ Damasku, ir-Repubblika Għarbija Sirjana, b) Ghutah, Provinċja ta’ Damasku, ir-Repubblika Għarbija Sirjana c) Tadamon, Rif Dimashq, ir-Repubblika Għarbija Sirjana. Nazzjonalità: a) Sirjana b) Palestinjana. Indirizz: Ir-Repubblika Għarbija Sirjana (In-Nofsinhar. Il-post minn Lulju 2016). Id-data tad-deżinjazzjoni msemmija fl-Artikolu 7d(2)(i): 22.2.2017.”
 - (b) “Iyad Nazmi Salih Khalil (magħruf ukoll bhala: a) Ayyad Nazmi Salih Khalil b) Eyad Nazmi Saleh Khalil c) Iyad al-Toubasi d) Iyad al-Tubasi e) Abu al-Darda’ f) Abu-Julaybib al-Urduni g) Abu-Julaybib). Data tat-twelid: 1974 Post tat-twelid: Ir-Repubblika Għarbija Sirjana. Nazzjonalità: Ġordaniża. Numru tal-passaport: a) il-Ġordan 654781 (bejn wiehed u iehor maħruġ fl-2009) b) il-Ġordan 286062 (maħruġ fil-5.4.1999 f’Zarqa, il-Ġordan, skada fl-4.4.2004). Indirizz: Ir-Repubblika Għarbija Sirjana (Iż-żona kostali. Il-post minn April 2016). Id-data tad-deżinjazzjoni msemmija fl-Artikolu 7d(2)(i): 22.2.2017.”
 - (c) “Ghalib Abdullah al-Zaidi (magħruf ukoll bhala: a) Ghalib Abdallah al-Zaydi b) Ghalib Abdallah Ali al-Zaydi c) Ghalib al Zaydi). Data tat-twelid: a) 1975 b) 1970. Post tat-twelid: Ir-Reġjun ta’ Raqqah, il-Governatorat ta’ Marib, il-Jemen. Nazzjonalità: Jemenita. Id-data tad-deżinjazzjoni msemmija fl-Artikolu 7d(2)(i): 22.2.2017.”
 - (d) “Nayif Salih Salim Al-Qaysi (magħruf ukoll bhala: a) Naif Saleh Salem al Qaisi b) Nayif al-Ghaysi). Data tat-twelid: 1983. Post tat-twelid: Il-Governatorat ta’ Al-Baydah, il-Jemen. Nazzjonalità: Jemenita. Numru tal-passaport: Jemen 04796738. Indirizz: a) Il-Governatorat Al-Baydah, il-Jemen; b) Sana’a, il-Jemen (post preċedenti). Id-data tad-deżinjazzjoni msemmija fl-Artikolu 7d(2)(i): 22.2.2017.”
-

REGOLAMENT TA' IMPLIMENTAZZJONI TAL-KUMMISSJONI (UE) 2017/327**tal-24 ta' Frar 2017****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjoni minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Frar 2017.

*Għall-Kummissjoni,**F'isem il-President,**Jerzy PLEWA**Direttur Ġenerali**Direttorat Ġenerali għall-Agricoltura u l-Iżvilupp Rurali*⁽¹⁾ ĠUL 347, 20.12.2013, p. 671.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)		
Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	EG	232,7
	IL	75,4
	MA	97,0
	TR	98,9
	ZZ	126,0
0707 00 05	MA	79,2
	TR	203,1
	ZZ	141,2
0709 91 00	EG	113,1
	ZZ	113,1
0709 93 10	MA	54,0
	TR	166,7
	ZZ	110,4
0805 10 22, 0805 10 24, 0805 10 28	EG	43,1
	IL	76,8
	MA	48,2
	TN	56,4
	TR	75,0
	ZA	196,8
	ZZ	82,7
0805 21 10, 0805 21 90, 0805 29 00	EG	100,8
	IL	127,6
	JM	95,8
	MA	103,0
	TR	87,7
	ZZ	103,0
	ZZ	103,0
0805 22 00	IL	112,1
	MA	95,4
	ZZ	103,8
0805 50 10	EG	71,3
	TR	74,4
	ZZ	72,9
0808 30 90	CL	175,7
	CN	112,2
	ZA	125,1
	ZZ	137,7

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplimenta r-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (ĠU L 328, 28.11.2012, p. 7). Il-kodiċi "ZZ" jirrappreżenta "ta' oriġini oħra".

DEĊIŻJONIJIET

DEĊIŻJONI TAL-KUNSILL (UE) 2017/328

tal-21 ta' Frar 2017

li temenda d-Deciżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tal-Bank of Greece

IL-KUNSILL TAL-UNJONI EWROPEA,

Wara li kkunsidra l-Protokoll Nru 4 dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew, anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea, u b'mod partikolari l-Artikolu 27.1 tiegħu,

Wara li kkunsidra r-Rakkomandazzjoni tal-Bank Ċentrali Ewropew tat-22 ta' Diċembru 2016 lill-Kunsill tal-Unjoni Ewropea dwar l-awdituri esterni tal-Bank of Greece (BĊE/2016/46) ⁽¹⁾,

Billi:

- (1) Il-kontijiet tal-Bank Ċentrali Ewropew (BĊE) u tal-banek ċentrali nazzjonali tal-Istati Membri li għandhom l-euro bhala l-munita tagħhom għandhom jiġu vverifikati minn awdituri esterni indipendenti rakkomandati mill-Kunsill Governattiv tal-BĊE u approvati mill-Kunsill.
- (2) Il-mandat tal-awdituri esterni attwali tal-Bank of Greece ser jiskadi wara l-verifika għas-sena finanzjarja 2016. Għalhekk huwa meħtieġ li jinhatru awdituri esterni mis-sena finanzjarja 2017.
- (3) Il-Bank of Greece għażel lil Deloitte Certified Public Accountants S.A. bhala l-awdituri esterni tiegħu għas-snin finanzjarji 2017 sa 2021.
- (4) Il-Kunsill Governattiv tal-BĊE rakkomanda li Deloitte Certified Public Accountants S.A. jinhatru bhala l-awdituri esterni tal-Bank of Greece għas-snin finanzjarji 2017 sa 2021.
- (5) B'segwitu għar-rakkomandazzjoni tal-Kunsill Governattiv tal-BĊE, jenhtieg li d-Deciżjoni tal-Kunsill 1999/70/KE ⁽²⁾ tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Fl-Artikolu 1 tad-Deciżjoni 1999/70/KE, il-paragrafu 12 huwa sostitwit b'dan li ġej:

"12. Deloitte Certified Public Accountants S.A. huma b'dan approvati bhala l-awdituri esterni tal-Bank of Greece għas-snin finanzjarji 2017 sa 2021."

Artikolu 2

Din id-Deciżjoni għandha ssir effettiva fid-data tan-notifika tagħha.

⁽¹⁾ ĠU C 3, 6.1.2017, p. 1.

⁽²⁾ Id-Deciżjoni tal-Kunsill 1999/70/KE tal-25 ta' Jannar 1999 dwar l-awdituri esterni tal-banek ċentrali nazzjonali (ĠU L 22, 29.1.1999, p. 69).

Artikolu 3

Din id-Deciżjoni hija indirizzata lill-BĊE.

Magħmul fi Brussell, il-21 ta' Frar 2017.

Għall-Kunsill

Il-President

E. SCICLUNA

DEĊIŻJONI TAL-KUMMISSJONI (UE) 2017/329**tal-4 ta' Novembru 2016****dwar il-miżura SA.39235 (2015/C) (ex 2015/NN) implimentata mill-Ungerija dwar it-taxxa tad-dhul mir-reklamar***(notifikata bid-dokument C(2016) 6929)***(It-test Ungeriz biss huwa awtentiku)****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati biex iressqu l-kummenti tagħhom skont id-dispożizzjonijiet iċċitati iktar 'il fuq ⁽¹⁾ u wara li kkunsidrat il-kummenti tagħhom,

Billi:

1. PROĊEDURA

- (1) Fl-Lulju 2014, il-Kummissjoni saret taf li l-Ungerija kienet adottat att legiżlattiv dwar il-baži li fuqha jiġi intaxxat id-dhul mill-attivitàjiet tar-reklamar (minn hawn 'il quddiem: "it-taxxa fuq ir-reklamar"). Permezz ta' ittra tat-13 ta' Awwissu 2014, il-Kummissjoni bagħtet talba għal informazzjoni lill-awtoritajiet Ungerizi, li wiegħbu bl-ittra tat-2 ta' Ottubru 2014. Bl-ittra tal-1 ta' Diċembru 2014, l-awtoritajiet Ungerizi ġew mistoqsija sett ieħor ta' mistoqsijiet, li wiegħbu billi pprezentaw informazzjoni addizzjonali bl-ittra tas-16 ta' Diċembru 2014.
- (2) Bl-ittra tat-2 ta' Frar 2015, l-awtoritajiet Ungerizi ġew infurmati li l-Kummissjoni se tikkunsidra tohroġ deċiżjoni ta' ingunzjoni ta' sospensjoni skont l-Artikolu 11(1) tar-Regolament tal-Kunsill (KE) Nru 659/1999 ⁽²⁾. Bl-ittra tas-17 ta' Frar 2015, l-awtoritajiet Ungerizi ressqu l-kummenti tagħhom dwar dik l-ittra.
- (3) Permezz tad-Deciżjoni tat-12 ta' Marzu 2015, il-Kummissjoni infurmat lill-Ungerija li kienet iddeċidiet li tibda l-proċedura stabbilita fl-Artikolu 108(2) tat-Trattat (minn hawn 'il quddiem: "id-Deciżjoni tal-Ftuh") u tohroġ ingunzjoni ta' sospensjoni skont l-Artikolu 11(1) tar-Regolament (KE) Nru 659/1999 fir-rigward tal-miżura.
- (4) Id-Deciżjoni tal-Ftuh u l-ingunzjoni ta' sospensjoni ġew ippubblikati fl-*Il-Ġurnal Uffiċjali tal-Unjoni Ewropea* ⁽³⁾. Il-Kummissjoni stiednet lill-partijiet interessati jressqu l-kummenti tagħhom dwar il-miżura.
- (5) Il-Kummissjoni rċeviet kummenti minn tliet partijiet interessati. Hija bagħthom lill-awtoritajiet Ungerizi li ngħataw l-opportunità jirreagixxu.
- (6) Fil-21 ta' April 2015, l-awtoritajiet Ungerizi bagħtu abbozz ta' proposta lill-Kummissjoni għal emenda tat-taxxa fuq ir-reklamar. Fit-8 ta' Mejju 2015, il-Kummissjoni talbet informazzjoni mill-Ungerija rigward l-emenda pplanata.

⁽¹⁾ ĠU C 136, 24.4.2015, p. 7.

⁽²⁾ Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 83, 27.3.1999, p. 1), imhassar u sostitwit mir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).

⁽³⁾ Ara n-nota f'qiegħ il-paġna 1.

- (7) Fl-4 ta' Ġunju 2015, l-Ungerija emendat it-taxxa fuq ir-reklamar, minghajr notifika minn qabel lill-Kummissjoni jew awtorizzazzjoni minghandha. Fil-5 ta' Lulju 2015, l-emendi daħlu fis-sehh.
- (8) Bl-ittra tas-6 ta' Lulju 2015, l-Ungerija tat l-osservazzjonijiet tagħha dwar id-Deciżjoni tal-Ftuħ u dwar il-kummenti tal-partijiet interessati, kif ukoll kjarifiki dwar l-emenda tat-taxxa fuq ir-reklamar.

2. DESKRIZZJONI DETTALJATA TAT-TAXXA FUQ IR-REKLAMAR

2.1. AMBITU TAT-TAXXA U L-BAZI GHAT-TAXXA

- (9) Fil-11 ta' Ġunju 2014, l-Ungerija adottat l-Att XXII tal-2014 dwar it-Taxxa fuq ir-Reklamar (minn hawn 'il quddiem: "l-Att"), b'emendi oħrajn fl-4 ta' Lulju u fit-18 ta' Novembru 2014. L-Att introduċa taxxa speċjali ġdida fuq id-dhul mill-pubblikazzjoni tar-reklami fl-Ungerija u barra minn hekk japplika wkoll ghat-taxxi tan-negozju eżistenti, b'mod partikolari t-taxxa fuq l-introjt. Skont l-Ungerija, l-iskop tal-Att huwa li jippromwovi l-prinċipju tal-kondiviżjoni tal-piż pubbliku.
- (10) It-taxxa fuq ir-reklamar hija dovuta fuq id-dhul li jiġi mill-pubblikazzjoni tar-reklami fl-ispazji tal-midja speċifikati skont l-Att (eż. fis-servizzi tal-midja; fil-materjali tal-istampa; fuq midja tar-reklamar fuq barra; fuq kull vettura jew proprjetà immobbli; fil-materjal stampat; u fuq l-Internet). It-taxxa tapplika għall-imprizi kollha tal-midja u l-persuna taxxabbli fil-prinċipju hija l-pubblikatur tar-reklam. Il-kamp ta' applikazzjoni territorjali tat-taxxa huwa l-Ungerija.
- (11) Il-baži ghat-taxxa li għaliha tiġi applikata t-taxxa hija d-dhul tal-pubblikatur li ġej mis-servizzi tar-reklamar ipprovduti minnu, minghajr it-tnaqqis ta' ebda kost. Il-baži ghat-taxxa tal-kumpaniji affiljati hija aggregata. Għalhekk, ir-rata tat-taxxa applikabbli tiġi ddeterminata mid-dhul mir-reklamar li ġej mill-grupp shih fl-Ungerija.
- (12) Hemm baži ghat-taxxa speċjali għall-awto-reklamar, jiġifieri r-reklamar relatat mal-prodotti, l-oġġetti, is-servizzi, l-attivitajiet, l-isem u d-dehra proprja tal-pubblikatur. F'dan il-każ, il-baži ghat-taxxa li fuqha tiġi applikata t-taxxa hija l-kostijiet li jgħarrab il-pubblikatur b'rabta mal-pubblikazzjoni tar-reklam.

2.2. RATI TAT-TAXXA PROGRESSIVI

- (13) L-Att stabbilixxa struttura ta' rati progressivi b'rati li jvarjaw minn 0 % u 1 % għall-kumpaniji bi dhul mir-reklamar zgħir jew medju għal 50 % għal kumpaniji bi dhul mir-reklamar għoli kif ġej:
- Għall-parti tad-dhul taht HUF 0,5 biljun: 0 %
 - Għall-parti tad-dhul ta' bejn HUF 0,5 biljun u 5 biljun: 1 %
 - Għall-parti tad-dhul ta' bejn HUF 5 biljun u 10 biljun: 10 %
 - Għall-parti tad-dhul ta' bejn HUF 10 biljun u 15 biljun: 20 %
 - Għall-parti tad-dhul ta' bejn HUF 15-il biljun u 20 biljun: 30 %
 - Għall-parti tad-dhul 'il fuq minn HUF 20 biljun: 50 %
- (14) Il-kategorija ta' fuq nett ittelleghet minn 40 % għal 50 % mill-1 ta' Jannar 2015 permezz tal-Att LXXIV tal-2014 dwar il-modifika ta' ċerta leġiżlazzjoni dwar it-taxxa u dik relatata u l-Att CXXII tal-2010 dwar l-Amminis-trazzjoni Nazzjonali tat-Taxxa u d-Dwana, li emenda l-Att.

2.3. TNAQQIS TAT-TELF RIPIRTATI MILL-BAZI GHAT-TAXXA TAL-2014

- (15) Skont l-Att, il-kumpaniji jistgħu jnaqqsu mill-baži ghat-taxxa tal-2014 tagħhom 50 % tat-telf riportat mis-snin preċedenti skont il-liġi dwar it-taxxa korporattiva u fuq id-dividendi jew it-taxxa fuq l-introjt personali.

- (16) Emenda tal-4 ta' Lulju 2014 għal dan l-Att tillimita dan it-tnaqqis għal kumpaniji li ma għamlux profitt fl-2013 (jiġifieri jekk l-ammont tal-profitt qabel it-taxxa fis-sena kontabilistika tal-2013 huwa żero jew negattiv biss). Għalhekk, il-kumpaniji li rriportaw it-telf mis-snin preċedenti, iżda li kienu qed jagħmlu profitt fl-2013, mhumiex eliġibbli għat-tnaqqis. Skont l-Ungerija, l-oġettiv tal-emenda huwa li jiġu evitati l-evitar tat-taxxa u ċ-ċirkomvenzjoni tal-obbligati tat-taxxa.
- (17) Il-possibbiltà li jitnaqqas it-telf riportat tapplika biss għat-taxxa dovuta għall-2014. Din ma tapplikax għat-taxxa dovuta għall-2015 jew is-snin ta' wara.

2.4. DETERMINAZZJONI TAL-OBBLIGAZZJONI U D-DIKJARAZZJONI TAT-TAXXA

- (18) Skont l-Att, il-kontribwent jiddetermina l-obbligazzjoni tat-taxxa tiegħu permezz ta' awtovalutazzjoni u jirritorna dikjarazzjoni lill-awtorità tat-taxxa sal-aħhar jum tal-hames xahar wara s-sena tat-taxxa.

2.5. HLAS TAT-TAXXA

- (19) L-Att jipprovdi li l-kontribwent għandu jiddetermina u jiddikjara l-obbligazzjoni tat-taxxa tiegħu, u jhallas it-taxxa sal-aħhar jum tal-hames xahar wara s-sena tat-taxxa.
- (20) Għall-2014, it-taxxa kienet dovuta pro-rata mid-dhul fis-seħh tal-Att fit-18 ta' Lulju 2014 fuq il-bażi tad-dhul mir-reklamar tal-2014. Il-kontribwent kellu jiddetermina u jiddikjara taxxa bil-quddiem għall-2014 (skont id-dhul tiegħu mir-reklamar tal-2013) sal-20 ta' Awwissu 2014, u jhallasha f'zewġ hlasijiet parzjali indaqs sal-20 ta' Awwissu 2014 u l-20 ta' Novembru 2014.
- (21) Skont id-dejta proviżorja riċevuta mill-awtoritajiet Ungerizi, mit-28 ta' Novembru 2014, ingabar l-ammont totali ta' HUF 2 640 100 000 [~ EUR 8 500 000] f'taxxi bil-quddiem għall-2014. Madwar 80 % tad-dhul mit-taxxa totali miġbur minn dawk it-taxxi bil-quddiem thallas minn grupp wiehed ta' kumpaniji.

2.6. L-EMENDI INTRODOTTI BL-ATT LXII TAL-2015 TAL- 4 TA' ĠUNJU 2015

- (22) Permezz tal-Att LXII tal-2015 tal-4 ta' Ġunju 2015, wara li ġiet adottata d-Deciżjoni tal-Ftuh, l-Ungerija emendat l-Att dwar it-Taxxa fuq ir-Reklamar billi ssostitwiet l-iskala progressiva ta' sitt rati tat-taxxa li jvarjaw minn 0 % sa 50 % b'sistema ta' rati doppji kif ġej:

— 0 % applikabbli fuq il-parti tad-dhul li ma taqbiżx il-HUF 100 miljun; u

— 5,3 % applikabbli fuq id-dhul li jaqbeż il-HUF 100 miljun.

- (23) L-emenda tintroduci applikazzjoni retroattiva fakultattiva li tmur lura sad-dhul fis-seħh tal-Att fl-2014. Fi kliem iehor, il-kontribwenti jistgħu jagħzlu, għall-passat, li jkunu soġġetti jew għas-sistema l-ġdida ta' rati doppji jew li jibqgħu soġġetti għall-iskala progressiva ta' sitt rati tat-taxxa ta' qabel.
- (24) Id-dispożizzjonijiet dwar it-tnaqqis mill-bażi għat-taxxa tal-2014 tat-telf riportat, li huwa limitat għall-kumpaniji li fl-2013 ma għamlux profitt, jibqgħu l-istess.

3. IL-PROĊEDURA TAL-INVESTIGAZZJONI FORMALI

3.1. RAĠUNIJET GĦALL-BIDU TAL-PROĊEDURA TA' INVESTIGAZZJONI FORMALI

- (25) Il-Kummissjoni fethet il-proċedura ta' investigazzjoni formali għaliex qieset fdak l-istadju li l-progressività tar-rati tat-taxxa u d-dispożizzjonijiet dwar it-tnaqqis tat-telf riportat mill-bażi għat-taxxa kif stabbilit fl-Att kienu jikkos-titwixxu għajjnuna mill-Istat.

- (26) Il-Kummissjoni qieset li r-rati tat-taxxa progressivi jiddifferenzjaw bejn imprizi bi dhul mir-reklamar gholi (li huma ghalhekk imprizi ta' daqs ikbar) u imprizi bi dhul mir-reklamar baxx (li huma ghalhekk imprizi ta' daqs iżgħar), u jagħtu vantaġġ selettiv lil dawn tal-aħħar fuq il-bażi tad-daqs tagħhom. Il-Kummissjoni kellha dubji dwar jekk il-kapaċità li jhallsu, li saret referenza għaliha mill-Ungerija, tistax isservi bhala l-prinċipju ta' gwida għat-taxxi fuq id-dhul. Għalhekk, il-Kummissjoni qieset, fuq bażi preliminari, li l-karattru progressiv tar-rata tat-taxxa fuq ir-reklamar skont l-Att kien jikkostitwixxi għajna mill-Istat, minhabba li l-kriterji l-oħra kollha għal kwalifikazzjoni bhal din ukoll deheru ssodisfati.
- (27) Il-Kummissjoni qieset ukoll li d-dispożizzjonijiet tal-Att li jippermettu t-tnaqqis tat-telf tal-passat riportat skont il-liġi tat-taxxa korporattiva u dwar id-dividendi jew it-taxxa fuq l-introjtu personali mit-taxxa dovuta u, b'mod partikolari, il-limitazzjoni għall-imprizi li ma għamlux profitt fl-2013, jiddifferenzjaw bejn kumpaniji li, fid-dawl tat-taxxa bbażata fuq id-dhul, jinsabu f'sitwazzjoni komparabbli. Hija qieset li d-dispożizzjonijiet jidheru li jagħtu vantaġġ selettiv lil imprizi li ma għamlux profitt fl-2013 meta mqabbla ma' imprizi li ma għamlux profitt fis-snin ta' qabel jew li qatt ma għamlu telf. Il-Kummissjoni qieset li t-trattament differenzjali ma kienx iġġustifikat min-natura u l-loġika tas-sistema fiskali, b'mod partikolari minhabba li l-Ungerija sostniet li t-taxxa fuq ir-reklamar hija bbażata fuq l-idea li s-sempliċi riċeviment ta' dhul mir-riklamar jġġustifika t-tassazzjoni. Għalhekk il-Kummissjoni qieset li daww id-dispożizzjonijiet jikkostitwixxu għajna mill-Istat, għaliex il-kriterji l-oħra kollha għal kwalifikazzjoni bhal din deheru ssodisfati.
- (28) Il-miżuri ma deheru li huma kompatibbli mas-suq intern.

3.2. IL-KUMMENTI MILL-PARTIJJET INTERESSATI

- (29) Il-Kummissjoni rċeviet kummenti minn tliet partijiet interessati.
- (30) Il- *Hungarian Advertising Association* iddeskriviet l-istat tal-industrija tar-reklamar fl-Ungerija u esprimiet thassib dwar it-taxxa fuq ir-reklamar kif inhi. Hija qieset li t-taxxa tqiegħed piż addizzjonali fuq settur diġà milqut minn dhul dejjem jonqos. Hija indikat li kull taxxa fuq ir-reklamar fuq kumpaniji tal-midja żgħar tista' tohroġ lil daww il-kumpaniji barra mis-suq minhabba l-marġnijiet ta' profitt baxxi tagħhom.
- (31) TV2, operatur tat-TV privat Ungeriz, ressaq kummenti biss dwar it-tnaqqis tat-telf tal-passat riportat għal skopijiet ta' taxxa fuq l-introjtu korporattiv u personali. TV2 iqis li d-dispożizzjoni li tikkonċerna t-tpaċija tat-telf tal-passat mhijiex selettiva għaliex huwa fl-ambitu tad-diskrezzjoni ta' Stat Membru li jfassal taxxa bbażata fuq id-dhul filwaqt li fl-istess hin jikkunsidra elementi ta' taxxa abbażi tal-kapaċità tal-hlas. Li kieku l-Kummissjoni kellha ssib element ta' selettività fir-regoli dwar it-tnaqqis tat-telf tal-passat, dan l-element jista' jkun biss ir-restrizzjoni ulterjuri għal kumpaniji li ma għamlux profitt fl-2013, iżda mhux ir-regola ġenerali li tippermetti t-tnaqqis tat-telf tal-passat.
- (32) RTL jaqbel mal-valutazzjoni tal-Kummissjoni fid-Deċizzjoni tal-Ftuh. Dan sostna li hemm żewġ elementi addizzjonali ta' selettività maħluqa mit-taxxa fuq ir-reklamar: (i) it-taxxa tibbenefika x-xandara pubbliċi fuq ix-xandara kummerċjali, għaliex dawn ta' qabel huma allegatament iffinanzjati primarjament permezz tal-finanzjament mill-Istat u għalhekk huma inqas affettwati mit-taxxa; (ii) it-taxxa tibbenefika x-xandara ta' sjieda Ungeriza fuq atturi internazzjonali għaliex ix-xandara ta' sjieda Ungeriza allegatament tipikament ikollhom dhul mir-reklamar aktar baxx minn dak ta' atturi internazzjonali kbar.

3.3. IL-POŻIZZJONI TAL-AWTORITAJIET UNGERIŻI

- (33) L-awtoritajiet Ungerizi jkkontestaw li l-miżuri jkkostitwixxu għajna mill-Istat. Essenzjalment, dawn jargumentaw li l-kapaċità tal-hlas mhijiex biss riflessa mill-profittabilità ta' impriza, iżda wkoll mis-sehem mis-suq tagħha u għalhekk mid-dhul tagħha. L-Ungerija ssostni li r-rati tat-taxxa progressivi għal taxxa bbażata fuq id-dhul huma ġustifikati mill-kapaċità ta' hlas u li hija fil-kompetenza nazzjonali li tiddefinixxi l-l-iskala preċiża tar-rati. L-Ungerija tqis li l-miżura tranzitorja għal kumpaniji li ma għamlux profitt fl-2013 hija ġustifikata għaliex għal daww il-kumpaniji l-piż tat-taxxa jkun gholi wisq mingħajr din il-miżura.

- (34) L-Ungerija tikkontesta n-natura selettiva tal-iskema tat-taxxa, b'mod partikolari, billi targumenta li ma hemm l-ebda deroga mis-sistema ta' referenza, ghalix is-sistema ta' referenza fil-każ tat-taxxi progressivi hija l-kombinazzjoni tal-baži ghat-taxxa u r-rati tat-taxxa korrispondenti. Ghalhekk, il-kumpaniji fl-istess sitwazzjoni legali u fattwali (li ghandhom l-istess baži ghat-taxxa) huma soġġetti għall-istess ammont ta' taxxa.

3.4. IL-KUMMENTI MILL-UNGERIJA DWAR IL-KUMMENTI TAL-PARTIJJET INTERESSATI

- (35) L-Ungerija stqarret li s-sottomissjoni tal-Hungarian Advertisement Association tiddekrivi b'mod korrett il-funzjonament tas-suq tar-reklamar Ungeriz u, b'mod partikolari, tasal għall-konklużjonijiet li l-impriži ta' daqs iżgħar u dawk li ghadhom kemm dahl u fis-suq huma f'pożizzjoni aktar diffiċli minn impriži ta' daqs ikbar bi dahl oghla. Ghalhekk, il-pożizzjoni tal-atturi ta' daqs iżgħar fis-suq tar-reklamar ma tistax titqabbel ma' dik tal-pubblikaturi ta' daqs ikbar li ghandhom il-kapaċità li jhallsu iżjed u ghalhekk jenhtieg li jkollhom piż tat-taxxa progressivament oghla.
- (36) L-Ungerija taqbel mal-kummenti ta' TV2 u tindika li mis-sentenza tal-Qorti tal-Ġustizzja fil-każ ta' Ġibiltà jirriżulta li l-profittabilità bhala kriterju tat-tassazzjoni hija miżura ta' tassazzjoni generali ghalix tirriżulta minn fatt każwali.
- (37) L-Ungerija ma taqbilx mal-argumenti tal-RTL għar-raġunijiet spjegati diġà fis-sottomissjonijiet preċedenti tagħha. L-Ungerija tispjega wkoll li l-Att jittratta x-xandara pubbliċi u kummerċjali b'mod ugwali u kull pubblikazzjoni ta' reklamar għal remunerazzjoni hija soġġetta għall-istess obbligazzjoni tat-taxxa.

4. VALUTAZZJONI TAL-GHAJNUNA

4.1. IL-PREŻENZA TA' GHAJNUNA MILL-ISTAT FIS-SENS TAL-ARTIKOLU 107(1) TAT-TFUE

- (38) Skont l-Artikolu 107(1) tat-TFUE, "hlief għad-derogi previsti fit-Trattati, kull għajnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriži jew ċerti produttori għandha, safejn tolgot il-kummerċ bejn l-Istati Membri, tkun inkompatibbli mas-suq intern".
- (39) Il-kwalifika ta' miżura bhala għajnuna fis-sens ta' din id-dispożizzjoni ghalhekk tehtieg li jiġu ssodisfati l-kundizzjonijiet kumulattivi li ġejjin: (i) il-miżura għandha tkun attribwibbli lill-Istat u ffinanzjata permezz tar-riżorsi tal-Istat; (ii) għandha tagħti vantaġġ lill-benefiċjarju tagħha; (iii) dak il-vantaġġ għandu jkun selettiv; u (iv) il-miżura għandha tfixkel jew thedded li tfixkel il-kompetizzjoni u taffettwa l-kummerċ bejn l-Istati Membri.

4.1.1. IR-RIŻORSI TAL-ISTAT U L-ATTRIBWIBILITÀ LILL-ISTAT

- (40) Sabiex tikkostitwixxi għajnuna mill-Istat, miżura trid tkun attribwibbli lil Stat Membru u ffinanzjata permezz tar-riżorsi tal-Istat.
- (41) Minhabba li l-miżuri kkontestati jirriżultaw minn Att tal-Parlament Ungeriz, dawn huma attribwibbli b'mod ċar lill-Istat Ungeriz.
- (42) Fir-rigward tal-finanzjament tal-miżura permezz tar-riżorsi tal-Istat, fejn ir-riżultat ta' miżura jkun li l-Istat jirrinunzja għad-dhul li kieku jiġbor minn impriża f'ċirkostanzi normali, dik il-kundizzjoni hija ssodisfata wkoll⁽⁴⁾. F'dan il-każ, l-Ungerija tirrinunzja r-riżorsi li kieku kienet tiġbor mill-impriži b'livell aktar baxx ta' dhul rilevanti (li huma impriži ta' daqs iżgħar), kieku dawn kienu soġġetti għall-istess livell ta' taxxa bhall-impriži bi dhul oghla (li huma impriži ta' daqs ikbar).

4.1.2. VANTAĠĠ

- (43) Skont il-kazistika tal-Qrati tal-Unjoni, il-kuncett tal-għajnuna jinkludi mhux biss benefiċċji pożittivi, iżda anke miżuri li, f'forom differenti, jimmitigaw l-imposti li normalment huma inkluzi fil-baġit ta' impriża⁽⁵⁾. Vantaġġ jista' jingħata permezz ta' tipi differenti ta' tnaqqis fil-piż tat-taxxa ta' kumpanija u, b'mod partikolari, permezz ta'

⁽⁴⁾ Il-Kawża C-83/98 P *ir-Repubblika Franciża vs Ladbroke Racing Ltd u l-Kummissjoni tal-Komunitajiet Ewropej* ECLI:EU:C:2000:248 u ECLI:EU:C:1999:577, il-paragrafi 48 sa 51. Bl-istess mod, miżura li tagħti lil ċerti impriži tnaqqis fit-taxxa jew li tippermettilhom jipposponu l-pagamenti tat-taxxa normalment dovuti tista' tammonta għal għajnuna mill-Istat, ara l-Kawża Magħquda minn C-78/08 sa C-80/08 *Paint Graphos et al.*, il-paragrafu 46.

⁽⁵⁾ Il-Kawża C-143/99 *Adria-Wien Pipeline*, EU: C: 2001:598, il-paragrafu 38.

tnaqqs fir-rata tat-taxxa applikabbli, fil-bażi ghat-taxxa jew fl-ammont tat-taxxa dovuta ⁽⁶⁾. Ghalkemm tnaqqis fit-taxxa ma jinvolvi trasferiment pożittiv tar-riżorsi mill-Istat, johloq vantaġġ minhabba l-fatt li jqiegħed l-imprizi li japplika għalihom f'pożizzjoni finanzjarja aktar favorevoli u jirriżulta f'telf ta' dhul għall-Istat ⁽⁷⁾.

- (44) L-Att jistabbilixxi rati ta' tassazzjoni progressivi li japplikaw għad-dhul annwali li jiġi mill-pubblikazzjoni tar-reklami fl-Ungerija skont il-kategorija li d-dhul ta' impriza jaqa' fiha. Il-karattru progressiv ta' dawk ir-rati għandu l-effett li l-perċentwal tat-taxxa impost fuq id-dhul ta' impriza jżied progressivament skont in-numru ta' kategoriji li d-dhul jaqa' fihom. Dan iwassal biex l-imprizi li għandhom dhul baxx (l-imprizi ta' daqs iżgħar) jiġu intaxxati b'rata medja sostanzjalment aktar baxxa mill-imprizi bi dhul għoli (l-imprizi ta' daqs ikbar). L-intaxxar b'din ir-rata tat-taxxa medja sostanzjalment aktar baxxa jimmitiga l-imposti li l-imprizi bi dhul aktar baxx ikollhom iġarrbu meta mqabbla mal-imprizi bi dhul għoli u għalhekk jikkostitwixxi vantaġġ għall-benefiċċji ta' imprizi ta' daqs iżgħar fuq imprizi ta' daqs ikbar għall-fini tal-Artikolu 107(1) tat-Trattat.
- (45) Bl-istess mod, il-possibbiltà skont l-Att li jitnaqqas it-telf riportat għall-fini tat-taxxa fuq l-introjt korporattiv jew personali tikkostitwixxi vantaġġ għal dawk l-imprizi li ma għamlux profitt fl-2013, għaliex din tnaqqas il-bażi ghat-taxxa tagħhom u b'hekk il-piż tat-taxxa tagħhom meta mqabbla mal-imprizi li ma jistgħux jibbenefikaw minn dan it-tnaqqis.

4.1.3. SELETTIVITÀ

- (46) Miżura hija selettiva jekk din tiffavorixxi ċerti imprizi jew il-produttjoni ta' ċerti prodotti fis-sens tal-Artikolu 107(1) tat-Trattat. Għall-iskemi fiskali l-Qorti tal-Ġustizzja stabbiliet li s-selettività tal-miżura jenhtieg li fil-prinċipju tiġi vvalutata permezz ta' analiżi fi tliet stadji ⁽⁸⁾. L-ewwel, jiġi identifikat ir-regim tat-taxxa komuni jew normali applikabbli fl-Istat Membru: "is-sistema ta' referenza". It-tieni, jenhtieg li jiġi ddeterminat jekk miżura speċifika tikkostitwixxi deroga minn dik is-sistema sa fejn din tidifferenzja bejn l-operaturi ekonomiċi li, fid-dawl tal-oġettivi intrinżiċi għas-sistema, huma f'sitwazzjoni fattwali u legali komparabbli. Jekk il-miżura inkwistjoni ma tikkostitwixxi deroga mis-sistema ta' referenza, din mhijiex selettiva. Jekk iva (u għalhekk hija selettiva *prima facie*), fit-tielet stadju tal-analiżi, irid jiġi ddeterminat jekk il-miżura derogatorja hijiex ġustifikata min-natura jew l-iskema ġenerali tas-sistema fiskali ta' referenza ⁽⁹⁾. Jekk miżura selettiva *prima facie* tkun ġustifikata min-natura jew l-iskema ġenerali tas-sistema, din ma titqiesx b'hala selettiva u għalhekk se taqa' barra mill-kamp ta' applikazzjoni tal-Artikolu 107(1) tat-Trattat.

4.1.3.1. Is-sistema ta' referenza

- (47) Is-sistema ta' referenza tikkostitwixxi l-qafas li skontu tiġi vvalutata s-selettività ta' miżura.
- (48) F'dan il-każ, is-sistema ta' referenza hija l-applikazzjoni ta' taxxa speċjali fuq ir-reklamar fuq id-dhul li jiġi mill-provvista tas-servizzi ta' reklamar, jiġifieri, ir-remunerazzjoni shiha li jirċievu l-pubblikaturi għall-pubblikazzjoni tar-reklami, mingħajr it-tnaqqis ta' ebda kost. Il-Kummissjoni ma tqisx li l-istruttura tar-rati progressivi tat-taxxa fuq ir-reklamar tista' tiffirma parti minn din is-sistema ta' referenza.
- (49) Kif speċifikat il-Qorti tal-Ġustizzja ⁽¹⁰⁾, mhux dejjem huwa biżżejjed li l-analiżi tas-selettività tkun limitata għal jekk miżura tidderogax mis-sistema ta' referenza kif definit mill-Istat Membru. Huwa mehtieg ukoll li jiġi evalwat jekk il-limiti ta' dik is-sistema ġewx imfassla mill-Istat Membru b'mod konsistenti jew, għall-kuntrarju, b'mod li huwa arbitrarju jew preġudikat b'mod ċar, sabiex jiffavorixxi imprizi speċifiċi fuq oħrajn. Inkella, minflok jiġu

⁽⁶⁾ Ara l-Kawża C-66/02, *L-Italja vs Il-Kummissjoni*, UE: C: 2005:768, il-paragrafu 78; il-Kawża C-222/04, *Cassa di Risparmio di Firenze et. EU: C: 2006:8*, il-paragrafu 132; Case C-522/13, *Ministerio de Defensa u Navantia*, eu: C: 2014:2262, il-paragrafi minn 21 sa 31. Ara wkoll il-punt 9 tal-avviż tal-Kummissjoni fuq l-applikazzjoni tar-regoli ta' għajjnuna tal-istat għall-miżuri relatati mat-tassazzjoni tan-negozju dirett (ĠU C 384, 10.12.1998, p. 3).

⁽⁷⁾ Il-Kawża Magħquda C-393/04 u C-41/05, *Air, Air Liquide Industries Belgium EU: C: 2006:403 u EU: C: 2006:216*, il-paragrafu 30 u l-Kawża C-387/92 *Banco Exterior de España EU: C: 1994:100*, il-paragrafu 14.

⁽⁸⁾ Ara, pereżempju, il-Kawża C-279/08 P *Il-Kummissjoni vs Il-Pajjiżi l-Baxxi (No.)* ECLI:EU:C:2011:551; il-Kawża C-143/99 *Adria-Wien Pipeline EU: C: 2001:598*, il-Kawża Magħquda C-78/08 sa C-80/08, *Paint Graphos et ECLI:EU:C:2011:550 u ECLI:EU:C:2010:411*, il-Kawża C-308/01 *GIL Insurance ECLI:EU:C:2004:252 u ECLI:EU:C:2003:481*.

⁽⁹⁾ L-Avviż tal-Kummissjoni fuq l-applikazzjoni tar-regoli ta' għajjnuna tal-istat għall-miżuri relatati mat-tassazzjoni tan-negozju dirett.

⁽¹⁰⁾ Il-Kawża Magħquda C-106/09 P u C-107/09 P *Il-Kummissjoni u Spanja vs Government of Gibraltar u r-Renju Unit ECLI:EU: C:2011:732*.

stabbiliti regoli ġenerali li japplikaw għall-imprizi kollha u li minnhom issir deroga għal imprizi speċifiċi, l-Istat Membru jista' jikseb l-istess riżultat, u jevita r-regoli tal-ghajjnuna mill-Istat, billi jaġġusta jew jikkombina r-regoli tiegħu b'tali mod li l-applikazzjoni tagħhom tirriżulta f'piz differenti għal imprizi differenti ⁽¹¹⁾. Huwa partikolarment importanti li jiġi mfakkar f'dak ir-rigward li l-Qorti tal-Ġustizzja konsistentement sostniet li l-Artikolu 107(1) tat-Trattat ma jiddistingwix bejn miżuri ta' intervent tal-Istat b'referenza għall-kawzi tagħhom jew l-ghanijiet tagħhom, iżda tiddefinixxihom fir-rigward tal-effetti tagħhom, u għalhekk indipendentement mit-tekniki użati ⁽¹²⁾.

- (50) L-istruttura tat-taxxi progressivi introdotta mill-Att tidher imfassla deliberatament mill-Ungerija biex tiffavorixxi ċertu imprizi fuq oħrajn. Skont l-istruttura tat-taxxi progressivi introdotta skont l-Att, l-imprizi li jipubblikaw reklami huma soġġetti għal rati tat-taxxa differenti li jizdiedu b'mod progressiv minn 0 % għal 50 %, skont il-kategoriji li l-dhul jaqa' fihom. Konsegwentement, tapplika rata tat-taxxa medja differenti għal imprizi soġġetti għat-taxxa fuq ir-reklamar skont il-livell tad-dhul tagħhom.
- (51) L-effett tal-istruttura ta' rati progressivi introdotta mill-Att għalhekk huwa li imprizi differenti huma soġġetti għal livelli differenti ta' tassazzjoni (espressi bhala proporzjon tad-dhul annwali globali tagħhom mir-reklamar) skont id-daqs tagħhom, billi l-ammont ta' dhul mir-reklamar miksub minn impriza sa ċertu punt jikkorrelata mad-daqs ta' dik l-impriza.
- (52) Minhabba li kull kumpanija hija intaxxata b'rata differenti, mhuwiex possibbli għall-Kummissjoni li tidentifika rata ta' referenza unika waħda fit-taxxa fuq ir-reklamar. L-Ungerija ma pprezentatx rata speċifika bhala r-rata ta' referenza jew ir-rata "normali" u la spjegat għaliex rata oghla tkun ġustifikata għal imprizi b'livell għoli ta' dhul, u lanqas għaliex rati aktar baxxi għandhom japplikaw għal imprizi b'livelli aktar baxxi ta' dhul mir-reklamar.
- (53) L-objettiv iddikjarat tat-taxxa fuq ir-reklamar huwa li jiġi promoss il-prinċipju tal-kondiviżjoni tal-piz pubbliku. Fid-dawl ta' dak l-objettiv, il-Kummissjoni tqis li l-operaturi kollha soġġetti għat-taxxa fuq ir-reklamar qegħdin f'sitwazzjoni legali u fattwali komparabbli. Konsegwentement, sakemm ma jkunx debitament ġustifikati, l-operaturi kollha jenhtieg li jkunu ttrattati b'mod ugwali u jhallsu l-istess proporzjon tad-dhul tagħhom irrispettivament mil-livell ta' dhul tagħhom. Il-Kummissjoni tosserva li minhabba l-applikazzjoni ta' rata tat-taxxa unika għall-operaturi kollha, dawk bi dhul oghla diġà jikkontribwixxu aktar għall-baġit tal-Istat minn dawk bi dhul baxx. L-Ungerija ma tat l-ebda argument konvinċenti li jiġġustifika d-diskriminazzjoni bejn dawk it-tipi ta' imprizi bl-impożizzjoni progressiva ta' piz tat-taxxa proporzjonalment oghla fuq dawk bi dhul oghla mir-reklamar. Għalhekk, l-Ungerija fasslet deliberatament it-taxxa fuq ir-reklamar b'tali mod li jiffavorixxi arbitrarjament ċerti imprizi, jiġifieri dawk b'livell aktar baxx ta' dhul (li huma imprizi ta' daqs iżgħar), u jqieghed lil oħrajn fi żvantagg, jiġifieri lil imprizi ta' daqs ikbar ⁽¹³⁾.
- (54) Is-sistema ta' referenza għalhekk hija selettiva fit-tfassil b'mod li mhuwiex ġustifikat fid-dawl tal-objettiv tat-taxxa fuq ir-reklamar, li huwa li jiġi promoss il-prinċipju tal-kondiviżjoni tal-piz pubbliku u li jingabru l-fondi għall-baġit tal-Istat.
- (55) Bl-istess mod, il-possibbiltà li jitnaqqas it-telf tal-passat riportat għal skopijiet ta' taxa fuq l-introjtu korporattiv u personali mill-baži għat-taxxa tal-2014, ma tistax titqies bhala parti mis-sistema ta' referenza f'dan il-każ mill-inqas għal żewġ raġunijiet. Minn naha waħda, it-taxxa hija bbażata fuq it-tassazzjoni tad-dhul għall-kuntrarju ta' taxa bbażata fuq il-profit, li jfisser li l-kostijiet normalment ma jiġux imnaqqsqa mill-baži għat-taxxa ta' taxa fuq il-dhul. L-awtoritajiet Ungerizi ma setghux jispjegaw f'dan il-każ kif din il-possibbiltà tat-tnaqqis tal-kostijiet tista' tkun konnessa mal-objettiv jew in-natura tat-taxxa fuq id-dhul. Min-naha l-oħra, il-possibbiltà tat-tnaqqis hija offruta biss lill-imprizi li ma għamlux profit fl-2013. Din mhix regola ġenerali tat-tnaqqis u din il-possibbiltà ta' tnaqqis tidher li hija arbitrarja jew mill-inqas mhux konsistenti biżżejjed biex tkun parti minn sistema ta' referenza.
- (56) Fil-fehma tal-Kummissjoni, is-sistema ta' referenza għat-tassazzjoni tad-dhul mir-reklamar jenhtieg li tkun taxa fuq id-dhul mir-reklamar li tikkonforma mar-regoli tal-ghajjnuna mill-Istat, jiġifieri fejn:

— id-dhul mir-reklamar huwa soġġett għall-istess rata tat-taxxa (unika);

— l-ebda element ieħor ma huwa miżmum jew introdott jekk jista' jagħti vantaġġ selettiv lil ċerti imprizi

⁽¹¹⁾ Ibid, il-paragrafu 92.

⁽¹²⁾ Il-Kawża C-487/06 P *British Aggregates vs Il-Kummissjoni* ECLI:EU:C:2008:757, il-paragrafi 85 u 89 u l-kazistika ċċitata, u l-Kawża C-279/08 P *Il-Kummissjoni vs Il-Pajjiżi l-Baxxi (NO)* ECLI:EU:C:2011:551, il-paragrafu 51.

⁽¹³⁾ Il-Kawzi *Magħquda C-106/09 P u C-107/09 P Il-Kummissjoni u Spanja vs Government of Gibraltar u Ir-Renju Unit* ECLI:EU:C:2011:732.

4.1.3.2. *Deroga mis-sistema ta' referenza*

- (57) Bhalta t-tieni stadju, huwa neċessarju li jiġi ddeterminat jekk il-miżura tidderogax mis-sistema ta' referenza favur ċertu impriżi li huma f'sitwazzjoni fattwali u legali simili fid-dawl tal-oġġettiv intrinsiku tas-sistema ta' referenza.
- (58) Il-progressività tal-istruttura tar-rati tat-taxxi fuq ir-reklamar tohloq differenzjazzjoni fost l-impriżi li jwettqu l-attività ta' pubblikazzjoni ta' reklami fl-Ungerija abbażi tal-iskala tal-attività tar-reklamar tagħhom, kif rifless fid-dhul tagħhom mir-reklamar.
- (59) Tabilhaqq, minhabba l-karattru progressiv tar-rati stabbiliti mill-Att, l-impriżi bi dhul li jaqa' fil-kategoriji aktar baxxi huma soġġetti għal tassazzjoni sostanzjalment aktar baxxa mill-impriżi bi dhul li jaqa' fil-kategoriji aktar għoljin. B'riżultat ta' dan, l-impriżi bi dhul baxx huma soġġetti kemm għal rati tat-taxxa marginali sostanzjalment aktar baxxi kif ukoll għal rati tat-taxxi medji sostanzjalment aktar baxxi meta mqabbla ma' impriżi b'livelli għoljin ta' dhul, u għalhekk għal tassazzjoni sostanzjalment aktar baxxa għall-istess attivitajiet. B'mod partikolari, il-Kummissjoni tinnota li għal impriżi bi dhul mir-reklamar oġġla t-tassazzjoni tad-dhul li taqa' fl-oġġla kategoriji (30 %/40 %/50 %) hija eċċezzjonalment għolja u għalhekk tirriżulta fi trattament sostanzjalment differenzjali.
- (60) Barra minn hekk, id-dejta fuq il-hlasijiet bil-quddiem tat-taxxa sottomessa mill-awtoritajiet Ungerizi fis-17 ta' Frar 2015 turi li r-rati tat-taxxa ta' 30 % u 40 %/50 % applikabbli għad-dhul mir-reklamar li jaqa' fl-oġġla żewġ kategoriji effettivament applikaw biss għal impriża waħda fl-2014 u li din l-impriża hallset madwar 80 % tad-dhul totali mit-taxxi bil-quddiem li rċieva l-Istat Ungeriz. Dawk iċ-ċifri juru l-effetti konkreti tat-trattament differenzjali tal-impriżi skont l-Att u l-karattru selettiv tar-rati progressivi stabbiliti minnu.
- (61) Għalhekk, il-Kummissjoni tqis li l-istruttura ta' rati progressivi introdotta mill-Att tidderoga mis-sistema ta' referenza li tikkonsisti mill-impożizzjoni ta' taxxa fuq ir-reklamar fuq l-operaturi kollha involuti fil-pubblikazzjoni ta' reklami fl-Ungerija favur impriżi bi dhul aktar baxx.
- (62) Il-Kummissjoni tqis ukoll li l-possibbiltà għal impriżi li ma għamlux profitt fl-2013 li jnaqqsu mill-bażi għat-taxxa tal-2014 it-telf tal-passat riportat għal skopijiet ta' taxxa fuq l-introjt korporattiva u personali biex jidderogaw mis-sistema ta' referenza, jiġifieri mir-regola ġenerali li l-operaturi jkunu intaxxati fuq il-bażi tad-dhul tagħhom mir-reklamar. It-taxxa hija bbażata fuq it-tassazzjoni tad-dhul għall-kuntrarju ta' taxxa bbażata fuq il-profit, li jfisser li l-kostijiet normalment ma jitnaqqasux mill-bażi għat-taxxa ta' taxxa fuq il-dhul.
- (63) B'mod partikolari, ir-restrizzjoni tat-tnaqqis tat-telf għal impriżi li ma għamlux profitt fl-2013 tidifferenzja bejn, minn naħa waħda, impriżi li kellhom it-telf riportat, u li ma għamlux profitt fl-2013 u, min-naħa l-oħra, impriżi li għamlu profitt fl-2013 iżda setgħu kellhom telf riportat minn snin fiskali preċedenti. Barra dan, id-dispożizzjoni ma tillimitax it-telf li jista' jiġi paċat mal-obbligazzjoni ta' taxxa fuq ir-reklamar għal dak li sar fl-2013, iżda tippermetti impriża li ma għamlitx profitt fl-2013 tuża wkoll it-telf riportat mis-snin preċedenti. Barra minn hekk, il-Kummissjoni tqis li t-tnaqqis tat-telf li jkun diġà jeżisti fi żmien l-adozzjoni tal-Att dwar it-Taxxa fuq ir-Reklamar jinvolvi s-selettività għaliex il-benefiċċju ta' dak it-tnaqqis jista' jiffavorixxi ċertu impriżi li jkunu rriportaw telf sostanzjali.
- (64) Il-Kummissjoni tqis li d-dispożizzjonijiet tal-Att li jippermettu — skont il-kundizzjonijiet stabbiliti fl-Att — it-tnaqqis tat-telf riportat jiddifferenzjaw bejn impriżi li huma f'sitwazzjoni legali u fattwali komparabbli fid-dawl tal-oġġettiv tat-taxxa fuq ir-reklamar Ungeriza.
- (65) Għalhekk, il-Kummissjoni tqis li l-miżuri huma *prima facie* selettivi.

4.1.3.3. *Il-ġustifikazzjoni skont in-natura u l-iskema ġenerali tas-sistema fiskali*

- (66) Miżura li tidderoga mis-sistema ta' referenza mhijiex selettiva jekk tkun ġustifikata min-natura jew l-iskema ġenerali ta' dik is-sistema. Dan huwa l-każ fejn din tkun ir-riżultat ta' mekkaniżmi inerenti li huma meħtieġa għall-funzjonament u l-effettività tas-sistema⁽¹⁴⁾. Huwa fidejn l-Istat Membru li jipprovdi tali ġustifikazzjoni.

⁽¹⁴⁾ Ara pereżempju l-Kawżi Magħquda C-78/08 sa C-80/08 *Paint Graphos et ECLI:EU:C:2011;550* u *ECLI:EU:C:2010;411*, il-paragrafu 69.

Il-progressività tar-rati

- (67) L-awtoritajiet Ungerizi argumentaw li d-dhul u d-daqs tal-impriza jirriflettu l-kapaċità ta' dik l-impriza li thallas u ghalhekk impriza bi dhul mir-reklamar gholi ghandha kapaċità oghla li thallas minn impriza li ghandha dhul mir-reklamar aktar baxx. Il-Kummissjoni tqis li l-informazzjoni pprovduta mill-Ungerija la stabbiliet li d-dhul ta' grupp ta' kumpaniji huwa indikatur tajjeb tal-kapaċità tagħhom li jhallsu u lanqas li l-mudell tal-progressività tat-taxxa huwa ġustifikat min-natura u l-iskema generali tas-sistema fiskali.
- (68) Hija konsegwenza naturali tat-taxxi fuq id-dhul (b'rata unika) li aktar ma jkun kbir id-dhul ta' kumpanija, aktar trid thallas taxxa. Għall-kuntrarju tat-taxxi bbażati fuq il-profit (¹⁵), taxxa bbażata fuq id-dhul madankollu mhix maħsuba biex tikkunsidra — u tabilhaqq ma tikkunsidrax — kostijiet imġarrba fil-ġenerazzjoni ta' dak id-dhul. Għalhekk, fin-nuqqas ta' evidenza speċifika għall-kuntrarju, il-livell ta' dhul iġġenerat ma jstax jitqies b'mod awtomatiku bhala li jirrifletti l-kapaċità tal-hlas tal-impriza. L-Ungerija ma urietx l-eżistenza tar-relazzjoni allegata bejn id-dhul u l-kapaċità tal-hlas u lanqas li t-tali relazzjoni hija riflessa b'mod korrett fil-mudell tal-progressività (minn 0 % għal 50 % tad-dhul) tat-taxxa fuq ir-reklamar.
- (69) Il-Kummissjoni tqis li r-rati progressivi għat-taxxi fuq id-dhul jistgħu jkunu ġustifikati biss b'mod eċċezzjonali, jiġifieri jekk l-oġettiv speċifiku segwit mit-taxxa tabilhaqq jehtieġx rati progressivi. It-taxxi fuq id-dhul progressivi jistgħu, pereżempju, jkunu ġustifikati jekk l-esternalitajiet maħluqa minn attività li t-taxxa suppost tittratta jiżdiedu wkoll b'mod progressiv — jiġifieri aktar milli b'mod proporzjonali — mad-dhul tagħha. Madankollu, l-Ungerija ma tat l-ebda ġustifikazzjoni tal-progressività tat-taxxa bl-esternalitajiet li jistgħu jinholqu mir-reklamar.

Tnaqqis tat-telf riportat

- (70) Fir-rigward tat-tnaqqis tat-telf riportat għal imprizi li ma għamlux profitt fl-2013, tnaqqis bħal dan ma jstax ikun ġustifikat bhala miżura li tipprevjeni l-evitar tat-taxxa u ċ-ċirkomvenzjoni tal-obbligazzjonijiet tat-taxxa. Il-miżura tintroduċi distinzjoni arbitrarja bejn żewġ gruppi ta' kumpaniji li huma f'sitwazzjoni legali u fattwali komparabbli. Minhabba li d-distinzjoni hija arbitrarja u mhux konformi man-natura tat-taxxa bbażata fuq id-dhul, kif deskritt fil-premessi 62 u 63, din ma tistax titqies bhala regola konsistenti kontra l-abbuż li tiġġustifika trattament differenzjali.

Konkluzjoni dwar il-ġustifikazzjoni

- (71) Bhala konsegwenza, il-Kummissjoni tqis li l-abilità tal-hlas ma tistax isservi bhala principju ta' gwida għat-taxxa Ungeriza fuq id-dhul mir-reklamar. Għaldaqstant, il-Kummissjoni ma tqisx il-miżuri bhala ġustifikati min-natura u l-iskema generali tas-sistema fiskali. Għalhekk, il-miżuri jagħtu vantaġġ selettiv lill-kumpaniji tar-reklamar b'livell aktar baxx ta' dhul (li huma imprizi ta' daqs iżgħar) u lill-imprizi li ma għamlux profitt fl-2013 u setgħu jnaqqsu t-telf riportat mill-bażi għat-taxxa tal-2014.

4.1.4. TGHAWWIĠ POTENZJALI TAL-KOMPETIZZJONI U L-EFFETT FUQ IL-KUMMERĊ INTRA-UE

- (72) Skont l-Artikolu 107(1) tat-Trattat, miżura trid tghawweġ jew thedded li tghawweġ il-kompetizzjoni u jkollha effett fuq il-kummerċ intra-UE biex din tikkostitwixxi għajjnuna mill-Istat.
- (73) Il-miżuri japplikaw għall-imprizi kollha li jagħmlu dhul mill-pubblikazzjoni tar-reklami fl-Ungerija. Is-suq tar-reklamar Ungeriz huwa miftuh għall-kompetizzjoni u kkaratterizzat mill-preżenza ta' operaturi minn Stati Membri ohra, u għaldaqstant kull għajjnuna favur ċerti operaturi tar-reklamar taffettwa l-kummerċ intra-UE. Tabilhaqq, il-miżuri għandhom influwenza fuq is-sitwazzjoni kompetittiva tal-imprizi soġġetti għat-taxxa. Il-miżuri jehilsu lil imprizi b'livelli aktar baxxi ta' dhul u imprizi li ma għamlux profitt fl-2013 minn obbligazzjoni ta' taxxa li kieku kien ikollhom ihallsu, li kieku kienu soġġetti għall-istess taxxa fuq ir-reklamar bhal imprizi b'livell gholi ta' dhul u/jew imprizi li għamlu profitt fl-2013. Għalhekk, l-għajjnuna mogħtija taht dawk il-miżuri

(¹⁵) Ara l-avviż tal-Kummissjoni fuq l-applikazzjoni tar-regoli ta' għajjnuna tal-istat għall-miżuri relatati mat-tassazzjoni tan-negozju dirett, para. 24. Id-dikjarazzjoni dwar l-iskop ridistributtiv li jista' jiġġustifika rata tat-taxxa progressiva issir biss esplicitament fir-rigward tat-taxxi fuq il-profitti jew l-introju (nett), mhux fir-rigward tat-taxxi fuq id-dhul.

tikkostitwixxi għajnuna operattiva għaliex teħles lil dawk l-imprizi minn imposta li normalment kien ikollhom iġarrbu fil-ġestjoni ta' kuljum jew fl-attivitajiet normali tagħhom. Il-Qorti tal-Ġustizzja regolarment sostniet li l-għajnuna operattiva tgħawweġ il-kompetizzjoni,⁽¹⁶⁾ u għaldaqstant kull għajnuna mogħtija lil dawk l-imprizi jenħteġ li titqies bhala li tgħawweġ jew thedded li tgħawweġ il-kompetizzjoni billi ssahħah il-pożizzjoni finanzjarja tagħhom fuq is-suq tar-reklamar Ungeriz. Konsegwentement, il-miżuri jgħawġu jew jheddu li jgħawġu l-kompetizzjoni u għandhom effett fuq il-kummerċ intra-UE.

4.1.5. KONKLUŻJONI

- (74) Billi l-kundizzjonijiet kollha stabbiliti bl-Artikolu 107(1) tat-Trattat huma ssodisfati, il-Kummissjoni tikkonkludi li t-taxxa fuq ir-reklamar li tistabbilixxi struttura ta' rati tat-taxxa progressivi u l-limitazzjoni tat-tnaqqis tat-telf riportat mill-bażi għat-taxxa tal-2014 għal kumpaniji li ma għamlux profitt fl-2013, tikkostitwixxi għajnuna mill-Istat skont it-tifsira ta' din id-dispożizzjoni.

4.2. IL-KOMPATIBILITÀ TAL-GĦAJNUNA MAS-SUQ INTERN

- (75) L-għajnuna mill-Istat għandha titqies kompatibbli mas-suq intern jekk din taqa' f'xi waħda mill-kategoriji elenkati fl-Artikolu 107(2) tat-Trattat⁽¹⁷⁾ u tista' titqies kompatibbli mas-suq intern jekk il-Kummissjoni ssib li din taqa' f'xi waħda mill-kategoriji elenkati fl-Artikolu 107(3) tat-Trattat⁽¹⁸⁾. Madankollu, huwa l-Istat Membru li jagħti l-għajnuna li jrid jagħti l-prova li l-għajnuna mill-Istat mogħtija hija kompatibbli mas-suq intern skont l-Artikoli 107(2) jew 107(3) tat-Trattat⁽¹⁹⁾.
- (76) Il-Kummissjoni tinnotta li l-awtoritajiet Ungerizi ma taw l-ebda argument li jista' jistabbilixxi li l-miżuri huma kompatibbli mas-suq intern u li l-Ungerija ma tatx kummenti dwar id-dubji espressi fid-Deciżjoni tal-Ftuh fir-rigward tal-kompatibilità tal-miżuri. Il-Kummissjoni tqis li l-ebda waħda mill-eċċezzjonijiet previsti fid-dispożizzjonijiet imsemmija tat-Trattat ma tapplika, għaliex il-miżuri ma jidhrux li għandhom l-għan li jiksbu xi wieħed mill-obiettivi elenkati f'dawk id-dispożizzjonijiet.
- (77) Konsegwentement, il-miżuri ma jistgħux ikunu ddikjarati bhala kompatibbli mas-suq intern.

4.3. L-IMPATT TAL-EMENDA TAL-2015 TAT-TAXXA FUQ IR-REKLAMAR FUQ IL-VALUTAZZJONI TAL-GĦAJNUNA MILL-ISTAT

- (78) It-taxxa fuq ir-reklamar introdotta bl-Att XXII tal-2014 — kif deskritta fid-Deciżjoni tal-Ftuh — ma baqgħetx tapplika sa mid-data tad-deciżjoni mill-Kummissjoni li tiftah l-investigazzjoni formali u toħroġ inġunzjoni ta' sospensjoni. Madankollu, it-taxxa fuq ir-reklamar tal-2014 kienet modifikata mill-awtoritajiet Ungerizi f'Gunju 2015, mingħajr notifika preċedenti u/jew approvazzjoni mill-Kummissjoni, u għalhekk it-taxxa baqgħet tapplika fil-verżjoni emendata tagħha. Il-Kummissjoni tqis li l-verżjoni emendata tat-taxxa fuq ir-reklamar hija bbażata fuq l-istess prinċipji bħat-taxxa inizjali u fiha — mill-inqas sa ċertu livell — l-istess karatteristiċi deskritti fid-Deciżjoni tal-Ftuh li wasslu l-Kummissjoni biex tiftah investigazzjoni formali. Bhala konsegwenza, il-Kummissjoni tqis li l-verżjoni emendata tat-taxxa fuq ir-reklamar taqa' fil-kamp ta' applikazzjoni tad-Deciżjoni tal-Ftuh. F'din it-taqsim, il-Kummissjoni tivvaluta jekk — u sa liema livell — il-verżjoni emendata tat-taxxa ttaffi d-dubji espressi fid-Deciżjoni tal-Ftuh rigward it-taxxa fuq ir-reklamar inizjali.
- (79) Filwaqt li l-emenda tal-2015 tindirizza parti mit-tħassib dwar l-għajnuna mill-Istat espress mill-Kummissjoni fid-Deciżjoni tal-Ftuh, din ma tindirizzax it-tħassib kollu għal kollox.

⁽¹⁶⁾ Il-Kawża C-172/03 *Heiser* ECLI:EU:C:2005:130, il-paragrafu 55. Ara wkoll il-Kawża C-494/06 P *Il-Kummissjoni vs L-Italja u Wam* ECLI:EU:C:2009:272, il-paragrafu 54 u l-każistika ċitata u C-271/13 P *Rousse Industry vs Il-Kummissjoni* ECLI:EU:C:2014:175, il-paragrafu 44. Il-Kawżi *Magħquda C-71/09 P, C-73/09 P u C-76/09 P Comitato "Venezia vuole vivere" et vs Il-Kummissjoni* ECLI:EU:C:2011:368, il-paragrafu 136. Ara wkoll il-Kawża C-156/98 *Il-Germanja vs Il-Kummissjoni* ECLI:EU:C:2000:467, il-paragrafu 30, u l-każistika ċitata.

⁽¹⁷⁾ L-eċċezzjonijiet ipprovduti fl-Artikolu 107(2) tat-TFUE jikkonċernaw: (a) għajnuna ta' karattru soċjali mogħtija lil konsumaturi individwali; (b) għajnuna li tikkompensa għad-dannu kkawżat minn diżastri naturali jew okkorrenzi eċċezjonali; u (c) għajnuna mogħtija lil ċerti żoni tar-Repubblika Federali tal-Germanja.

⁽¹⁸⁾ L-eċċezzjonijiet ipprovduti fl-Artikolu 107(3) tat-TFUE jikkonċernaw: (a) għajnuna li tippromwovi l-iżvilupp ta' ċertu żoni; (b) għajnuna għal ċerti proġetti importanti ta' interess Ewropew komuni jew li tirrimedja tfixkil serju fl-ekonomija tal-Istat Membru; (c) għajnuna għall-iżvilupp ta' ċerti attivitajiet jew żoni ekonomiċi; (d) għajnuna għall-promozzjoni tal-konservazzjoni kulturali u tal-wirt; u (e) għajnuna speċifikata permezz ta' deciżjoni tal-Kunsill.

⁽¹⁹⁾ Il-Kawża T-68/03 *Olympiaki Aeroporja Ypiresies vs Il-Kummissjoni* EU:T:2007:253, il-paragrafu 34.

- (80) L-ewwel, l-istruttura tar-rati tat-taxxa l-ġdida għadha tipprovdi għal eżenzjoni għal kumpaniji (gruppi) bi dhul taht il-HUF 100 miljun, madwar EUR 325 000 (fejn tapplika r-rata ta' 0 %) filwaqt li l-oħrajn iħallsu 5,3 % għall-parti tad-dhul tagħhom li taqbeż il-HUF 100 miljun. Fil-prattika dan ifisser li tinżamm il-progressività fit-tassazzjoni tal-kumpaniji bi dhul mir-reklamar li jaqbeż il-livell limitu.
- (81) Il-livell limitu l-ġdid li skontu tapplika r-rata ta' 0 % (HUF 100 miljun) huwa aktar baxx minn dak li skontu tiġi applikata r-rata tat-taxxa ta' 0 % skont il-leġiżlazzjoni l-qadima (li kien ta' HUF 500 miljun). Madankollu, dan jirriżulta f'nuqqas ta' ġbir ta' taxxi ta' madwar EUR 17 000 fis-sena (5,3 % × EUR 325 000).
- (82) Il-Kummissjoni tat lill-Ungerija l-opportunità li tiġġustifika l-applikazzjoni ta' rata tat-taxxa ta' 0 % għal dhul mir-reklamar ta' inqas minn HUF 100 miljun bil-logic tas-sistema fiskali (eż il-piż amministrattiv). Madankollu, l-Ungerija ma offrietx raġunijiet li juru li l-kost tal-ġbir tat-taxxa (il-piż amministrattiv) ikun akbar mill-ammonti tat-taxxa miġbura (sa madwar EUR 17 000 ta' taxxa fis-sena).
- (83) It-tieni, l-emenda tintroduci applikazzjoni retroattiva fakultattiva li tmur lura sad-dhul fis-sehh tat-taxxa fl-2014; għall-passat, il-kontribwenti jistgħu jagħzlu li japplikaw jew is-sistema l-ġdida jew dik ta' qabel.
- (84) Dan ifisser li, fil-prattika, il-kumpaniji li kienu soġġetti għar-rata tat-taxxa ta' 0 % u 1 % fil-passat mhux se jiġu intaxxati b'mod retroattiv bir-rata ta' 5,3 % għalhekk mhux probabbli li dawn jagħzlu li jħallsu iżjed taxxi. Għalhekk, taht is-sistema l-ġdida, l-effett retroattiv fakultattiv tat-taxxa modifikata jippermetti lill-kumpaniji jevitaw il-hlas tat-taxxa, u dan jagħti vantaġġ ekonomiku lil dawk li ma jagħzlux ir-rata ta' 5,3 %.
- (85) It-tielet, it-tnaqqis mill-baži għat-taxxa tal-2014 tat-telf tal-passat riportat limitat għal kumpaniji li ma għamlux profitt fl-2013 jibqa' l-istess. It-thassib dwar l-għajjnuna mill-Istat espress fid-Deciżjoni tal-Ftuh għalhekk mhuwiex indirizzat fl-iskema emendata u jibqa' validu.
- (86) B'riżultat ta' dan, il-Kummissjoni tqis li l-emendi tal-2015 għall-Att dwar it-Taxxa fuq ir-Reklamar jindirizzaw biss parzjalment it-thassib imsemmi fid-Deciżjoni tal-Ftuh rigward l-Att dwar it-Taxxa fuq ir-Reklamar tal-2014. Tabilhaqq l-att emendat fih l-istess elementi li l-Kummissjoni tqis bhala li jinvolvu għajjnuna mill-Istat fir-rigward tal-iskema precedenti. Anke jekk in-numru tar-rati u tal-kategoriji applikabbli gie mnaqqas minn 6 għal 2 u l-ogħla rata giet sostanzjalment imnaqqsa minn 50 % għal 5,3 %, it-taxxa baqgħet progressiva, il-progressività tagħha baqgħet mhux ġustifikata u t-tnaqqis tat-telf riportat ikompli japplika bhal qabel. Din il-valutazzjoni hija valida għall-futur iżda anke għall-passat, jiġifieri mid-dhul fis-sehh tal-Att emendat fil-5 ta' Lulju 2015 u possibbilment, b'effett retroattiv lura għad-dhul fis-sehh tal-Att fl-2014.
- (87) Għalhekk, l-emendi tal-2015 għat-taxxa dwar ir-reklamar ma jaffettwawx il-konkluzjoni tal-Kummissjoni li t-taxxa fuq ir-reklamar għadha tinvolvi għajjnuna mill-Istat illegali u mhux kompatibbli.

4.4. L-IRKUPRU TAL-GĦAJNUNA

- (88) Kif diġà gie ddikjarat fil-premessa 78, il-Kummissjoni tqis li d-Deciżjoni tal-Ftuh tkopri wkoll l-iskema emendata. Għalhekk, din id-Deciżjoni tikkoncerna l-Att dwar it-Taxxa fuq ir-Reklamar kif kien fis-sehh fi żmien id-Deciżjoni tal-Ftuh, jiġifieri fit-12 ta' Marzu 2015, kif ukoll l-emendi tiegħu tal-5 ta' Gunju 2015.
- (89) Il-miżuri ma ġewx innotifikati lill-Kummissjoni, jew iddikjarati minnha bhala kompatibbli mas-suq intern. Dawk il-miżuri jikkostitwixxu għajjnuna mill-Istat fis-sens tal-Artikolu 107(1) tat-Trattat u għajjnuna ġdida fis-sens tal-Artikolu 1(c) tar-Regolament (UE) 2015/1589. Minhabba li dawk il-miżuri ġew implimentati bi ksur tal-obbligu ta' waqfien stabbilit fl-Artikolu 108(3) tat-Trattat, jikkostitwixxu wkoll għajjnuna illegali fis-sens tal-Artikolu 1(f) tar-Regolament (UE) 2015/1589.
- (90) Il-konsegwenza tas-sejba li l-miżuri jikkostitwixxu għajjnuna mill-Istat illegali u mhux kompatibbli hija li l-għajjnuna trid tiġi rkuprata mill-benefiċjarji tagħha skont l-Artikolu 16 tar-Regolament (UE) 2015/1589.
- (91) Fir-rigward tal-progressività tar-rata tat-taxxa, l-irkupru tal-għajjnuna jfisser li l-Ungerija tehtieg tittratta lill-imprizi kollha b'mod ugwali daqslikieku kienu soġġetti għal rata fissa unika. Għalhekk, il-Kummissjoni tqis ir-rata fissa unika bhala 5,3 % kif iddeterminat mill-Ungerija fil-verżjoni emendata tat-taxxa sakemm l-Ungerija ma

tiddecidiex, fi żmien xahrejn mid-data tal-adozzjoni ta' din id-deċiżjoni, li tistabbilixxi livell differenti għar-rata tat-taxxa unika li tkun tapplika b'mod retroattiv għall-imprizi kollha tul il-perjodu shiħ tal-applikazzjoni tat-taxxa fuq ir-reklamar (il-verżjonijiet originali u emendati) jew li tabolixxi t-taxxa fuq ir-reklamar b'mod retroattiv mid-data tad-dhul fis-seħh tagħha.

- (92) Rigward l-ghajjnuna mogħtija lill-imprizi li ma għamlux profitt fl-2013 li tirrizulta mit-tnaqqis tat-telf riportat, l-Ungerija trid tirkupra d-differenza bejn it-taxxa dovuta bl-applikazzjoni tar-rata tat-taxxa fissa għad-dhul mir-reklamar shiħ tal-kumpaniji soġġetti għat-taxxa mingħajr ebda tnaqqis tat-telf, u t-taxxa mhallsa effettivament. Din id-differenza tikkorrispondi għat-taxxa li giet evitata wara t-tnaqqis.
- (93) Kif sostnut fil-premessa 56, is-sistema ta' referenza għat-tassazzjoni tad-dhul mir-reklamar tkun taxxa fejn:
- id-dhul kollu mir-reklamar ikun soġġett għat-taxxa (l-ebda alternattiva), mingħajr it-tnaqqis ta' xi telf riportat.
 - id-dhul huwa soġġett għall-istess rata tat-taxxa (unika); b'mod awtomatiku, din ir-rata unika hija stabbilita għal 5,3 %;
 - l-ebda element iehor ma huwa miżmum jew introdott li jista' jagħti vantaġġ selettiv lil ċertu imprizi
- (94) Fir-rigward tal-irkupru, dan ifisser li għall-perjodu bejn id-dhul fis-seħh tat-taxxa fuq ir-reklamar fl-2014 u d-data tal-abolizzjoni tagħha jew tas-sostituzzjoni tagħha bi skema li tikkonforma bis-shiħ mar-regoli tal-ghajjnuna mill-Istat, l-ammont tal-ghajjnuna riċevut mill-kumpaniji li jagħmlu dhul mir-reklamar jenhtieg li jkun ikkalkulat bhala d-differenza bejn:
- minn naha wahda, l-ammont tat-taxxa (1) li l-impriza suppost tkun hallset taht l-applikazzjoni tas-sistema ta' referenza b'konformità mar-regoli tal-ghajjnuna mill-Istat (b'rata tat-taxxa unika ta', b'mod awtomatiku, 5,3 % għad-dhul kollu mir-reklamar mingħajr it-tnaqqis ta' kwalunkwe telf riportat);
 - min-naha l-oħra, l-ammont ta' taxxa (2) li l-impriza kellha thallas jew kienet hallset digà.
- (95) Sabiex id-differenza bejn l-ammont ta' taxxa (1) u l-ammont ta' taxxa (2) tkun pożittiva, l-ammont tal-ghajjnuna jenhtieg li jiġi rkuprat inkluż l-imghax tal-irkupru mid-data li fiha kienet dovuta t-taxxa.
- (96) Ma jkunx hemm htieġa ta' rkupru jekk l-Ungerija tabolixxi s-sistema fiskali b'effett retroattiv li jmur lura għad-data tad-dhul fis-seħh tat-taxxa fuq ir-reklamar fl-2014. Dan ma jipprevjenix lill-Ungerija milli fil-futur, eż. mill-2017, tintroduci sistema fiskali li mhijiex progressiva u li ma tidifferenzjax bejn operaturi ekonomiċi soġġetti għat-taxxa.

5. KONKLUŻJONI

- (97) Il-Kummissjoni ssib li l-Ungerija implimentat b'mod illegali l-ghajjnuna inkwistjoni bi ksur tal-Artikolu 108(3) tat-Trattat.
- (98) L-Ungerija trid jew tabolixxi l-iskema ta' ghajjnuna illegali jew tissostitwiha bi skema ġdida li tikkonforma mar-regoli tal-ghajjnuna mill-Istat.
- (99) L-Ungerija għandha tirkupra l-ghajjnuna.
- (100) Madankollu, il-Kummissjoni tosserva li l-benefiċċju fuq it-taxxa, jiġifieri, t-taxxa ffrankata, li tirrizulta mill-applikazzjoni tal-livell limitu ta' HUF 100 miljun tista' tikkonforma mar-Regolament tal-Kummissjoni (UE) Nru 1407/2013⁽²⁰⁾ (minn hawn 'il quddiem: "ir-Regolament *de minimis*"). Il-livell massimu li grupp ta' kumpaniji jista' jirċievi huwa EUR 200 000 għal kull perjodu ta' 3 snin, bl-appoġġ kollu *de minimis* mehud inkunsiderazzjoni. Sabiex ikun hemm konformità mar-regoli *de minimis*, il-kundizzjonijiet l-oħra kollha stabbiliti fir-Regolament *de minimis* jenhtieg li jiġu ssodisfati. Fil-każ li l-vantaġġ li jirrizulta mill-eżenzjoni kien jikkonforma mar-regoli *de minimis*, dan ma għandux jikkwalifika bhala ghajjnuna mill-Istat illegali u mhux kompatibbli u ma għandux jiġi rkuprat.

⁽²⁰⁾ Ir-Regolament tal-Kummissjoni (UE) Nru 1407/2013 tat-18 ta' Dicembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* (ĠUL 352, 24.12.2013, p. 1).

- (101) Din id-deċiżjoni hija adottata minghajr hsara għall-investigazzjonijiet li jistgħu jsiru dwar il-konformità tal-miżuri mal-libertajiet fundamentali stabbiliti fit-Trattat, notevolment il-libertà tal-istabbiliment kif iggarantit mill-Artikolu 49 tat-Trattat.

ADOTTAT DIN ID-DEĊIŻJONI:

Artikolu 1

L-ghajjnuna mill-Istat mogħtija skont l-Att dwar it-Taxxa fuq ir-Reklamar Ungeriz, inkluż wara l-emenda tiegħu tal-5 ta' Ġunju 2015, permezz tal-applikazzjoni ta' taxxa fuq id-dħul b'rati progressivi u l-possibbiltà, għall-kumpaniji li ma jkunux għamlu profitt fl-2013, li jnaqqsu t-telf riportat mill-bażi għat-taxxa tal-2014 tagħhom, li għet implimentata b'mod illegali mill-Ungerija bi ksar tal-Artikolu 108(3) tat-Trattat dwar il-Funzjonament tal-Unjoni Ewropea mhijiex kompatibbli mas-suq intern.

Artikolu 2

L-ghajjnuna individwali mogħtija taht l-iskema msemija fl-Artikolu 1 ma tikkostitwixxix għajjnuna jekk, fiż-żmien meta tinghata, din tissodisfa l-kundizzjonijiet stabbiliti mir-Regolament adottat skont l-Artikolu 2 tar-Regolament tal-Kunsill (KE) Nru 994/98 ⁽²¹⁾ jew mir-Regolament tal-Kunsill (UE) 2015/1588 ⁽²²⁾ skont liema minnhom japplika fiż-żmien meta tinghata l-ghajjnuna.

Artikolu 3

L-ghajjnuna individwali mogħtija skont l-iskema msemija fl-Artikolu 1 li, fiż-żmien li tinghata, tissodisfa l-kundizzjonijiet stabbiliti permezz ta' Regolament adottat skont l-Artikolu 1 tar-Regolament (KE) Nru 994/98 imhassar u sostitwit bir-Regolament (UE) 2015/1588 jew permezz ta' kull skema ta' għajjnuna ohra approvata, hija kompatibbli mas-suq intern, sal-intensitajiet tal-ghajjnuna massimi applikabbli għal din it-tip ta' għajjnuna.

Artikolu 4

1. L-Ungerija għandha tirkupra l-ghajjnuna mhux kompatibbli mogħtija skont l-iskema msemija fl-Artikolu 1 mill-benefiċjarji, kif sostnut fil-premessi minn 88 sa 95.
2. Is-somom li jridu jiġu rkuprati għandhom jinkludu l-imghax mid-data li fiha tpoġġew għad-dispożizzjoni tal-benefiċjarji sal-irkupru effettiv tagħhom.
3. L-imghax għandu jiġi kkalkulat fuq bażi komposta skont il-Kapitolu V tar-Regolament tal-Kummissjoni (KE) Nru 794/2004 ⁽²³⁾ kif emendat bir-Regolament (KE) Nru 271/2008 ⁽²⁴⁾.
4. L-Ungerija għandha tikkancella l-pagamenti kollha dovuti tal-ghajjnuna skont l-iskema msemija fl-Artikolu 1 b'effett mid-data tal-adozzjoni ta' din id-deċiżjoni.

Artikolu 5

1. L-irkupru tal-ghajjnuna mogħtija skont l-iskema msemija fl-Artikolu 1 għandu jkun immedjat u effettiv.

⁽²¹⁾ Ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunità Ewropea għal ċerti kategoriji ta' għajjnuna Statali orizzontali (ĠU L 142, 14.5.1998, p. 1).

⁽²²⁾ Ir-Regolament (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali (ĠU L 248, 24.9.2015, p. 1).

⁽²³⁾ Ir-Regolament tal-Kummissjoni (KE) Nru 794/2004 tal-21 ta' April 2004 li jimplimenta r-Regolament tal-Kunsill (KE) Nru 659/1999 li jipprekrivi regoli dettaljati għall-applikazzjoni tal-Artikolu 93 tat-Trattat (ĠU L 140 30.4.2004, p. 1).

⁽²⁴⁾ Ir-Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-Regolament (KE) Nru 794/2004 li jimplimenta r-Regolament tal-Kunsill (KE) Nru 659/1999 li jipprekrivi regoli dettaljati għall-applikazzjoni tal-Artikolu 93 tat-Trattat tal-KE (ĠU L 82, 25.3.2008, p. 1).

2. L-Ungerija għandha tiżgura li din id-Deciżjoni tiġi implimentata fi żmien erba' xhur wara d-data tan-notifika ta' din id-Deciżjoni.

Artikolu 6

1. Fi żmien xahrejn wara n-notifika ta' din id-Deciżjoni, l-Ungerija għandha tissottometti l-informazzjoni li ġejja:

- (a) il-lista tal-benefiċjarji li rċewew l-għajjnuna skont l-iskema msemmija fl-Artikolu 1 u l-ammont totali tal-għajjnuna riċevut minn kull wieħed minnhom skont l-iskema;
- (b) l-ammont totali (il-kapital u l-imghaxxijiet tal-irkupru) li għandu jiġi rkuprat minn kull benefiċjarju;
- (c) deskrizzjoni dettaljata tal-miżuri diġà meħudin u ppjanati għall-konformità ma' din id-Deciżjoni;
- (d) dokumenti li juru li l-benefiċjarji ġew ordnati jhallsu lura l-għajjnuna.

(2) L-Ungerija għandha żżomm il-Kummissjoni infurmata dwar il-progress tal-miżuri nazzjonali meħudin għall-implimentazzjoni ta' din id-Deciżjoni sakemm l-irkupru tal-għajjnuna mogħtija skont l-iskema msemmija fl-Artikolu 1 jitlesta. Hija għandha tissottometti minnufih, fuq sempliċi talba mill-Kummissjoni, informazzjoni dwar il-miżuri meħudin diġà u ppjanati għall-konformità ma' din id-Deciżjoni. Għandha ttipprovdi wkoll informazzjoni dettaljata li tikkoncerna l-ammonti ta' għajjnuna u imghax tal-irkupru diġà rkuprati mill-benefiċjarji.

Artikolu 7

Din id-Deciżjoni hija indirizzata lill-Ungerija.

Magħmul fi Brussell, l-4 ta' Novembru 2016.

Għall-Kummissjoni
Margrethe VESTAGER
Membru tal-Kummissjoni

RETTIFIKA

Rettifika tar-Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jstabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida

(Il-Ġurnal Uffiċjali tal-Unjoni Ewropea L 180 tad-29 ta' Ġunju 2013)

Fil-paġna 50, l-Artikolu 34(5), it-tielet sentenza:

minflok: "Jekk ir-riċerka mwettqa mill-Istat Membru rikjest li ma rrispettax iż-żmien limitu massimu iżżomm informazzjoni li turi li dan huwa responsabbli, dak l-Istat Membru ma jistax jagħmel użu mill-iskadenza taż-żmien limitu stabbilit fl-Artikolu 21, 23 u 24 bħala raġuni biex jirrifjuta li jkun konformi mat-talba biex jiehu hsieb jew jiehu lura.",

aqra: "Jekk ir-riċerka mwettqa mill-Istat Membru rikjest li ma rrispettax iż-żmien limitu massimu tiġġenera informazzjoni li turi li dan huwa responsabbli, dak l-Istat Membru ma jistax jagħmel użu mill-iskadenza taż-żmien limitu stabbilit fl-Artikolu 21, 23 u 24 bħala raġuni biex jirrifjuta li jkun konformi mat-talba biex jiehu hsieb jew jiehu lura.",

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT